

எல்லைமீறிய இந்திய மீனவர்களால் பருத்தித்துறை முனை கடந்தொழிலாளர்களின் பல இலட்சம் பெறுமதியான வலைகள் நாசம்

(யாழ்ப்பாணம்)
எல்லைமீறிய இந்திய மீனவர்களால் யாழ்ப்பாணம் வடமராட்சி பருத்தித்துறை முனை கடந்தொழிலாளர்களின் பல இலட்சம் பெறுமதியான வலைகள் நாசம் செய்யப்பட்டுள்ளன.

பருத்தித்துறை முனையைடுத்து மீனவர்களாக நடந்த இரு தினங்களுக்கு முன்கடலுக்கு சென்று வலைகள்

கடலில் விடப்பட்டிருந்தன. இந்திலையில் நேற்று தமது வலைகளில் மீன்களை எடுப்பதற்காக படகுகளில் சென்று தேடியபோது பலரது வலைகள் காணாமல் போயுள்ளதுடன், பலரது வலைகள் வெட்டப்பட்டும் துண்டாடப்பட்டும் காணப்படுவதாக மீனவர்கள் விசனம் தெரிவிக்கின்றனர். ஒவ்வொருவருக்கும் தலா மூன்றரை இலட்சம் பெறுமதியான வலைகள் நாசமாகியுள்ளதாகவும், இவ்வாறான சம்பவங்கள் பல தடவைகள் இடம்பெற்றுள்ளதாகவும் மீனவர்கள் தெரிவிக்கின்றனர்.

இது தொடர்பாக கடந்தொழிலமைச்சரிடம் பல தடவைகள் முறையிட்டும் இதுவரை எந்தவித நடவடிக்கைகளும் மேற்கொள்ளவில்லை என தெரிவிக்கும் மீனவர்கள், கொரோனா காலத்தில் கடன்பட்டு வலைகளை கொள்வனவு செய்து தொழிலுக்கு செல்லும் நிலையில் இவ்வாறு வலைகள் வெட்டப்பட்டு நாசம் செய்யப்பட்டதனால் தமது வாழ்வாதாரம் பெரிதும் பாதிக்கப்பட்டுள்ளதாகவும், இதற்கு நடவடிக்கை எடுக்க வேண்டும் எனவும் வலியுறுத்தியுள்ளனர். (ம-03,33,60)

பளை இலங்கை வாங்கிக்கு சென்றவர்கள் தொடர்பு கொள்க சுகாதார பிரிவினர் கோரிக்கை

(யாழ்ப்பாணம்)
பளை நகரில் உள்ள இலங்கை வாங்கி கிளையில் பணியாற்றும் 6 ஊழியர்களுக்கு கொரோனா தொற்று உறுதி செய்யப்பட்டிருக்கும் நிலையில், குறித்த வாங்கிக்கு சென்றுவந்தவர்கள் தங்களை அடையாளப்படுத்துமாறு சுகாதார பிரிவு கோரிக்கை விடுத்துள்ளது.

கடந்த 2 தினங்களுக்கு முன்னர் 'யாழ்ப்போதனா' வைத்தியசாலையில் இடம்பெற்ற பீ.சி.ஆர்

பரிசோதனையில் 6 ஊழியர்களுக்கு கொரோனா தொற்று உறுதி செய்யப்பட்டதுடன் மேலும் ஒருவருக்கு 2ஆம் தடவை பீ.சி.ஆர் பரிசோதனை நடத்தப்பட்டுள்ளது.

இந்நிலையில் கடந்த 12ஆம் திகதி தொடக்கம் 20ஆம் திகதி வரை வாங்கியுடன் தொடர்பில் இருந்தவர்கள் தங்களை அடையாளப்படுத்தி உதவமாறு சுகாதார பிரிவினர் கோரிக்கை விடுத்திருக்கின்றனர். (ம-03)

வீடு விற்பனைக்கு

நல்லூர் செட்டித் தெருவில் 1 1/2 பரப்புக் காணியில் அமைந்த இரண்டு வீடுகள் (வடக்கு வாசல்), இரண்டு கடைகள் விற்பனைக்குண்டு.

தொடர்பு

(7448)

076 702 3565

கிளிநொச்சியில் உள்ள பான்சி கடைக்கு கீழ்வரும் பணியாளர்கள் உடன் தேவை

- ❖ முகாமையாளர் (ஆண்/ பெண்).
- ❖ அழகுக் கலை நிபுணர் (பியூட்டிசியன்).

076 938 8052

கிளிநொச்சியில் உள்ள திருமண மண்டபம் ஒன்றிற்கு கீழ்வரும் பணியாளர்கள் உடன் தேவை

- ❖ வரவேற்பாளர் (பெண்).
- ❖ காவலாளி.
- ❖ எலக்ட்ரிசியன் (மின் இணைப்பாளர்).

(7447)

077 666 5212

மணிவிழாக் காணும் நாயகனை

பாழித்துளிக்குள்ளே

கணபதிப்பிள்ளை
யோகேஸ்வரன்

சேவைக் காலம்

மு / ஓட்டுசுட்டான் மகா வித்தியாலயம்

14.12.1987 - ஆரம்பம்

பலாலி ஆசிரியர் கலாசாலை

1990 - 1991

மு / பண்டாரவல்லியன் மகா வித்தியாலயம்

1992 - 1993

மு / ஓட்டுசுட்டான் மகா வித்தியாலயம்

1994 - 1995

முத்து ஐயன்கட்டு வலதுகரை மகா வித்தியாலயம்

1995 - 1996

மு / ஒதியமலை அ.த.க பாடசாலை

(அதிபர்) 1997 - 1999

மு/காதலியார் சம்மளங்குளம் அ.த.க. பாடசாலை

(அதிபர்) 2000 - 2005

மு / கனாமுறிப்பு அ.த.க பாடசாலை

(அதிபர்) 2006

மு / முத்து ஐயன்கட்டு வலதுகரை மகாவித்தியாலயம்

(அதிபர்) 2007 - 2015

மு / ஓட்டுசுட்டான் மகாவித்தியாலயம் (அதிபர்)

2016 - இன்று வரை

கனித ஆசனாய்
கனத்த பணிமுடித்து
கண்ணியமாய் கல்வியுலகில்
கனகாலம் பயணித்தீர்!

கடமையின் மருடமாய்
அதிபராய் உயர்ந்துநீர்
ஊர்களின் உயர்வுக்கு
உன்னத பணிசெய்தீர்!

மதிப்புறு சேவையை
மண்ணிலே நல்கி
மாண்புடன் இன்று
மணிவிழா கண்டீர்!

மணிவிழா நாயகன்
மகிழ்வுடன் வாழ்க!!!

கோட்டக்கல்வி பணிப்பாளர்,
அதிபர்கள், உத்தியோகத்தார்கள்
ஓட்டுசுட்டான் கோட்டம்.

நிதியமைச்சரின் புதிய சட்டம் நாட்டின் கறுப்பு பணத்தை வெள்ளையாக மாற்றும் திட்டம் அனுரகுமார திஸாநாயக்க

(கொழும்பு)

கறுப்பு பணத்தையும் வெள்ளையாக மாற்றும் வாய்ப்பு அமைச்சர் பசில் ராஜபக்சவின் புதிய நிதி சட்டத்தின் மூலம் கிடைத்திருக்கும் என மக்கள் விடுதலை முன்னணியின் பாராளுமன்ற உறுப்பினர் அனுரகுமார திஸாநாயக்க தெரிவித்துள்ளார். அவர் மேலும் தெரிவிக்கையில்,

நிதியமைச்சராக பசில் ராஜபக்ச முதலில் பாராளுமன்றத்தில் கறுப்பு பணத்தை வெள்ளை பணமாக மாற்றும் சட்டமூலத்தை முன்வைத்தார்.

கறுப்பு பணத்தை வெள்ளை பணமாக மாற்றுவதை சட்டமாக மாற்றவே இந்த சட்டமூலத்தை அவர் கொண்டு வந்துள்ளார்.

இலங்கையில் இப்படி மோசடியான முறையில் சம்பாதித்த பணம் அரசியல் வாதிகளிடம் மாத்திரமல்லாது, மோச

டியான வர்த்தகர்கள், போதைப்பொருள் விற்பனையாளர்கள், பாலியல் தொழில் நிலையங்களை நடத்துவோரிடம் இருக்கின்றதே அன்றி, விவசாயிகளிடமோ, மீனவர்களிடமோ, சாதாரண அரச ஊழியர்கள் உட்பட பொது மக்களிடமோ இல்லை.

அமைச்சர் இதனை முதலில் புரிந்து கொள்ள வேண்டும். மோசடியான முறையில் கொள்ளையிட்ட கறுப்பு வியாபாரிகள் சம்பாதித்த பணத்தை வெள்ளை பணமாக மாற்றவே இந்த சட்டமூலம் கொண்டு வரப்பட்டுள்ளது. பசில் ராஜபக்சவின் மல் வாணை வீடு சம்பந்தமாக வழக்கு இல்லை என்றால், அதனையும் இந்த சட்டத்தின் மூலம் பெற்றுக்கொள்ளமுடியும். இது வெள்ளை கடதாசியில் கொண்டு வரப்பட்டுள்ள கறுப்பு சட்டமூலம் எனவும் அனுரகுமார திஸாநாயக்க குறிப்பிட்டுள்ளார். (ம-03)

சபின்டிகரண வீட்டுக்கிருத்திய அடைப்பு

கடந்த 16.07.2021 வெள்ளிக்கிழமை அமிர்த சித்தயோகமும் ஸ்ப்தமி திதி அன்று சிவபதமடைந்த எங்கள் அன்புத் தந்தை

தரு. மாணிக்கம்பிள்ளை
கதிரமலைநாதன் ஐயா

அவர்களின் அந்தியேட்டி கிரியைகள் நாளை (26.07.2021) திங்கட்கிழமை காலை 11.00 மணியளவில் அன்னாரின் இல்லத்தில் வீட்டுக் கிருத்தியமும் ஆத்ம சாத்திப் பிரார்த்தனையும் நடைபெறும். அதனைத் தொடர்ந்து மதியபோசனமும் நடைபெறும். தங்களை அன்புடன் அழைக்கின்றோம்.

அளாய், காளிகோவிலம்,
சுமியாம்.

இங்ஙனம்
குடும்பத்தினர்



(C2411)

தமிழ் மண்ணில் பிரதம செயலாளராக தமிழ் பேசும் ஒருவரே வேண்டும்

பாராளுமன்ற உறுப்பினர் விக்னேஸ்வரன்

(யாழ்ப்பாணம்)

விடக்கு மாகாண பிரதம செயலாளராக பெரும்பான்மை இனத்தவர் ஒருவரை நியமித்துள்ளதால் தமிழ் மொழிப் பாவனை நலிவடைந்து சிங்கள ஆதிக்கம் வலுப்பெறும் என பாராளுமன்ற உறுப்பினர் சி.வி.விக்னேஸ்வரன் தெரிவித்தார்.

நேற்று இளங்கலைஞர் மன்றத்தில் நடைபெற்ற முன்னைய வடமாகாண சபை உறுப்பினர்களின் கூட்டத்தில் கலந்து உரையாற்றியபோதே இவ்வாறு தெரிவித்தார். விடக்கு மாகாண பிரதம செயலாளராக முதலில் ஒரு தமிழரின் பெயரைக் குறிப்பிட்டு அவரைத் தான் ஜனாதிபதி நியமிக்கப் போகின்றார் என்று பத்திரிகைகளில் எல்லாம் விளம்பரப்படுத்திய நிலையில் ஒரு சிங்கள அலுவலரை ஜனாதிபதி நியமித்துள்ளார்.

இவ்வாறான ஒரு தீர்மானத்தை ஜனாதிபதி எடுத்துள்ளார் என்றால் அவரின் பெளத்த

சிங்கள சிந்தனையின் வெளிப்பாடே இது என்றுதான் நாங்கள் இந்த நியமனத்தைக் கொள்ள வேண்டியுள்ளது. ஒரு தகுதிவாய்ந்த ஆளுமை மிக்க தமிழ் அலுவலர் ஒருவரை ஜனாதிபதி நியமித்திருக்கலாம். ஆளுமை மிக்கவர்கள் தமிழரிடையே இருக்கும் போது தமிழ் பேசும் மக்களுக்கு எதிரான ஒரு நியமனத்தைச் செய்திருக்கின்றார்கள் அரசாங்கத்தினர்.

தமிழ் மண்ணில் பிரதம செயலாளராகத் தமிழ் தெரிந்த ஒருவரே நியமிக்கப்பட வேண்டும். இம்மாகாணத்தின் பெரும்பான்மை மக்களின் மொழியை

றியாத ஒருவரை நியமித்ததன் மூலம் தமிழ் பேசும் மக்களை ஜனாதிபதி அவமதித்துள்ளார். வஞ்சித்துள்ளார். தனது அரசியலுக்கு முதல் இடமும் மக்களின் பிரச்சினைகளுக்குக் கடைசி இடமும் அளித்துள்ளார்.

மக்களின் மொழியறியாத ஒருவர் நிர்வாகத் தலைவராக இருந்தால் அவர் மற்றவர்களின் மொழி பெயர்ப்பின் அடிப்படையிலேயே கடமையாற்ற வேண்டியிருக்கும்.

புதிதாக செயலாளராக நியமனம் பெற்றிருப்பவர் மக்களின் மொழியில் செயலாற்ற மாட்டார் என்பது எல்லோரும் அறிந்த விடயம். அவரின் ஆங்கில



அறிவு பற்றியும் விமர்சனங்கள் எழுந்துள்ளன. முன்னர் வவுனியா மாவட்ட அரசாங்க அதிபராக இருந்தவருக்கு தமிழ் நன்றாகத் தெரிந்திருந்தது. இப்போது நியமிக்கப்பட்டவர் அப்படியான ஒருவர் அல்ல. ஒன்று மட்டும் நிச்சயம். அவர் ஜனாதிபதியின் அல்லது மத்திய அரசாங்கத்தின் கையாளாக இருப்பார் என்று அனுமானிக்கலாம். அவர் ஊடாக சிங்கள ஆதிக்கம் பலனடையும். தமிழ் மொழிப் பாவனை

நலிவடையும்.

மாகாண சபைத் தேர்தல்களை நடத்தாது விட்டு தான் தோன்றித்தனமாக ஜனாதிபதி தனக்குகந்தவாறு ஒருவரை நியமிக்க முடியாது.

மேலும் அரசாங்கம் எண்ணியது போல் காணி அபகரிப்புக்கள் இனிவிரைவாக நடைபெறும் என்று எதிர்பார்க்கலாம். அரசாங்கத்திற்குக் கிட்டியவர்களுக்கு காணிகள் போய்ச் சேர இடமுண்டு.

உள்ளூர் நியமனங்களுக்கும் நிதி நிர்வாகத்திற்கும் பிரதம செயலாளரே பொறுப்பாய் இருப்பார். அரசாங்கத்துடன் தொடர்புடைய பிரதம செயலாளர் இன்று பதவியில் இருப்பதால் எவ்வாறான நியமனங்களும் நிதி நிர்வாகமும் நடைபெறும் என்பது கேள்விகிடமாயுள்ளது. எனவே புதிதாக நியமிக்கப்பட்ட சிங்கள அலுவலரை நீக்கி தமிழ்ப் பேசும் ஆளுமை மிக்க ஒருவரை ஜனாதிபதி நியமிக்க வேண்டும். இந்த நியமனத் திற்கு முழுமனதான எதிர்ப்பை நாங்கள் வெளிப்படுத்துகிறோம் என நிதியரசர் தெரிவித்தார். (நி-5-33)

அதிகரிக்கும் தொற்றாளர்களால் மருத்துவமனைகளில் இட நெருக்கடி

சட்டங்களை மீண்டும் கடுமையாக்க நேரிடும் என சுகாதார அமைச்சர் எச்சரிக்கை

(கொழும்பு)

ஒவ்வொரு நாளும் அடையாளம் காணப்படும் கொவிட்-19 தொற்றாளர்களின் எண்ணிக்கையை கவனத்தில் கொண்டு மீண்டும் கொவிட் தடுப்பு சட்டங்களை கடுமையாக்க நேரிடும் என சுகாதார அமைச்சர்

எச்சரித்துள்ளது.

மருத்துவமனைகளில் கொள்ளளவு தாண்டும் ஆபத்தும் ஏற்பட்டுள்ளது.

டெல்டா வைரஸ் திரிபு பரவும் சம்பந்தமாக கூடிய கவனத்தை செலுத்தி சுகாதார அமைச்சர் வழங்கியுள்ள ஆலோசனைகளு

க்கு அமைய அனைவரும் செயற்பட வேண்டும் என சுகாதார சேவைகள் பிரதிப்பணிப்பாளர் மருத்துவர் ஹேமந்த ஹேரத் தெரிவித்துள்ளார்.

நாடு முடக்கப்பட்ட காலத்திற்குப் பின்னர் இவ்வாறு கொவிட் தொற்றாளர்களின் எண்ணிக்கை அதிகரித்து வருகின்றமை பாரதூரமான சிக்கல் எனவும் சுகாதாரத்துறையினர் தெரிவித்துள்ளனர். (நி-5)

அரசாங்கத்தை வீட்டிற்கு அனுப்ப காத்திருக்கும் மக்கள்-ஹர்ஷ டி சில்வா

(கொழும்பு)

நாட்டின் தற்போதைய அரசாங்கம் மக்களை ஏமாற்றி இன்னும் 5 வருடங்கள் ஆட்சியில் இருக்க முயற்சிக்குமாயின் அது எந்த வகையிலும் நடக்காது என ஐக்கிய மக்கள் சக்தியின் பாராளுமன்ற உறுப்பினர் ஹர்ஷ டி சில்வா தெரிவித்தார்.

மக்கள் சந்தர்ப்பம் கிடைக்கும் நேரத்தில் அரசாங்கத்தை வீட்டுக்கு அனுப்ப விரல்களை எண்ணிக் கொண்டு இருப்பதாகவும்

அவர் தெரிவித்தார்.

ஹோமாகம பிரதேசத்தில் நடைபெற்ற எதிர்ப்பு ஆர்ப்பாட்டத்தின் போது ஊடகங்களிடம் கருத்து வெளியிடும் போதே அவர் இவ்வாறு தெரிவித்தார்.

தனது கொள்கைகளை நடைமுறைப்படுத்த மேலும் 5 ஆண்டு காலம் இருப்பதாக ஜனாதிபதி கோட்டாபய ராஜபக்ஷ கூறியிருந்தமைக்கு பதிலளிக்கும் வகையில் ஹர்ஷ டி சில்வா மேற்கண்டவாறு குறிப்பிட்டுள்ளார். (நி-5)



முன்னாள் அமைச்சர் ரிசாத் பதியுதீனின் வீட்டில் உயிரிழந்த சிறுமிக்கு நீதிகோரி யாழ்ப்பாணம் மத்திய பேருந்து நிலையம் முன்பாகவும் கிளிநொச்சி பாரதூரம் பகுதியிலும் கவனயீர்ப்புப் போராட்டம் நேற்று முன்தினம் நடைபெற்றது. மகளிர் அமைப்புகள் மற்றும் சமூக மட்ட அமைப்புகள் இணைந்து நேற்றுக் காலை இந்தப் போராட்டத்தை முன்னெடுத்தனர். இதன்போது சிறுவர்களை வேலைக்கு அமர்த்தாதே, சிறுவர்களின் எதிர்காலத்தை சிதைக்காதே, வேண்டாம் வேண்டாம் வன்முறை வேண்டாம், பாதுகாப்போம் பாதுகாப்போம் சிறுவர் உரிமைகளைப் பாதுகாப்போம், மலையகச் சிறுமிக்கு நீதி வேண்டும், பாலியல் வன்முறை வேண்டவே வேண்டாம், பாதுகாப்போம் பாதுகாப்போம் சிறுவர் உரிமையைப் பாதுகாப்போம் உள்ளிட்ட பல்வேறு கோசங்களை இதன்போது எழுப்பியிருந்தனர். இந்தப் போராட்டத்தில் அரசியல் கட்சி உறுப்பினர்கள், யாழ்ப்பாணம் மாநகரசபை முதல்வர், முன்னாள் மாகாண சபை உறுப்பினர்கள், உள்நாட்டுச் சிமன்தாக்கீதிகள் உறுப்பினர்கள், மகளிர் அமைப்புகளின் பிரதிநிதிகள், பொது அமைப்புகளின் பிரதிநிதிகள், பொதுமக்கள் எனப் பலரும் கலந்து கொண்டு இருந்தமை குறிப்பிடத்தக்கது. (படங்கள்:- சிவசாந்தன், சப்தசங்கரி, கஜிந்தன், ரவிசாந்)

அடிச்சு தூக்கினார் அவிஷ்க

ஆறுதலடைந்தது இலங்கை

கிண்ணம் வென்று சாதித்தது இந்தியா

இளம் வீரர்களைக் கொண்ட இலங்கை அணிக்கு 3ஆவது போட்டியில் 3 விகெட்டுக்களால் முத்தாய்ப்பான வெற்றி கிடைத்தது. இது தொடர்ச்சியான தோல்விகளால் மூழ்கிக் கிடந்த இலங்கை அணிக்கு உற்சாக வெற்றியாகவும் அமைந்தது.

இதன்மூலம் சொந்த மண்ணில் வைத்து இந்தியாவை 9 ஆண்டுகளின் பின்னர் வீழ்த்தியது.

எனினும் தொடரை 2:1 என்ற கணக்கில் இந்தியா கைப்பற்றியது.

இலங்கை வந்துள்ள இந்திய அணி, 3 போட்டிகள் கொண்ட ஒருநாள் தொடரில் பங்கேற்றது.

முதலிரண்டு போட்டிகளில் வென்ற இந்திய அணி 2:0 என்ற கணக்கில் ஏலவே தொடரை கைப்பற்றியிருந்த நிலையில் 3ஆவது ஒருநாள் போட்டி கொழும்பில் நடைபெற்றது.

நாணயச்சுழற்சியில் வென்று முதலில் துடுப்பெடுத்தாடிய இந்திய அணிக்கு அணித் தலைவர் ஷிகர் தவான் - பிரித்வி ஷா ஜோடி சுமாரான ஆரம்பம் கொடுத்தது. தனஞ்செய டி சில்வா வீசிய 2ஆவது ஓவரில் 'ஹட்ரிக்' பவுண்டரி அடித்த தவான் (13) நிலைக்கவில்லை. பின் இணைந்த பிரித்வி ஷா, சஞ்சு சாம்சன் ஜோடி இலங்கை பந்துவீச்சை எளிதாக சமாளித்தது.

2ஆவது விகெட்டுக்காக 74 ஓட்டங்

களைச் சேர்த்தபோது ஷனகா பந்தில் பிரித்வி (49) ஆட்டமிழந்தார். சிறிது நேரம் தாக்குப்பிடித்த சாம்சன் (46), ஜெயவிக்ரமாவிடம் சரணடைந்தார்.

மழை குறுக்கீடு

இந்திய அணி 23 ஓவர்களில் 3 விகெட்டுக்களை இழந்து 147 ஓட்டங்களை எடுத்திருந்தபோது மழையால் போட்டி சிறிது நேரம் தடைபட்டது. மழை நின்ற பின், தலா 47 ஓவர் கொண்ட போட்டி யாக நடத்தப்பட்டது.

மணிஷ் பாண்டே (11), ஹர்திக் பாண்ட்யா (19) நிலைக்கவில்லை. பொறுப்பாக ஆடிய கூர்யகுமார் யாதவ் (40) ஓரளவு கைகொடுத்தார். தனஞ் செய 'சுழலில்' கிருஷ்ணப்பா கௌதம் (2), நிதிஷ் ராணா (7) சிக்கினர். ராகுல் சகார் (13), நவ்தீப் சைனி (15) நிலைக்க வில்லை.

இந்திய அணி 43.1 ஓவர்களில் 225 ஓட்டங்களுக்கு ஆட்டமிழந்தது.

பந்துவீச்சில் இலங்கை சார்பில் தனஞ் செய, ஜெயவிக்ரம தலா 3 விகெட்டுக்களை வீழ்த்தினர்.

அவிஷ்க அசத்தல்

பின் களமிறங்கிய இலங்கை அணிக்கு 47 ஓவரில் 227 ரன் எடுத்தால் வெற்றி என 'டக்வொர்த் லீவிஸ்' முறைப்படி இலக்கு மாற்றப்பட்டது. மினோத் பானுகா (7) ஏமாற்றி னார்.


இந்திய பந்துவீச்சை எளிதாக சமாளித்த அவிஷ்க பெர்ணான்டோ

(76), பானுகா ராஜ பக்ஷ (65) அரைச் சதம் கடந்தனர். தனஞ்செய டி சில்வா (2), அணித் தலைவர் தசன் ஷனகா (0), சமிகா கருணா ரத்னே (3) சொதப்பினர். அச லங்க (24) ஆறுதல் தந்தார்.

இலங்கை அணி 39 ஓவர்களில் 7 விகெட்டுக்களை இழந்து 227 ஓட்டங்கள் எடுத்து 'டக்வொர்த் லீவிஸ்' முறைப்படி ஆறுதல் வெற்றி பெற்றது. மென்டிஸ் (15), அகிலா தனஞ்செய (5) ஆட்டமிழக்காமல் இருந்தனர்.

பந்துவீச்சில் இந்தியா சார்பில் ராகுல் சகார் 3 விகெட்டுக்களைக் கைப்பற்றினார்.

வெற்றிக் கிண்ணத்துடன் இந்திய அணித் தலைவர் தவான்



ரோக்கியோ ஒலிம்பிக்கின் முதல் தங்கம் சீனாவுக்கு

ரோக்கியோ ஒலிம்பிக் போட்டியின் முதல் தங்கப்பதக்கத்தை சீனா தட்டிச் சென்றது.

மகளிருக்கான 10 மீற்றர் எயார் ரைபிள் துப்பாக்கி சுடுதலிலேயே முதல் பதக் கதக்கத்தை சீனா வென்றெடுத்தது.

இதேபிரிவில் போட்டியிட்ட இலங்கை வீரர் கனையான தெஹானி எகொடவெல முதல் சுற்றிலேயே வெளியேறினார். இதில் இவர் 49 ஆவது இடத்தையே பெற்றார்.

கொரோனா அச்சுறுத்தல் காரணமாக பார்வையாளர்கள் இல்லாமல் அரங்கேறும் இந்தப் போட்டிகள் கடும் கட்டுப்பாடுகளுக்கு மத்தியில் அரங்கேறி வருகின்றன.

அதன்படி மகளிருக்கான 10 மீற்றர் எயார் ரைபிள் பிரிவில் சீனாவின் யாங்குயான் தங்கப் பதக்கம் வென்றார்.

ரஷ்யாவின் அனஸ்தேசியா கலாஷ்னாவெள்ளிப் பதக்கத்தையும். சுவிற் சர்லாந்தின் நிளா கிறிஸ்டன் வெண் கலப் பதக்கத்தையும் வென்றனர்.

கொரோனா அச்சுறுத்தல் காரணமாக பதக்கம் வெல்லும் வீரர் கள் தங்களுக்குகான பதக்கத்தை தாங்களே எடுத்து அணிந்து கொள்ள வேண்டும்.

அதன்படி டோக்கியோ ஒலிம்பிக்கில் முதல் தங்கப்பதக்கம் வென்ற சீனவீரர்களை பதக்கத்தை தானே எடுத்து அணிந்து கொண்டு வரலாற்றுப் பதிவை உருவாக்கினார்.



கொரோனாத் தாக்கம் 2ஆவது ஒருநாள் போட்டி இறுதிக் தருணத்தில் ஒத்திவைப்பு



போட்டி ஒத்திவைக்கப்பட்டதால் ஹோட்டலுக்கு திரும்பும் ஆஸி வீரர்கள்

அவுஸ்திரேலியா - மே.தீவுகள் அணிகளுக்கு இடையிலான 2ஆவது ஒருநாள் போட்டி ஒத்திவைக்கப்பட்டது.

மே.தீவுகள் சென்றுள்ள அவுஸ்திரேலிய அணி, அங்கு மூன்று போட்டிகள் கொண்ட ஒருநாள் தொடரில் பங்கேற்கிறது.


முதல் போட்டியில் அவுஸ்திரேலியா வெற்றி பெற்றது. பிரிட்ஜ்லவுனில் 2ஆவது போட்டி நடைபெறவிருந்தது.

நாணயச்சுழற்சியில் வெற்றி பெற்ற அவுஸ்திரேலியா அணி துடுப்பாட்டத்தை தேர்வு செய்தது.

போட்டி ஆரம்பமாவதற்கு முன், மே.தீவுகள் அணியின் நிர்வாக ஊழியர் ஒருவருக்கு கொரோனா தொற்று உறுதியானது.

உடனடியாக போட்டி ஒத்திவைக்கப்பட்டு வீரர்கள், போட்டி நடுவர் குழுவினர் அனைவரும் ஹோட்டலுக்கு திரும்பினர்.

அனைவருக்கும் மீண்டும் கொரோனா பரிசோதனை நடத்தப்பட்டது. இதன் முடிவுகளின் அடிப்படையில் 2ஆவது போட்டி எப்போது நடத்தப்படும் என்று தெரிவிக்கப்படும்.



கறுப்பு ஜீலை தினத்தை முன்னிட்டு நேற்று முன்தினம் 23ஆம் திகதி லண்டன் ஸ்டம்பெயர்ஸ்முத்தமிழர்களால் முன்னெடுக்கப்பட்ட பேரெழுச்சியின்போது...

மாகாணசபை முறைமை

முழுமையாக தோல்வியடைந்துள்ளது

மங்கள சமரவீர தெரிவிப்பு

(கொழும்பு)

தமிழர்களுக்கான அரசியல் தீர்வைப் பொறுத்தவரை, மாகாணசபை முறைமை என்பது முழுமையாகத் தோல்வியடைந்துள்ளது என்பதே தனது நிலைப்பாடு என முன்னாள் நிதியமைச்சர் மங்கள சமரவீர தெரிவித்துள்ளார்.

இது தொடர்பில் அவர் மேலும் தெரிவித்ததாவது, மாகாணசபை முறைமையானது தற்போது தெற்கிலுள்ள அரசியல்வாதிகளுக்கான வரப் பிரசாதங்களை வழங்கக்கூடிய வாறான வெள்ளையானையாக மாறியிருக்கின்றது.

அதுமாத்திரமன்றி சர்வதேச அழுத்தங்கள் ஏற்படக் கூடும் என்பதனால் காணாமல் போனோர் பற்றிய அலுவலகத்தையும் அதுகுறித்த சட்டத்தையும் தற்போதைய அரசாங்கம் முழுமையாக இல்லாதொழிக்காமல் இருக்கிறது.

இருப்பினும் தற்போது அந்த அலுவலகத்திற்கான நிதி வழங்கல் நிறுத்தப்பட்டிருப்பதன் விளைவாக அவ்வலுவலகம் இருந்தும் இல்லாத நிலையை அடைந்துள்ளது என்றும் அவர் குறிப்பிட்டார்.

மேலும் உலகின் ஒரு பல மிக்க சக்தியுடன் மாத்திரம் நெருங்கிப் பயணித்து ஏனைய நாடுகளை புறந்தள்ளிச் செயற்படுவதனால் எதிர்வருங்காலத்தில் புகோள அரசியல் நெருக்கடியொன்றுக்கு நாடு முகங்கொடுக்க வேண்டியேற்படலாம் என்றும்



மங்கள சமரவீர தெரிவித்தார். இந்தியாவும் சீனாவும் மிக முக்கிய உலக பொருளாதார சக்திகளாக வலுப் பெற்றுவரும் நிலையில் அவற்றுடன் சமாளித்தரமான பொருளாதாரத் தொடர்புகளையும் நெருக்கத்தையும் பேணுவது அவசியம் என்றும் அவர் வலியுறுத்தியுள்ளார். (நி-5)

செயன்முறைப் பரீட்சை நடவடிக்கைகளில் இருந்து விலகத் தீர்மானம்


(கொழும்பு)

நாளை திங்கட்கிழமை ஆரம்பிக்க உள்ள கல்விப் பொதுத்தராதர சாதாரண தரப் பரீட்சையின் செயன்முறை பரீட்சை நடவடிக்கைகளில் இருந்து விலக அதிபர் - ஆசிரியர் சங்கங்கள் தீர்மானித்துள்ளன.

அதனடிப்படையில் இந்த விடயம் தொடர்பில் கல்வி அமைச்சிற்கு எழுத்து மூலம் அறிவித்துள்ள தாக தெரிவிக்கப்படுகின்றது.

சம்பள பிரச்சினை தொடர்பில் அரசு இதுவரையில் சரியான தீர்மானம் தராத காரணத்தால் இந்தத் தீர்மானம் எடுக்கப்பட்டுள்ளதாக தெரிவிக்கப்படுகின்றது. (நி-5)

கண்ணீர் அஞ்சலி



திருமதி. இராஜேஸ்வரி சிவபாதம்

தேசிய சேமிப்பு வங்கி யாழ்ப்பாணம் மேந்தரக் கிளையின் முகாமையாளர் திரு. சிவபாதம் தனிஸ்வரன் அவர்களின் அன்புத் தாயார்

திருமதி. இராஜேஸ்வரி சிவபாதம் அவர்களின் மறைவினால் துயருற்றிருக்கும் அவர்கள் குடும்பத்தினருக்கு எமது ஆழ்ந்த அனுதாபங்களையும் ஆறுதல்களையும் தெரிவித்துக் கொள்கின்றோம். (7436)

ஊழியர் நலன்புரிச் சங்கம், தேசிய சேமிப்பு வங்கி, யாழ்ப்பாணம் மேந்தரக்கிளை.

கொவிட் தொற்றுக்குள்ளாகும் சிறுவர்களின் எண்ணிக்கை அதிகரிப்பு

(கொழும்பு)

இலங்கையில் நாளாந்தம், கொவிட்-19 தொற்றுக்குள்ளாகின்ற சிறுவர்களின் எண்ணிக்கை, அதிகரித்து வருவதாக, சிறுவர் நோய் தொடர்பிலான விசேட நிபுணர், வைத்தியர் தீபால் பெரேரா தெரிவித்துள்ளார்.

நாளாந்தம், 5 முதல் 10 க்கு இடைப்

பட்ட சிறார்கள், கொவிட்-19 தொற்றுக்குள்ளாவதை அவதானிக்க முடிவதாக அவர் குறிப்பிட்டுள்ளார்.

இதுவரை கொவிட்-19 தொற்றால் 500க்கும் அதிகமான சிறுவர்கள் பீடிக்கப்பட்டுள்ளனர். அத்துடன், 10 சிறுவர்களும் கொவிட் தொற்றால் உயிரிழந்துள்ளதாகவும் அவர் தெரிவித்துள்ளார். (நி-5)

புதிதாக எவரையும் இணைத்துக்கொள்ள வேண்டாம்

நிதியமைச்சர் ஆலோசனை

(கொழும்பு)

அரசு நிறுவனங்களின் செலவுகளை எதிர்வரும் ஆறு மாத காலத்திற்கு இயலுமான அளவு கட்டுப்படுத்துமாறும், அரசு நிறுவனங்களுக்கு சேவையாளர்களை புதிதாக இணைத்துக் கொள்ள

வேண்டாம் எனவும் நிதியமைச்சர் அனைத்து அரசு நிறுவன பிரதானிகளுக்கு ஆலோசனை வழங்கியுள்ளார்.

இதற்கமைய அரசு நிறுவனங்களின் மேலதிக செலவுகளை எதிர்வரும் 6 மாத காலத்திற்கு இயலுமான அளவு குறைப்பதற்கு திட்டமிடப்பட்டுள்ள என நிதியமைச்சர் தெரிவித்தார். (நி-5)

பல்கலை விண்ணப்ப முடிவுத்திகதி நீடிப்பு

(கொழும்பு)

2020-2021 ஆம் ஆண்டுக்கான பல்கலைக்கழக நுழைவுக்கான விண்ணப்ப முடிவுத் திகதி நீடிக்கப்பட்டுள்ளதாக பல்கலைக்கழக மானியங்கள் ஆணைக்குழு தெரிவித்துள்ளது.

அதனடிப்படையில் எதிர்வரும் 30 ஆம் திகதி வரை முடிவுத் திகதி நீடிக்கப்பட்டுள்ளதாக ஆணைக்குழு விண் தலைவர் தெரிவித்துள்ளார். (நி-5)

பணிநிலை வேண்டுகை

யாழ்.நகரில் இயங்கும் பிரபல நகைக் காட்சியறைக்கு பின்வரும் பணியாளர்கள் தேவை.

கணக்கும் பதிவாளர் (ஆண் / பெண்)

20 முதல் 40 வயதுக்குட்பட்டவர் கணனி அறிவு விரும்பத்தக்கது

விற்பனைப் பிரதிநிதி (ஆண் / பெண்)

அனுபவம் உள்ளவர். பழக விரும்புவவர்கள் (வயது 20 - 40 வரை) ஆர்வமுள்ளவர்கள். கிழமை நாட்களில் முற்பகல் 9 மணி முதல் 10 மணிக்குள் சுயவிபரக் கோவையுடன் நேரில் வரவும்.

தங்கி நின்று வேலை செய்யக் கூடிய ஆண்கள் விரும்பத்தக்கது. தங்குமிட வசதி இலவசம்.

முன்னனுபவம் உள்ளவர்களுக்கு முன்னுரிமையும் கவர்ச்சிகரமான சம்பளமும்

சந்தோஷ ஜீவலர்ஸ்

இல.97A, 99V, மின்சார நிலைய வசதி, யாழ்ப்பாணம்.

மரண அறிவித்தல்

திருமதி. சுகிர்தவதி வீராசாமி

(ஓய்வுபெற்ற ஆசிரியை- யாழ். வேம்படி மகளிர் கல்லூரி)



தோற்றம்: 15.07.1941

மறைவு: 24.07.2021

யாழ். தொண்டைமானாறைப் பிறப்பிடமாகவும் அஷஸ்திரேலியாவை வசிப்பிடமாகவும் கொண்டிருந்த திருமதி. சுகிர்தவதி வீராசாமி அவர்கள் 24.07.2021 அன்று அவுஸ்திரேலியாவில் இறைவனடி சேர்ந்தார்.

அன்னார் காலஞ்சென்ற திரு. திருமதி துரைராஜா-இரத்தினாம்பாள் தம்பதிகளின் அன்பு மகளும், காலஞ்சென்ற திரு. திருமதி கிருஷ்ணசாமி- வள்ளித்தங்கம் தம்பதிகளின் அன்பு மருமகளும், காலஞ்சென்ற கி. வீராசாமி அவர்களின் பாசமிகு மனைவியும், ஆனந்தி (Brisbane), விஜித்தன் (Melbourne) ஆகியோரின் அன்புத் தாயாரும், துரைரெத்தினவதி, லலிதவதி, மானவதி, ருபாவதி, சண்முகபாலன், சண்முகவரதன்,

கிருபாவதி ஆகியோரின் அன்புச் சகோதரியும், ரகுபதி, உஷாராணி ஆகியோரின் அன்பு மாமியாரும், ரவீந்திரன், காலஞ்சென்ற குணசிங்கம், தங்கவடிவேல், சிவலிங்கம், ஈஸ்வரி, சசீலாதேவி, மகேந்திரன் மற்றும் நாகேஸ்வரி, கே.சாமி ஆகியோரின் அன்பு மைத்துனியும், யாதவ், வேனுஷா, வேனுஷன் ஆகியோரின் அன்பு பேத்தியும் ஆவார்.

அன்னாரின் இறுதிக் கிரிகைகள் 28.07.2021 புதன்கிழமை பி.ப 1.45 மணிக்கு MELBOURNE, FALKNER மயானத்தில் நடைபெறும்.

இவ்வறிவித்தலை உற்றார், உறவினர்கள், நண்பர்கள் அனைவரும் ஏற்றுக்கொள்ளுமாறு கேட்டுக்கொள்கின்றோம்.

நடுத்தெரு,
தொண்டைமானாறு
யாழ்ப்பாணம்.
52, Manley Street, Epping,
Victoria - 3079, Australia.

தகவல்: குடும்பத்தினர்.
ஆனந்தி ரகுபதி (மகள்)
+61 433200971
விஜித்தன் (மகள்)
+61 423757016

உழவு இயந்திரத்தின் மீது துப்பாக்கிச்சூடு: 3 பேர் தப்பியோட்டம்



(யாழ்ப்பாணம்)

யாழ்ப்பாணம் - அரியாலை கிழக்கு பூம்புகார் பகுதியில் நேற்று அதிகாலை 1.40 மணியளவில் சட்டவிரோத மணல் ஏற்றிவந்த உழவு இயந்திரத்தின் மீது பொலிஸாரினால் துப்பாக்கிச் சூடு நடத்தப்பட்டுள்ளது.

எனினும் உழவு இயந்திரத்தில் பயணித்த மூவரும் தப்பிச்

சென்றுள்ளதாக பொலிஸார் தெரிவித்தனர்.

உழவு இயந்திரத்தின் ரயர் பகுதி மீது துப்பாக்கிப் பிரயோகம் மேற்கொள்ளப்பட்டமையால் உழவு இயந்திரம் கட்டுப்பாட்டை இழந்து வீதியை விட்டு விலகி குடைசாய்ந்துள்ளது என யாழ்ப்பாண பொலிஸ் நிலையப் பொறுப்பதிகாரி பிரசாந் பெர்னாண்டோ தெரிவித்தார். (7-8-18-33)



யாழ்.மாவட்ட இளைஞர் பாராளுமன்ற உறுப்பினர்கள் ஒன்றியத்தின் ஏற்பாட்டில் யாழ்.கே.கே.பி. இளைஞர் கழகம் மற்றும் அரிமா கழகம் ஆகியன இணைந்து முன்னெடுத்த இரத்ததான முகாம் நேற்று முன்தினம் யாழ்ப்பாணம் லொயலாஸ் மண்டபத்தில் இடம்பெற்றது. உதிரம் கொடுத்து இன்னுயிர் காப்போம் எனும் தொனிப்பொருளில் இடம்பெற்ற இரத்ததான நிகழ்வில் 52 கொடையாளர்கள் உதிரத்தை வழங்கி வைத்திருந்தமை குறிப்பிடத்தக்கது. (படம்:-சுபேஸன்)

இராணுவ சுற்றிவளைப்பில் வெடிமருந்துகள் மீட்பு



(யாழ்ப்பாணம்)

யாழ்.குருநகர் பகுதியில் இராணுவத்தினர் நடத்திய சுற்றிவளைப்பு தேடுதலின் போது ஒரு தொகுதி வெடி மருந்துக்கள் மீட்கப்பட்டன.

குருநகர் பகுதியில் சட்டவிரோதமாக வெடி பொருட்கள் கையாளப்படுவதாக கிடைத்த இரகசிய தகவலையடுத்து இராணுவத்தினர் திடீர் சுற்றிவளைப்பு தேடுதலை நடத்தியிருந்தனர்.

தன்போது TNT வெடி மருந்து மற்றும் 4 டெட்டனேட்டர்கள் கைப்பற்றப்பட்டமை குறிப்பிடத்தக்கது. (7-8-33)

விசேட பூஜை வழிபாடு

(யாழ்ப்பாணம்)

உலகெங்கிலும் வாழும் மக்கள் அனைவரும் கொரோனாவை தாக்கத்திலிருந்தும் அனைத்து நோய் நொடிகளிலிருந்தும் மீண்டு, சுபீட்சமான தொரு வாழ்வு வாழ வேண்டி, இந்து சமய, கலாசார அலுவல்கள் திணைக்களத்தின் வேண்டுகோளுக்கு அமைவாக இடம்பெற்று வரும் இறை ஆசிவேண்டிய பிரார்த்தனை வரிசையில், நாளாதிங்கட்கிழமை காலை

6.30 மணிக்கு யாழ்ப்பாணம் துன்னாலை கோயில் கடவை ஐயப்பன் ஆலயத்தில் பூஜை வழிபாடு நடைபெறும். அதன்பின் கோவிலின் பிரதம குருக்கள் கலாநிதி சிவசுந்தரி நா.கலாதரக் குருக்களின் அருளாசி உரையும் வேதபாராயண நிகழ்வும் இடம்பெறவுள்ளது.

இந்நிகழ்வு இலங்கை ஒலிபரப்புக் கூட்டுத்தாபனத்தின் தமிழ்ச் சேவையில் நேரடி ஒலிபரப்பு செய்யப்படும். (7-8)

மண்ணுடன் டிப்பர் தடம்புரண்டது!



(அராலி)

மண்ணினை ஏற்றி வந்த டிப்பர் ஒன்று நேற்றைய தினம் தடம்புரண்டுள்ளது. வீதி புனரமைப்பு பணிகளை மேற்கொள்வதற்காக மண் ஏற்றி வந்த டிப்பரே வட்டுக்கோட்டை தோப்

பச்சி வாசிகசாலைக்கு அருகாமையில் இவ்வாறு தடம்புரண்டுள்ளது.

இருப்பினும் சாரதிகாயங்கள் எதுவும் ஏற்படாமல் குறித்த விபத்திலிருந்து உயிர் தப்பியுள்ளனர். (7-8-104)



குருபூர்ணிமாவையொட்டி கோப்பாய் ஸ்ரீசுப்பிரமணிய கோட்டத்தில் விசேட ஹோம அபிஷேக நிகழ்வு நேற்றுக் காலையில் இடம்பெற்றது. ஈழத்து சித்தர் பரம்பரையை சித்திரிக்கும் கைலாசமலை சிற்பம் ஒன்றும் ஸ்தாபிதம் செய்யப்பட்டமை குறிப்பிடத்தக்கது.



இலங்கை செஞ்சிலுவைச் சங்கத்தின் ஏற்பாட்டில் யாழ்.மாவட்டத்தின் கொரோனாத் தொற்று நிலைமையினை கருத்தில் கொண்டு யாழ்ப்பாணம் போதனா வைத்தியசாலைக்கு கொரோனா பாதுகாப்பு உபகரணங்கள் கையளக்கும் நிகழ்வு அண்மையில் நடைபெற்றது. (படம்:-ரவிசாந்தர்)

வவுனியா உள்ளிட்ட 5 மாவட்டங்களில் புதிய மருத்துவ இரசாயனக் கூடம்

(வவுனியா)

அம்பாறை, வவுனியா, அம்பாந்தோட்டை, வத்துப்பிட்டிலை (கம்பஹா) மற்றும் பொலநறுவையில் புதிதாக மருத்துவ இரசாயன கூடங்களை ஸ்தாபிப்பதற்கு தீர்மானிக்கப்பட்டுள்ளது.

கொரோனா நோயாளிகளை அடையாளங்காண்பதற்காக மேற்கொள்ளப்படும் பி.சி.ஆர். பரிசோதனைகளை மேலும் துரிதப்படுத்துவதற்காக, புதிய ஆய்வு கூடங்கள் ஸ்தாபிக்கப்படவுள்ளதாக சுகாதார அமைச்சு தெரிவித்துள்ளது.

நாட்டில் தற்போது 39 ஆய்வுகூடங்கள் உள்ளதாக அமைச்சின் இரசாயன சேவை பிரிவின் பிரதி பணிப்பாளர் நாயகம் டாக்டர் சுதத் தர்மரட்ன குறிப்பிட்டுள்ளார்.


புதிய ஆய்வுகூடங்கள் அமைக்கப்பட்டதை அடுத்து, நாளாந்த பி.சி.ஆர். பரிசோதனைகளின் எண்ணிக்கையை அதிகரிக்க முடியும் என்று மேலும் தெரிவித்தார். (7-8)

மீண்டும் அதிகரிக்கும் கொவிட் தொற்றுக்கள்

சுகாதார அமைச்சு எச்சரிக்கை

(கொழும்பு)

நாட்டில் மீண்டும் கொவிட்-19 தொற்றாளர்களின் எண்ணிக்கை அதிகரித்து வருவதாக சுகாதாரத்துறை தெரிவித்துள்ளது.



கடந்த 6 நாட்களுக்கு முன்னர் குறைந்தளவிலான நோயாளர்கள்

பதிவாகினர்.

எனினும், தற்போது நாளாந்தம் 1,700 இற்கும் அதிகமான நோயாளர்கள் பதிவாகின்றனர்.

அதேநேரம் நாட்டில் நேற்று முன்தினத்தில் 1,815 பேருக்கு கொவிட்-19 தொற்று உறுதியாகியுள்ளது.

அவர்களில் புத்தாண்டு கொத்தணியுடன் தொடர்புடைய 1,785 பேரும், வெளிநாடுகளில் இருந்து நாடு திரும்பிய நிலையில் தனிமைப்படுத்தப்பட்டிருந்த 30 பேரும் உள்ளடங்குகின்றனர்.

இதன்படி, நாட்டில் கொவிட் தொற்று உறுதியானவர்களின் மொத்த எண்ணிக்கை 293,113 ஆக உயர்வடைந்துள்ளது.

எனவே தற்போது மீண்டும் தலைத்தாக்கியுள்ள கொவிட் தொற்று தொடர்பில் பொதுமக்கள் அவதானமாக இருக்குமாறு சுகாதார அமைச்சு எச்சரிக்கை விடுத்துள்ளது. (நி-5)

கடைகள் வாடகைக்கு

யாழ்.வைத்தியசாலை வீதியில் முதலாம் மாடிக் கடைகள் வாடகைக்குண்டு. அலுவலகத்திற்கும் ஏற்றது.

(7415)

தொடர்புகள்- 077 765 1826

மணமகள் தேவை

1991,இந்து, அஸ்வினி, Teacher, கொடிகாமம்,பதிவு-5089. தரகர் கூலி இல்லை,Unlimited குறிப்புகள், பதிவுக் கட்டணத்தில் 20% கழிவு, Ensured Quality Lanka, Colombo 04, www.EQMarriage Service.com,076 664 9401

(91-1446)

மணமகள் தேவை

1977, இந்து, மூலம், Telecommunica tions Manager, லண்டன் (சொந்த இடம்-யாழ்ப்பாணம்) பதிவு-6258,தரகர் கூலி இல்லை. Unlimited குறிப்புகள், பதிவுக் கட்டணத்தில் 20% கழிவு, Ensured Quality Lanka, Colombo 04, www.EQMarriage Service.com,076 664 9401

(91-1446)

மணமகள் தேவை

1989,கிறிஸ்தவம்,ஆயிலியம்,Bank, யாழ்ப்பாணம், பதிவு- 5875. தரகர் கூலி இல்லை,Unlimited குறிப்புகள், பதிவுக் கட்டணத்தில் 20% கழிவு, Ensured Quality Lanka, Colombo 04, www.EQMarriage Service.com,076 664 9401

(91-1446)

மணமகள் தேவை

1987, கிறிஸ்தவம்,கேட்டை, Logistics Officer,Australia (சொந்த இடம்-வவுனியா) பதிவு-5797, தரகர் கூலி இல்லை. Unlimited குறிப்புகள், பதிவுக் கட்டணத்தில் 20% கழிவு, Ensured Quality Lanka, Colombo 04, www.EQMarriage Service.com,076 664 9401

(91-1446)

மணமகள் தேவை

1990, கிறிஸ்தவம்,பூசம்,Lawyer, வல்வெட்டித்துறை,பதிவு-6019, தரகர் கூலி இல்லை.Unlimited குறிப்புகள், பதிவுக் கட்டணத்தில் 20% கழிவு, Ensured Quality Lanka, Colombo 04, www.EQMarriage Service.com,076 664 9401

(91-1446)

மணமகள் தேவை

1984, கத்தோலிக்கம், பரணி, Logistics Manager, மிருசுவில், பதிவு-6015, தரகர் கூலி இல்லை. Unlimited குறிப்புகள், பதிவுக் கட்டணத்தில் 20% கழிவு, Ensured Quality Lanka, Colombo 04, www.EQMarriage Service.com,076 664 9401

(91-1446)

கல்யாணமாலை சர்வதேச திருமண சேவை

இவர்களுக்கு

மணமகள் தேவை

பிறப்பு: 1986 இந்து
நட்சத்திரம்: திருவோணம்
கி.பா: செவ் 11 சூரி 2 இல்
உயரம்: 5'
தகைமை/தொழில்:கூட்டுறவுப்பணியாளர்
எதிர்பார்ப்பு: மணமகள் வாய்ப்பே முடியாதவர்
தொ.இ: B/11977

பிறப்பு: 1992 இந்து
நட்சத்திரம்: சுவாதி
கி.பா: செவ் 8 சூரி 9 இல்
உயரம்: 5'5"
தகைமை/தொழில்:தனியார் சொந்தத் தொழில்
எதிர்பார்ப்பு: நல்ல குணமும் முகலட்சணமும் உள்ள பெண்
தொ.இ: B/11978

பிறப்பு: 1986 இந்து
நட்சத்திரம்: ரோகினி
கி.பா: 42 ½ செவ் 5 சூரி 9 இல்
உயரம்: 5'6"
தகைமை / தொழில்: அரசு TO
எதிர்பார்ப்பு: நற்குணம் கொண்ட பெண்
தொ.இ: B/11979

பிறப்பு: 1990 இந்து
நட்சத்திரம்: உத்தராடம்
கி.பா: 19 செவ் 9 சூரி 11 இல்
உயரம்: 5'6"
தகைமை/தொழில்:HNDE அரசு தொழில்
நுட்ப உத்தியோகத்தர்
எதிர்பார்ப்பு: தகுந்த தனியார் அரசு உத்தியோகம்
தொ.இ: B/11982

இவர்களுக்கு

மணமகள் தேவை

பிறப்பு: 1986 இந்து
நட்சத்திரம்: உத்திரட்டாதி
கி.பா: 44 செவ் 4 சூரி 7 இல்
உயரம்: 5'2"
தகைமை/தொழில்: அரசாங்க உத்தியோகம்
(பாராளுமன்றம்)
எதிர்பார்ப்பு: வெளிநாடு, உள்நாடு இரண்டும்
தொ.இ: G/ 5702

பிறப்பு: 1990 இந்து
நட்சத்திரம்: திருவோணம்
கி.பா: 30 செவ் 7 சூரி 12 இல்
உயரம்: 5'5"
தகைமை/தொழில்: B.A External
எதிர்பார்ப்பு: அரசு, தனியார் உத்தியோகம்
தொ.இ: G/5711

பிறப்பு: 1984 இந்து
நட்சத்திரம்: திருவாதிரை
கி.பா: 37 செவ் 6 சூரி 3 இல்
தகைமை/தொழில்: கனடா
எதிர்பார்ப்பு: வெளிநாடு, உள்நாடு
தொ.இ: G/5736

பிறப்பு: 1983 இந்து
நட்சத்திரம்: பூராடம்
கி.பா: 25 ½ செவ் 4 சூரி 2 இல்
உயரம்: 4'9"
தகைமை/தொழில்: B.Com Degree
அபிவிருத்தி உத்தியோகத்தர்
எதிர்பார்ப்பு: அரசு உத்தியோகம்
தொ.இ: G/5741

கல்யாணமாலை

இல. 144, பிறவுன் வீதி, யாழ்ப்பாணம்

தொடர்பு:- 021 720 1005, 021 221 5434

E-mail:- kalyanamalai.jaffna@gmail.com

அலுவலக நேரம்:- காலை 9 மணி தொடக்கம் மாலை 5 மணிவரை

விடுமுறை தினம்:- ஞாயிற்றுக்கிழமை

பதிவுக் கட்டணம் 1500 ரூபாயுடன் தொகுத்து

சேவைக் கட்டணமாக ரூபா 500 அறியப்படும்

விமலம் திருமண சேவை

தங்கள் தேடுதலுக்கும் தகுதிக்கும் அவர்கள் தகைமைக்கும் ஏற்ற மணமகள்/மணமகள் ஐரோப்பிய நாடுகளிலும், லண்டன், கனடா, அவுஸ்திரேலியா, அமெரிக்கா போன்ற நாடுகளிலும் மற்றும் இலங்கையிலும் வெவ்வேறுபட்ட தொழில் நிலையில் உள்ளனர். தேவையெனின் எம்மிடம் தொடர்பு கொள்ளவும்.

தொடர்புகளுக்கு -

001 437 2446737 (கனடா) 076 3490083
(Mobile srilanka) , + 94762049298 (ஜேம்மனி)

* மணமகள் இலங்கையில் தேவை

வயது-31, வயது-30 கனடா மணமகள்மாருக்கு
இலங்கையில் மணமகளும் தேவை

* மணமகள் தேவை

வயது - 34 அச்சுவினி செவ்வாய் 07ல் BSc பட்டதாரி இலங்கை
வயது - 35 விசாகம் செவ்வாய் 08 சுயதொழில் லண்டன் சிற்றிசன்
வயது - 35 அத்தம், பாவம் 46 1/4 செவ்வாய் லக்கினத்தில் சுவிஸ்
வயது - 35 விசாகம், இஞ்சினியர் லண்டன் சிற்றிசன்
வயது - 35 சித்திரை சுயதொழில் லண்டன்

076 349 0083 mobile srilanka /
001 437 244 6737 கனடா

(7436)

தொழிலாளர் வெற்றிடங்கள்

குருநாகல், நிட்டம்புவ மற்றும் வையாங்கொட பகுதிகளில் நடைபெறவிருக்கும் வீதி அபிவிருத்திப்பணிகளுக்கு அழைக்கப்படுகிறது.

தினசரி வேலை (நாளொன்றுக்கு 08 மணித்தியாலங்கள்)

- சாதாரண வேலையாட்கள்-1400+OT
(மணித்தியாலத்திற்கு 150/- ,
மாதாந்தம் ஏறக்குறைய 55,000/-)

- வீசேட வேலையாட்கள்
(மேசன், தச்சன் மற்றும் பலர்)- 1700 + OT
(மணித்தியாலத்திற்கு 200/- ,
மாதாந்தம் ஏறக்குறைய 75,000/-)

- இலவச தங்குமிட வசதிகள்
- மூன்றுநேர உணவு வழங்கப்படும்.
(உணவுக்காக 5000 /-

- சம்பளத்திலிருந்து குறைக்கப்படும்)

- கொரோனா நிலைமையினால் போக்குவரத்து வசதிகள் செய்து தரப்படும்

தொடர்புக்கு:

076 232 9027, 076 116 8733

(92400)

அரசாங்கத்தின் மீதான

எதிர்ப்பை வலுப்பெறுகிறது

அநுரகுமார

(கொழும்பு)

மிகக் குறுகிய காலத்தில் அரசாங்கத்தின் மீதான மக்கள் எதிர்ப்பை அதிகரித்துக் கொண்டுள்ள நிலையில் அதனைக் கட்டுப்படுத்த அரசாங்கம் இராணுவ அடக்குமுறையை கையாளும் நிலை காணப்படுவதாக மக்கள் உரிமை களைக் கட்டுப்படுத்தும் சட்டங்களைக் கூட அரசாங்கம் உருவாக்கி வருவதாகவும் மக்கள் விடுதலை முன்னணியின் தலைவர் அநுரகுமார திசாநா யக்க தெரிவித்தார்.

ஊடகவியலாளர்களுடனான இணையவழி சந்திப்பில் கலந்துகொண்டு கருத்துக்களை பகிர்ந்துகொண்ட போதே அவர் இதனைத் தெரிவித்தார்.

அவர் மேலும் கூறுகையில், 2019 ஆம் ஆண்டு உருவாக்கப்பட்ட அரசாங்கம் மீது மக்களின் நம்பிக்கை இழக்கப்பட்டுள்ளதுடன், மக்கள் எதிர்ப்பும் வலுப்பெற்று வருகின்றது.

கோட்டாபய ராஜபக்ஷ பல்வேறு வாக்குறுதிகளை கொடுத்த

தமை மற்றும் நல்லாட்சி அரசாங்கத்தின் பலவீனத்தன்மை காரணமாகவே 2019 ஆம் ஆண்டில் கோட்டாபய ராஜபக்ஷ விற்கும் பெரும்பான்மை ஆதரவு கிடைத்தது.

ஆனால் அரசாங்கம் மிகக் குறுகிய காலத்தில் மக்களின் நம்பிக்கையை இழக்கும் நிலைமை இன்று உருவாகியுள்ளது. பிரதானமாக முன்னரை விட மோசமான முறையில் குடும்ப ஆட்சி இப்போது

வலுப்பெற்றுள்ளது.

ஒரு நாடு ஒரு சட்டம் என்ற வாக்குறுதிகளை ராஜபக்ஷவினர் தவிடுபொடியாக்கிவிட்டனர். சாதாரண மக்களின் வாழ்வாதாரப் பிரச்சினை பாதிக்கப்பட்டுள்ளது. அதேபோல் நாட்டின் பொருளாதார வீழ்ச்சி மிகப் பெரிய அதிருப்தியை மக்கள் மத்தியில் ஏற்படுத்தியுள்ளது.

நாட்டின் கடன் தொகை இன்று 16.6 ட்ரில்லியன் ரூபாவாகும். இந்த அரசாங்கம் ஆட்

சிக்கு வந்த பின்னர் 1 ட்ரில்லியன் பணம் அச்சடித்துள்ளனர்.

இந்தியாவிற்கும், அமெரிக்காவிற்கும், சீனாவுக்கும் முக்கிய வளங்களை விற்கும் சூழ்நிலை ஏற்பட்டுள்ளது. பொருளாதார வீழ்ச்சியின் தாக்கமே இவையாகும்.

இதனை சமாளிக்க ஜனநாயக விரோத செயற்பாடுகளை அரசாங்கம் கையாண்டு வருகின்றதுடன்



மீண்டும் இன வாதத்தை கக்கும் நோக்கத்தில் செயற்பட ஆரம்பித்துள்ளனர்.

மீண்டும் அடக்குமுறைக்குள்ளும், இனவாதத்தின் பக்கம் நாட்டைக் கொண்டு செல்லவும் நினைக்கின்றனர். மக்களை அடக்குவதற்கு சட்டங்களை உருவாக்கும் போக்கை கையாண்டும் வருகின்றனர். எனவே மாற்றமொன்று அவசியம், அதற்கான புதிய அணியொன்றை உருவாக்க வேண்டும் என அநுரகுமார தெரிவித்தார். (நி-5)

ஒவ்வொரு வருடமும் நீரில் மூழ்கி 800 பேர் வரை உயிரிழப்பு

சுகாதார அமைச்சு தகவல்

(கொழும்பு)

நாட்டில் நீரில் மூழ்குவதால் ஏற்படும் உயிரிழப்புகள் தொடர்ந்து அதிகரித்து வருவதாகவும் இதன் காரணமாக ஒவ்வொரு வருடமும் 800 பேர் உயிரிழப்பதாக சுகாதார அமைச்சின் தேசிய தொற்றா நோய் பிரிவு விடுத்துள்ள அறிக்கையில் இந்த விடயம்

குறிப்பிடப்பட்டுள்ளது. நாட்டில் தற்செயலான அனர்த்தங்களால் மரணிக்கின்ற காரணிகளில் நீரில் மூழ்கி பலியாகின்றமை இரண்டாவது இடத்திலுள்ளது.

அவர்களில் பெரும்பாலானோர் 21 முதல் 60 வயதுக்கு இடைப்பட்டவர்கள் என அறிக்கைகள் தெரிவிக்கின்றன.

கொவிட்-19 தொற்றை கட்டுப்படுத்தும் வழிமுறைகளில் ஒரு அங்கமாக நடைமுறைப்படுத்தப்பட்ட பயணக் கட்டுப்பாடுகள் காரணமாக நீரில் மூழ்கி, வைத்தியசாலைகளில் அனுமதிக்கப்படுகின்றவர்களின் எண்ணிக்கை குறைவடைந்துள்ளமை குறிப்பிடத்தக்கது. (நி-5)

இரசாயனக் கழிவு மாத்திரமல்ல கடலில் கலக்கும் கழிவுநீரும் ஆபத்தானது மீனவர் சங்கங்கள் குற்றச்சாட்டு

(கொழும்பு)

இலங்கையின் மீன் வளம் அழிவடைதற்கு எக்ஸ் பிரஸ் பேர்ள் கப்பலில் இருந்து வெளியேறிய இரசாயனக் கசிவு மாத்திரம் காரணமல்ல எனவும், மாறாக நாடு முழுவதும் உள்ள கடலுக்கு அரசாங்கத்தால் திருப்பி விடப்பட்ட கழிவுநீர் அமைப்பும் இதற்கு காரணமாக அமைந்துள்ளதாகவும் மீனவர் சங்கங்களின் பிரதிநிதிகள் குற்றம் சாட்டுகின்றனர்.

களனி ஆறு மற்றும் முத்து ராஜவலை பிரதேசத்தில் கடலில் திருப்பி விடப்படும் கழிவுநீர்

உள்ளிட்ட நாட்டில் உள்ள அனைத்து கழிவுநீரும் கடலில் கலப்பதால் ஏற்படும் பிரச்சினைக்கு தீர்வு காண இலங்கை அரசாங்கம் தவறியுள்ளதாக, அகில இலங்கை மீனவர்கள் தொழிற்சங்க அமைப்பின் தலைவர் அருண ரொசாந்த தெரிவித்துள்ளார்.

கொழும்பில் இடம்பெற்ற ஊடக சந்திப்பில் பங்கேற்று கருத்து வெளியிடுகையில் அவர் இந்த விடயத்தை தெரிவித்துள்ளார். இதன்போது மேலும் கருத்து வெளியிட்ட அவர் ஊடகங்கள் குறிப்பிடுவது

போல், எக்ஸ் பிரஸ் பேர்ள் கப்பலில் இருந்து இரசாயன பொருள் கடலுக்குள் கலந்திருந்தால், உயிரிழந்த ஆயிரக்கணக்கான மீன்கள் நீர்கொழும்பு மற்றும் சிலாபம் கடற்கரைகளில் கரையொதுங்கியிருக்க வேண்டும். ஆமைகள் பெரும்பாலும் மீன்பிடி வலைகளில் சிக்கி உயிரிழக்கின்றன.

கடல் கொந்தளிப்பு காலத்திலும் ஆமைகள் கரையொதுங்கும். அவ்வாறு இல்லாமல், இரசாயனங்களால் ஆமைகள் உயிரிழப்பதாக தெரிவிக்கப்படும் கருத்தினை ஒரு மீனவனாக நான் நம்பவில்லை.

பேர்ள் கப்பலை விட அரசாங்கம் தான் கடலில் அதிக இரசாயனங்களை கலக்கச் செய்துள்ளது என அவர் குற்றம் சாட்டியுள்ளார். (நி-5)

பி.சி.ஆர் சோதனைகளை அரசாங்கம் குறைத்துள்ளது

(கொழும்பு)

கடந்த பெப்ரவரி மாதம் நடத்தப்பட்ட பி.சி.ஆர் சோதனைகளின் எண்ணிக்கையுடன் ஒப்பிடும் போது பி.சி.ஆர் சோதனைகளின் எண்ணிக்கை 50 சதவீதம் குறைந்துள்ளன. பி.சி.ஆர் சோதனைகளை நடத்துவதை அரசாங்கம் வேண்டுமென்றே குறைத்துள்ளதாகத் தேசிய தொழிற்சங்க முன்னணி தலைவர் சமன் ரத்ன பிரியா குற்றம் சாட்டியுள்ளார்.

பி.சி.ஆர் சோதனைகளின்

எண்ணிக்கை குறைந்து வருவதன் காரணமாகவே இந்த நாட்களில் நோயாளிகளின் எண்ணிக்கை குறைந்துள்ளதாக அவர் செய்தியாளர் சந்திப்பு ஒன்றின்போது தெரிவித்துள்ளார்.

தற்போது கொவிட் நோயாளிகளின் எண்ணிக்கையை வேண்டுமென்றே குறைப்பது திருப்திகரமான சூழ்நிலை அல்ல என்று சுட்டிக்காட்டிய அவர் மேலும் கொவிட் நோயாளிகள் கண்டறியப்படாமல் சமூகத்தில் இருக்கக்கூடும் என்றும் தெரிவித்தார். (நி-5)

சிறுவர்கள் விடயத்தில் அவதானம் தேவை-சரத் வீரசேகர



(கொழும்பு)

16 வயதிற்கும் குறைந்த சிறுவர்களை பணிக்கமர்த்துவது குற்றமாகும். இவ்வாறான சிறுவர்கள் இருப்பின்,

அது குறித்து ஆராய்ந்து பணிக்கமர்த்தியவர்களை கைது செய்து வழக்கு தொடர்வது தொடர்பில் அனைத்து பொலிஸ் நிலையங்களுக்கும் அறிவித்துள்ளதாக அமைச்சர் சரத் வீரசேகர தெரிவித்துள்ளார்.

இது குறித்து பொது மக்களும் விழிப்புடன் செயற்பட வேண்டும் என அவர் அறிவுறுத்தியுள்ளார். (நி-5)

இராசிபலன்

25.07.2021

ஆடி 09, ஞாயிற்றுக்கிழமை
பிரதமம் முற்பகல் 7.22 மணிவரை
திருவோணம் பிற்பகல் 1.29 மணிவரை
சுபநேரம் 9.02-10.32 மணிவரை
இராகுகாலம் 4.32-6.02 மணிவரை
சந்திராஷ்டமம்- திருவாதிரை, புனர்பூசம் வளவன்



புதிய முயற்சிகளில் ஆர்வம் காட்டுவீர்கள், வீட்டுத் தேவைகளைப் பூர்த்தி செய்யும் எண்ணம் உருவாகும், பெரிய மனிதர்களின் ஒத்துழைப்பு கிடைக்கும்.



தடைப்பட்ட காரியங்களில் முன்னேற்றம் காண்பீர்கள், குடும்பத்தில் நிலவி வந்த குழப்பங்கள் அகலும், நல்லவர்களின் தொடர்புகள் கிடைக்கும் வாய்ப்புண்டு.



நிதானத்துடன் நடந்து நிம்மதி காண வேண்டிய நாள், மனதில் இனம்புரியாத குழப்பங்கள் தோன்றி மறையும், வேலைச் சுகம் கூடும் நாள், பிரயாண பயமுண்டு.



சுப நிகழ்வுகளில் கலந்து கொள்ளும் வாய்ப்புண்டு, நீண்ட நாளைய நண்பர் ஒருவரின் சந்திப்பு இடம்பெறலாம், வீட்டு உபயோகப் பொருட்களை வாங்கும் எண்ணம் உருவாகும்.



மறைமுக எதிர்ப்புக்கள் மாறும், சிக்கனத்தைக் கடைப்பிடிக்கும் எண்ணம் உருவாகும், கௌரவமான சம்பவங்கள் இடம்பெறலாம், காரிய அனுசூலமுண்டு.



மன நிறைவு கூடும் நாள், பிள்ளைகளால் பெருமைகள் வந்து சேரலாம், நீண்ட நாட்களாக தள்ளிப்போட்டு வந்த காரிய மொன்றை இன்று செய்து முடிப்பீர்கள்.



செல்லும் இடங்களில் சிந்தனை ஆற்றலால் சிறப்படைவீர்கள், கலகலப்பான செய்திகள் வந்து சேரலாம், செய்தொழிலை விருத்தி செய்யும் எண்ணம் உருவாகும், போசன சுகமுண்டு.



சேமிப்பை அதிகரிக்கும் எண்ணம் உருவாகும், பொதுவாழ்வில் புகழ் கூடும், பயணங்களால் பலனுண்டு, உறவினர் வழியில் ஒத்துழைப்புக்கள் கிடைக்கும் வாய்ப்புண்டு.



கொடுக்கல்-வாங்கல்கள் ஒழுங்காகும், சுப நிகழ்வுகள் நடைபெறுவதற்கான வாய்ப்புண்டு, தேவையற்ற விவாதங்களைத் தவிர்ப்பது நல்லது, செயற்பாடுகளில் தீவிரம் காட்டுவீர்கள்.



ஆற்றல் மிக்கவர்களின் ஒத்துழைப்பு கிடைக்கும் தொட்ட காரியங்களில் முன்னேற்றம் பெற கண்ணனை வழிபட வேண்டிய நாள், ஆரோக்கியத்தில் அக்கறை கூடும்.



சாப்பிடக் கூட நேரமில்லாமல் வேலைகளைச் செய்வீர்கள், சுபகாரியச் செலவுகளில் தாராளம் காட்டுவீர்கள், பிரபலமானவர்களின் சந்திப்பு இடம்பெறலாம்.



நீண்ட நாளைய விருப்பமொன்று நிறைவேறும் வாய்ப்புண்டு, பொருளாதார நிலையில் முன்னேற்றம் காண்பீர்கள், குடும்பத்தில் மகிழ்ச்சி கூடும், பொது வாழ்வில் புகழ்கூடும் நாள்.

உன் மதிப்புகளே உன் ஒழுக்கத்தை அளக்கும் அளவுகோல்

தமிழ் மக்களின் ஒற்றுமையின்மையை அரசாங்கம் பயன்படுத்துகின்றது

தமிழ் மக்கள் விழிப்படைய வேண்டிய காலம் இது என்கின்றார் சிறிதரன் எம்.பி

(முறிகண்டி)

இலங்கையின் மொழிச்சட்டத்தின் பிரகாரம் தமிழிற்கும் சிங்களத்திற்கும் சம அந்தஸ்து வழங்கப்பட்டுள்ளது. ஒரு மாகாணத்தில் எந்த மொழி முதன்மை செலுத்துகின்றதோ, அந்த மொழியின் அடிப்படையில் தான் நியமனங்கள் இருக்க வேண்டும் என்கின்ற சட்ட ஏற்பாடுகள் இருக்கக்கூடிய நிலையில் இந்த அரசாங்கம் ஒரு புதிய செயலாளரை மிகவும் வேகமாக நியமனம் செய்திருக்கின்றது என பாராளுமன்ற உறுப்பினர் எஸ்.சிறிதரன் தெரிவித்துள்ளார்.

கிளிநொச்சியில் நேற்று இடம்பெற்ற நிகழ்வொன்றின் பின்னர் ஊடகங்களிற்கு கருத்துத் தெரிவிக்கும்போதே அவர் இவ்வாறு தெரிவித்துள்ளார். அவர் மேலும் குறிப்பிடுகையில்,

தமிழ் மக்கள் ஒற்றுமையில்லாத சக்தியாக உள்ள நிலையை பயன்படுத்தி அரசாங்கம் தமிழர்களை துண்டு துண்டாக்கிவிட்டு இப்பொழுது சிங்களவர்களை வட பகுதியிலும் நியமனம் செய்கின்றது.

வடக்கு மாகாண சபைக் கான பொதுச் செயலாளராக வவுனியா மாவட்ட அரசாங்க அதிபராக இருந்த சிங்கள மொழி பேசும் ஒருவரை இந்த அரசாங்கம் நியமித்துள்ளது.

வடக்குப் பொதுச் செயலாளராக 12 இற்கு மேற்பட்டவர்கள் தகுதியுடையவர்களாக இருந்தும் அவர்களைவிட தகுதி குறைந்த ஒருவர் நியமனம் செய்யப்பட்டுள்ளார். நாங்கள் இந்த நியமனத்திற்கு வன்மையான எதிர்ப்பை தெரிவித்




திருக்கின்றோம். இது தொடர்பில் என்னென்ன விடயங்களை கையாள முடியுமோ அதனைச் செய்வோம்.

தமிழ் மக்கள் விழிப்படைய வேண்டிய காலம்.

இது தமிழ் மக்களிடம் இருக்கின்ற ஒற்றுமையின் பலவீனம் என்பதையே வெளிப்படையாகக் காட்டி நிற்கின்றது. மேலும் மாகாணத்தின் பிரதம செயலாளராக சிங்கள இனத்தவர் ஒருவர் நியமிக்கப்பட்டமை தொடர்பில் குற்றம் சாட்டுகின்ற நீங்கள், நல்லாட்சி அரசின் காலத்தில் மன்னார் மற்றும் வவுனியா மாவட்டங்களில் சிங்கள அரச அதிபர்கள்

நியமிக்கப்பட்டிருந்தார்கள். அதன் தொடர்ச்சியாகவே இந்த உயரிய பதவி வழங்கப்பட்டிருக்கின்றது. இது தொடர்பில் என்ன கூறுகின்றீர்கள் என ஊடகவியலாளர் வினவிய போது, மன்னார் மாவட்டத்தில் நீண்ட போராட்டத்துக்கு மத்தியில் மன்னார் மாவட்ட அரசாங்க அதிபரை மாற்றி தமிழ் அரசாங்க அதிபரை நியமனம் செய்திருந்தோம். அதனை எங்களால் நீக்க முடிந்தது. வவுனியாவில் நாங்கள் கொடுத்த பல அழுத்தங்களின் மத்தியில் ஒருமுறை மாற்றத்திற்கான தயார்நிலை வருகின்ற பொழுது இருந்த அதிபர்களுக்குக்கிடையில் காணப்பட்ட போட்டியின் காரணமாக ஒருவர் நியமிக்கப்பட்டார். நியமிக்கப்பட்ட பிற்பாடு, அரசியல் சூழ்நிலை காரணமாக மாற்ற முடியாத சூழ்நிலை ஏற்பட்டது. அதற்குப் பின்னர் இந்த அரசாங்கம் வந்த பின்னரும் புதிய சிங்களவரையே நியமனம் செய்தது என அவர் குறிப்பிட்டார். (7-8-100)



கிளிநொச்சி அறிவியல்நகரில் அமைந்துள்ள வவுனியா பல்கலைக்கழக வளாகத்துக்கு பின்புறமாக இருக்கும் புலிக் குளத்திலிருந்து பல்கலைக்கழக வளாகத்துக்கு வாய்க்கால் மூலம் நீரைக் கொண்டு வருவதற்கான வேலை திட்டத்தின் முதற்கட்ட பணிகள் ஏழு மில்லியன் ரூபாய் செலவில் நேற்று முன்தினம் உத்தியோகபூர்வமாக ஆரம்பித்து வைக்கப்பட்டது.

(புடம்:- யதுபாஸ்கரன்)

வெளிமாவட்ட மீனவர்களின் போராட்டத்தால் முல்லைத்தீவில் பதற்றம்

(பனிக்கன்குளம்)

முல்லைத்தீவு மாவட்டத்தில் எந்த அனுமதியுமின்றி புத்தளம் மாவட்டத்தில் இருந்து நாயாற்றுப் பகுதியில் அத்துமீறி குடியமர்ந்து கடற்றொழில் நடவடிக்கையில் ஈடுபடும் மீன்பிடி தொழிலாளர்களால் வடக்கில் பாரிய ஆபத்தினை தோற்றிவிக்கும் அபாயம் எழுந்துள்ளது என முல்லைத்தீவு மக்கள் சுட்டிக்காட்டுகின்றனர்.

ஆயிரத்திற்கும் மேற்பட்ட புத்தளத்தினை சேர்ந்த கடற் தொழிலாளர்கள் வாடி அமைத்து குறுகிய நிலப்பரப்பில் தொழில் செய்து வருகின்றார்கள். ஜூலை மாத தொடக்கத்தில் இருந்து இதுவரை 53 பேருக்கு கொரோனா தொற்று உறுதிப்படுத்தப்பட்டுள்ள நிலையில் தங்களை விடுவிக்க கோரியும் தமது பகுதியில் மீன்பிடி நடவடிக்கைகளை மேற்கொண்டு அவற்றை வெளியிடங்களுக்கு கொண்டு வாகனங்களில் விற்பதற்கு அனுமதிக்குமாறும் நேற்றையதினம் போராட்ட

த்தில் குதித்துள்ள மக்களால் அமைதியின்மை ஏற்பட்டுள்ளது. புத்தளத்தில் இருந்து பருவகால மீன்பிடிக்காக முல்லைத்தீவு மாவட்டத்தின் நாயாற்றுப் பகுதிக்கு அனுமதி கொடுத்தது யார்? இந்த ஆண்டு எவருக்கும் அனுமதி கொடுக்கப்படவில்லை எனக் கடற்றொழில் நீரியல்வளத் திணைக்களம் தெரிவித்துள்ளது. நாயாற்றுப் பகுதியில் வாழ்கின்ற மக்கள் தொடர்பில் எந்த அரச அதிகாரிகளிடமும் பதிவு இல்லாத நிலையில் இவர்கள் செய்யும் தொழில்தான் என்ன?

கடற்றொழில் என்ற போர்வையில் இவர்கள் முல்லைத்தீவிற்கு வருவதன் நோக்கம் என்ன? என்ற கேள்விகள் முல்லைத்தீவு மாவட்ட மக்களிடத்தில் எழுகின்றது.

இந்நிலையில் முடக்கப்பட்ட ஒரு பகுதியில் உள்ள அனைவருக்கும் பி.சி.ஆர். செய்வதற்காக நேற்றைய தினம் சுகாதாரப் பிரிவினர் சென்றபோது முடக்கப்பட்ட பகுதியில் இருந்த புத்தளவாசிகள் எதிர்ப்பு ஆர்ப்பாட்டத்தில் ஈடுபட்டுள்ளார்கள். நாட்டில் எத்தனையோ மக்கள் தங்களுக்கு கொரோனா தடுப்



புசி வேண்டும் என வேண்டி நிற்கும் இந்த வேளையில் இந்த மக்கள் பி.சி.ஆர். பரிசோதனைக்கு ஒத்துழைக்காமையானது கவலையளிக்கி

ன்றது. சட்டம் அனைவருக்கும் சமம் என்பதை இங்கும் நிறைவேற்ற வேண்டும் என்பது முல்லைத்தீவு மக்களின் எதிர்பார்ப்பாகும். (7-8-281)

இஷாலினியின் மரணத்துக்கு நீதி கிடைக்க வேண்டும் பாராளுமன்ற உறுப்பினர் சிறீதரன்

(முறிகண்டி)

ரிசாத் பதியுதீன் சிறையில் இருக்கின்ற பொழுது மரத்தால் விழுந்தவனை மாடு ஏறி மிதிப் பது போல மேலும் மிதிக்க வேண்டும் என்று நாங்கள் கருதவில்லை என பாராளுமன்ற உறுப்பினர் எஸ்.சிறீதரன் தெரிவித்துள்ளார்.

கிளிநொச்சியில் இடம் பெற்ற நிகழ்வொன்றில் ஊடகங்களுக்கு கருத்து தெரிவித்த பாராளுமன்ற உறுப்பினர் ரிடம், அமைச்சரின் இல்லத்தில் பணி க்கமர்த்தப்பட்ட சிறுமியின் உயிரிழப்பு தொடர்பில் தமிழ்த் தேசியக் கூட்டமைப்பு கூட்டறிக்கை ஒன்றையும் விட வில்லை என ஊடகவியலாளர் ஒருவர்

வினவியபோதே அவர் இவ்வாறு கருத்துத் தெரிவித்தார்.

அவர் மேலும் தெரிவிக்கையில், ஒரு 16 வயது சிறுமி கொல்லப்பட்டிருக்கின்றார். அல்லது இறந்திருக்கின்றார். அவர் சிறுமியாக வேலைக்கு அமர்த்தப்பட்டிருப்பது சட்டத்துக்கு முரணானது. நீதிக்கு முரணானது. அதேவேளை சிறுவர் துஷ்பிரயோகங்களிற்கு உட்பட்டது.

ஆகவே இதற்கு நீதி கிடைக்க வேண்டும். இதில் அரசாங்கத்தினால் பழிவாங்கப்பட்டு ரிசாத் பதியுதீன் சிறையில் இருக்கின்ற பொழுது மரத்தால் விழுந்தவனை மாடு ஏறி மிதிப்பது போல மேலும் மிதிக்க வேண்டும் என்று நாங்கள்

கருதவில்லை.

இது எந்த வகையிலும் பாராளுமன்ற உறுப்பினர் ரிசாத் பதியுதீனுக்கோ அல்லது அவருடைய கட்சிக்கோ அல்லது முஸ்லிம் மக்களுக்கோ ஒரு சமூகத்திற்கெதிரானது அல்ல. நீதி வேண்டிய ஒரு பயணம். அந்த நீதியை அவர் நிலைநாட்ட வேண்டும் என்பதை தான் கட்டாயமாக நாங்கள் வலியுறுத்துகின்றோம் என மேலும் அவர் தெரிவித்தார்.

(7-8-100)



பசுமாடுகள் வழங்கி வைப்பு

(அக்கராயன்)

வவுனியா வடக்கு பிரதேச செயலாளர் பிரிவிற்குட்பட்ட "மாறாவிலுப்பை" கிராமத்தில் குடும்பத் தலைவர் ஒருவருக்கு இரண்டு சிறுநீரகங்களும் பாதிப்படைந்த நிலையில் வன்னி மாவட்ட முன்னாள் பாராளுமன்ற உறுப்பினர் சிவசக்தி ஆனந்தனிடம் கேட்டுக் கொண்

டதற்கிணங்க பாதிக்கப்பட்ட குடும்பத்தின் வாழ்வாதாரத் தினை மேம்படுத்து முகமாக பசு மாடுகள் வழங்கி வைக்கப்பட்டன.

இவ் வாழ்வாதார உதவிக்கான நிதி அனுசரணையினை "NYSDAUK" அமைப்பினர் "காப்போம் கைகொடுப்போம்" செயற்றிட்டத்தினூடாக வழங்கி

கியிருந்தார்கள்.

அந்த வகையில் இரண்டு பசு மாடுகளும் அதனுடைய இரண்டு கன்றுகளும் மற்றும் ஒரு நாகு கன்று மாக மொத்தமாக ஐந்து மாடுகள் ஒரு இலட்சம் ரூபாய் பெறுமதிக்கு வாங்கி அக் குடும்பத்தினிடம் வழங்கப்பட்டது. (7-8-350)

ஆண்டாங்குள மக்களை மீள்குடியேற்றுங்கள்

கரைதுறைப்பற்று பிரதேச சபை உறுப்பினர்

(அக்கராயன்)

முல்லைத்தீவு கரைதுறைப்பற்றின் ஆண்டாங்குளத்தின் மீள்குடியேற்றத்திற்கான முயற்சிகள் எடுக்கப்படாமை மிகுந்த வேதனை அளிப்பதாக கரைதுறைப்பற்று பிரதேச சபை உறுப்பினர் உ.றனிஸ்ஸா தெரிவித்தார்.

அவர் மேலும் தெரிவித்ததாவது, 1984 ஆம் ஆண்டில் ஆண்டாங்குளத்தில் இருந்து இடம்பெயர்ந்த குடும்பங்கள் மாவட்டத்தின் பல்வேறு இடங்களில் தமது ஊருக்குத் திரும்

பும் தவிப்புடன் உள்ளன. சில குடும்பங்கள் ஆண்டாங்குளத்திற்குச் சென்று காணிகளைத் துப்புரவு செய்த போது வளத் திணைக்களத்தினால் துப்புரவுப் பணிகள் தடுக்கப்பட்டு அக்குடும்பங்கள் திருப்பி அனுப்பப்பட்டுள்ளன. இந்நிலையில் எப்போது ஆண்டாங்குளத்திற்கு குடும்பங்கள் செல்வது என்று தெரியாத நிலையில் இடம்பெயர்ந்த குடும்பங்கள் தற்போது தவித்து வருவதாகவும் பிரதேச சபை உறுப்பினர் தெரிவித்தார். (7-8-350)

பசிலின் ராஜபக்ஷவின் வருகை சட்டவிரோதமானதல்ல

ரணில் விக்கிரமசிங்க தெரிவிப்பு

(கொழும்பு)
பசில் ராஜபக்ஷவின் பாராளுமன்ற வருகை சட்டவிரோதமானதல்ல என பாராளுமன்ற உறுப்பினர் ரணில் விக்கிரமசிங்க தெரிவித்துள்ளார்.

ஐக்கிய தேசிய கட்சியின்

சட்ட வல்லுநர்கள் இதை தெரிவித்துள்ள நிலையில் அவரது உறுப்புரிமையினை சவாலுக்குட்படுத்தி நீதிமன்றம் செல்ல முடியாது என்றும் கூறினார். நாட்டில் தேசிய பொருளாதாரம், ஜனநாயகக் கொள்கை ஆகியவை பாதிப்

புக்குள்ளாக்கியுள்ள நிலையில் நாட்டின் எதிர்காலம் அச்சுறுத்தலுக்குள்ளாகியுள்ளது என்றும் அவர் குறிப்பிட்டார். இவ்வாறு குடும்ப ஆட்சி தொடர்ந்தால் நாட்டு மக்களின் எதிர்காலம் கேள்விக்குள்ளாக்கப்படும் என்றும் ரணில் விக்கிரமசிங்க தெரிவித்தார். (நி-5)

நிகழ்வுகள் அனைத்தும் கடும் ஆய்வுக்குட்படுத்தப்படும்

(கொழும்பு)
திருமணங்கள், இறுதிச் சடங்குகள் மற்றும் பிற நிகழ்வுகள், நேற்று முதல் பொதுச் சுகாதார பரிசோதகர்களால் கடுமையான ஆய்வுக்கு உட்படுத்தப்படுவதாக பொது சுகாதார

பரிசோதகர்கள் சங்கம் தெரிவித்துள்ளது. வழங்கப்பட்டுள்ள சுகாதார வழிகாட்டுதல்கள் மற்றும் தனிமைப்படுத்தப்பட்ட விதிகளை மீறினால், அதற்காக நிகழ்வு அமைப்பாளர்கள் மற்றும்

நிகழ்வு மண்டப உரிமையாளர்கள் மீதும் நடவடிக்கை எடுக்கப்படுவதுடன் மீறினால் 2 ஆயிரம் ரூபாய் முதல் 10 ஆயிரம் ரூபாய் வரை அபராதம் விதிக்கப்படும் சட்ட நடவடிக்கை எடுக்க பொதுச் சுகாதார பரிசோதகர்களுக்கு அதிகாரம் வழங்கப்பட்டுள்ளது என்றும் பொது சுகாதார பரிசோதகர்கள் சங்கம் தெரிவித்துள்ளது. (நி-5)

வாழ்வை வளமாக்கும் பூஜை - விரத முறைகள் விரதங்கள்

சுக் வாழ்வு
அருளும் குருவாரம்



பெயர்கள் உண்டு. பிரகஸ்பதி, காசியில் பல காலம் சிவபெருமானை வேண்டி கடுமையான தவத்தை மேற்கொண்டார்.

இதன்காரணமாகவே அவர், தேவர்களுக்கு குருவாக விளங்கும் பதவியும், கிரக பதத்தில் வீற்றிருக்கும் பேறும் பெற்றார். இவருக்கு எம் கண்டன், கசன் என்ற இரண்டு புதல்வர்கள் உண்டு.

நவக்கிரகங்களில் பிரதானமான இவர்க்கிரகர் ஆவார். மூன்று குணங்களில், சாத்வீக குணத்தைக் கொண்டவர். மஞ்சள் நிறம் உடையவர். அதனால் இவரை 'பொன்னன்' என்றும், 'வியாழன்' என்றும் கூறுவார்கள்.

மனிதர்களை நல்வழிக்கு கொண்டு செல்வதில் குரு பகவானுக்கு நிகர் யாரும் இல்லை. இதைத் தான் 'குரு பார்க்க கோடி நன்மை' என்கிறார்கள். பிரம்ம தேவரின் மானச புத்திரர்களில் ஒருவரான ஆங்கீரச முனிவருக்கும், வசுதா என்பவருக்கும் பிறந்த பிள்ளைகளில் ஏழாவது பிள்ளை ஆவார். இவர் அறிவிலே மேம்பட்டவர். தேவர்களின் குருவாக திகழ்பவர்.

இந்திரனுக்கு அமைச்சராக இருப்பவர். அவரது நுண்ணறிவின் காரணமாக 'பிரகஸ்பதி' என்று அழைக்கப்பட்டார். பிரகஸ்பதி என்ற சொல்லுக்கு 'ஞானத் தலைவன்' என்று பொருள். இவருக்கு மந்திரி, அமைச்சர், ஆசான், குரு, வியாழன் என பல

குரு சுலோகம்

குரு பிரம்மா குரு விஷ்ணு
குரு தேவோ மகேஸ்வர்
குரு சாஷாத் பரப்பிரம்மா
தஸ்மை ஸ்ரீகுருவே நமஹ

குரு மந்திரம்

'தேவாணாஞ்ச ரிஷிணாஞ்ச
குரும் காஞ்சன ஸந்திபம்
புத்தி பூதம் திரிலோகேஸம்
தம் நமமி பிருகஸ்பதிம்'

குரு பகவான் காயத்ரி

'வருஷபத் வஜாய வித்மஹே
க்ருணீ ஹஸ்தாய தீமஹீ
தந்நோ குரு ப்ரஸாதபாத்'

Digitized by Noolaham Foundation.
noolaham.org | Gyanaham.org

செய்தீத்துளிகள்

சுகாதார விதிமுறை மீறல் மேலும் 121 பேர் கைது

(கொழும்பு)

நாட்டில் தனிமைப்படுத்தல் விதிகளை மீறிய குற்றச்சாட்டில் மேலும் 121 பேர் நேற்று முன்தினம் கைது செய்யப்பட்டுள்ளதாக பொலிஸ் பேச்சாளர் சிரேஷ்ட பிரதிப் பொலிஸ்மா அதிபர் அஜித் ரோஹண தெரிவித்துள்ளார்.

அதனடிப்படையில் தனிமைப்படுத்தல் விதிகளை மீறிய குற்றச்சாட்டில் இதுவரை 51 ஆயிரத்து 859 பேர் கைது செய்யப்பட்டுள்ளனர்.

இதற்கிடையில், பயணத்தடைகளை மீறி மாகாண எல்லையை தாண்டி, 235 வாகனங்களில் பயணித்த 584 பேர் திருப்பி அனுப்பப்பட்டதாக அவர் மேலும் தெரிவித்தார். (நி-5)

வீதி விபத்துக்களால் எட்டும் பேர் பலி!

(கொழும்பு)

நாட்டில் நேற்று முன்தினம் இடம்பெற்ற வீதி விபத்துக்களால் 8 பேர் உயிரிழந்துள்ளதாக பொலிஸ் பேச்சாளர் சிரேஷ்ட பிரதிப் பொலிஸ்மா அதிபர் அஜித் ரோஹண தெரிவித்துள்ளார். இந்த விபத்துக்களுக்கு பாதுகாப்பற்ற, கவனக்குறைவான வாகன செலுத்துகையே காரணம் என அவர் தெரிவித்தார். (நி-5)

மேலும் 957 பேர் குணமடைந்தனர்

(கொழும்பு)

நேற்று முன்தினம் கொரோனா தொற்றில் இருந்து மேலும் 957 பேர் புரண குணமடைந்துள்ளனர். இதனையடுத்து, நாட்டில் கொரோனா தொற்றிலிருந்து குணமடைந்தவர்களின் மொத்த எண்ணிக்கை 2 இலட்சத்து 66 ஆயிரத்து 665 ஆக அதிகரித்துள்ளது.

நாட்டில் இதுவரையில் கொரோனா தொற்றுக்கு உள்ளானவர்களின் எண்ணிக்கை 2 இலட்சத்து 93 ஆயிரத்து 113 ஆக பதிவாகியுள்ளது. அதில் 22 ஆயிரத்து 446 பேர் தொடர்ந்தும் சிகிச்சைபெற்று வருகின்ற அதேநேரம், கொரோனா தொற்றுக்குள்ளாகி உயிரிழந்தோரின் எண்ணிக்கை 4,002 ஆக பதிவாகியுள்ளது. (நி-5)

சந்தைகளில் நேற்றைய விலை

மரக்கறி வகைகள்	திருநெல்வேலி ரூபா	மருதனாரம் ரூபா	சாவகச்சேரி ரூபா	கிளிநொச்சி ரூபா
கத்தரிக்காய்	120	100	80	120
உருளைக்கிழங்கு	130	140	130	150
பச்சைமிளகாய்	160	120	180	240
தக்காளி	140	130	120	120
மரவள்ளிக்கிழங்கு	40	40	60	50
கோவா	180	220	160	200
கரட்	180	140	160	200
பூசணி	80	80	80	120
புடோல்	100	90	100	150
வாழைக்காய்	50	70	50	80
சின்ன வெங்காயம்	200	260	350	280
பெரிய வெங்காயம்	100	110	100	100
பாகற்காய்	250	200	200	400
வெண்டிக்காய்	80	70	80	160
கருணைக் கிழங்கு	120	140	180	200
பயற்றங்காய்	180	160	120	140
லீக்ஸ்	180	190	180	240
பீற்றூட்	140	120	120	200
கறிமிளகாய்	300	350	240	320
முருங்கைக்காய்	350	350	350	240
போஞ்சி	200	300	300	320
கத்தரிதம்புள்ள	100	80	80	100
கீரை - 1 பிடி	50	70	50	60
தேசிக்காய்	120	120	150	160
தோங்காய் (ஒன்று)	60	60	60	50-80
இராசவள்ளி	--	--	300	--
வெங்காயப்பூ	180	200	200	240
முள்ளங்கி	100	80	120	120
பொன்னாங்காணி	40	40	60	40
வல்லாரை	20	70	20	25
ஈரப்பலா	50	50	100	50

மொடர்னா தடுப்பூசியை

சிறுவர்களுக்குப் பயன்படுத்தலாம்

ஐரோப்பிய மருந்து நிறுவனம் பரிந்துரை

(லண்டன்)


மொடர்னா தடுப்பூசியை சிறுவர்களுக்குப் பயன்படுத்தலாம் என ஐரோப்பிய மருந்து நிறுவனம் பரிந்துரை வழங்கியுள்ளது.

கொரோனாவுக்கு எதிராக போடப்பட்டு வரும் தடுப்பூசிகள் 18 வயதுக்கு மேற்பட்டவர்களுக்கே போடப்படுகிறது.

எனினும் பைசர் தடுப்பூசி மட்டும் 12 வயதுக்கு மேற்பட்ட சிறுவர்களுக்கும் போடப்படுகிறது.

அந்தவகையில் அமெரிக்காவின் மொடர்னா நிறுவனத்தின் தடுப்பூசியை 3ஆயிரத்து 700 இற்கும் மேற்பட்ட சிறுவர்களுக்கு (12-17 வயது பிரிவினர்) செலுத்தி பரிசோதிக்கப்பட்டது.

இதில் 18 வயதுக்கு மேற்பட்டோருக்கு ஏற்படும் ஆன்டிபாடிகளுடன் ஒப்பிடும் அளவுக்கு சிறுவர்களிடமும் இந்த தடுப்பூசி ஆன்டிபாடிகளை ஏற்படுத்துவது கண்டறியப்பட்டு இருக்கிறது. இதைத்தொடர்ந்து மொடர்னா தடுப்பூசியை 12 முதல் 17 வயது வரையிலான



சிறுவர்களுக்குச் செலுத்தலாம் என அமெரிக்க மருந்துகள் நிறுவனம் பரிந்துரை வழங்கி இருக்கிறது.

இந்த நிலையில் இந்தத் தடுப்பூசிக்கு ஐரோப்பிய நிறுவனம் ஒப்புதல் வழங்கியிருப்பது குறிப்பிடத்தக்கது. (8-7)

பிலிப்பைன்ஸில் நிலநடுக்கம்

(கலடாகன்)

பிலிப்பைன்ஸ் நாட்டின் கலடாகன் பகுதிக்கு தென்மேற்கே நேற்று முன்தினம் இரவு 8.49 மணியளவில் சக்திவாய்ந்த நிலநடுக்கம் ஏற்பட்டுள்ளது.

இது ரிக்டர் அளவில் 6.8

ஆகப் பதிவாகியுள்ளது.

இதனை அமெரிக்க புவியியல் மையம் தெரிவித்துள்ளது.

இந்த நிலநடுக்கம் 104.3 கிலோமீற்றர் ஆழத்தில் மையம் கொண்டிருந்தது என்பது குறிப்பிடத்தக்கது. (8-7)

சீரற்ற காலநிலையால் மகாராஷ்டிராவில் 110 பேர் பலி



(மில்லி)

இந்திய மகாராஷ்டிரா மாநிலத்தில் தொடர்ச்சியாக பெய்து வரும் கடும் மழை காரணமாக 110 பேர் பலியாகியுள்ளதாக சர்வதேச ஊடகங்கள் செய்தி வெளியிட்டுள்ளன. பாரிய வெள்ளம் மற்றும் மண்சரிவு காரணமாகவே இந்த உயிரிழப்புக்கள் ஏற்பட்டுள்ளதாக தெரிவிக்கப்பட்டுள்ளது.

இடம்பெயர்ந்த நிலையில் உள்ள மக்களை பாதுகாப்பான இடங்களுக்கு அழைத்துச் செல்வதற்காக உலங்கு வானூர்திகள் சேவையில் ஈடுபடுத்தப்பட்டுள்ளன.

42 வருடங்களுக்கு பின்னர் மகாராஷ்டிரா மாநிலத்தில் முதன்முறையாக இந்த அனர்த்தம் இடம்பெற்றுள்ளதாக அதிகாரிகள் குறிப்பிட்டுள்ளனர். (8-7)

குளர்காலத்தில் மேலும் ஒரு புதிய கொரோனா மாறுபாடு உருவாகும்

பிரான்ஸ் நிபுணர் எச்சரிக்கை

(பாரிஸ்)

குளர்காலத்தில் மேலும் ஒரு புதிய கொரோனா மாறுபாடு உருவாகும் என பிரான்ஸ் நிபுணர் எச்சரிக்கை விடுத்துள்ளார். இதுகுறித்து பிரான்ஸ் நாட்டு அரசின் விஞ்ஞான கவுன்சில் தலைவர் ஜீன்-பிரான் கோயியல் டெல்பரேசி கூறியதுவது.

டெல்டா வகை மாறுபாட்டால் நாட்டில் முன் எப்போதும் இல்லாத அளவுக்கு புதிய கொரோனா பாதிப்பு ஏற்பட்டு வருகிறது.

இந்த ஆண்டு குளர்காலத்தில் மேலும் ஒரு புதிய வகை கொரோனா மாறுபாடு உருவாக சாத்தியம் உள்ளது. அதன் விளைவுகளை இப்போது

கணிக்க முடியாது. அல்லது அது மிகவும் ஆபத்தானதா? என்றும் தற்போது கூற முடியாது.

மக்கள் சமூக இடைவெளி மற்றும் முக கவசம் அணிவதை தொடர்ந்து கடைபிடிக்க வேண்டும்.

இயல்பு நிலைக்கு திரும்புவது 2022 அல்லது 2023-ம் ஆண்டில் இருக்கலாம் என்று அவர் கூறினார். (8-7)

8 வார இடைவெளியில் பைஸர் பெற்றால் நோயெதிர்ப்பு வீரியம் அதிகரிக்கும்

(லண்டன்)

பைஸர் பயோஎன்டெக் முதலாம் மற்றும் இரண்டாம் கொவிட் தடுப்பூசி செலுத்துகைக்கு இடையிலான கால இடைவெளியானது 8 வாரங்களாக இருப்பின் அந்தத் தடுப்பூசிக்கு நோய்த் தொற்றினை எதிர்க்கும் வீரியம் அதிகமாகும் எனத் தெரிவிக்கப்பட்டுள்ளது.

இங்கிலாந்து ஆய்வாளர்கள் மேற்கொண்ட ஆய்வொன்றின் மூலம் இந்த விடயம் தெரியவந்துள்ளது.

இதற்கமைய, குறித்த தடுப்பூசியின் முதலாம் தடுப்பூசியினை பெற்றுக்கொண்ட நபரொருவருக்கு, 8 வாரங்களுக்கு பின்னர் இரண்டாம் தடுப்பூசி வழங்கப்பட்டால்,

டெல்டா வைரஸ் திரிபிற்கான எதிர்ப்பு உருவாகும் எனவும் குறிப்பிடப்பட்டுள்ளது.

2020 ஆண்டு பிற்பகுதியிலும், 2021ஆம் ஆண்டு பிற்பகுதியிலும் வெவ்வேறு காலகட்டத்தில் தடுப்பூசி பெற்றுக்கொண்ட 503 பேரிடம் இந்த ஆய்வு மேற்கொள்ளப்பட்டுள்ளது. (8-7)



கறுப்பு ஜூலை தினத்தை நினைவுகூர்ந்து சுவில் தமிழர் அரசியல் துறை, தமிழ்ப் பெண்கள் அமைப்பு, தமிழ் இனையோர் அமைப்புக்களின் ஏற்பாட்டில் ஒழுங்குபடுத்தப்பட்ட இக் கவனயீர்ப்பு நிகழ்வானது, நேற்று முன்தினம் பேர்ன் பிரதான தொடருந்து நிலையத்தின் முன்றலில் நடைபெற்றது.

உலகளவில் கொரோனா

உயிரிழப்பு :- 4 166 473

தொற்று :- 194 338 250.

(நேற்று மாலை நிலவரம்)

முன்னேறும் மனிதன், துறுதுறுப்பு உள்ள மனிதனாக இருக்கிறான். ஏன்? எப்படி? என்று அவன் எல்லாவற்றையும் தெரிந்துகொள்ள விரும்புகிறான்.

— கார் கோயலர்



வலம்புரி

TP: 021 222 3378

website : www.valampuri.lk

வீதிகள் அமைப்பதை

மேற்பார்வை செய்யுங்கள்

நாட்டில் இப்போது நடக்கின்ற ஒரேயொரு பணி வீதிகள் மற்றும் ஒழுங்கைகள் செப்பணிப்படுவதாகும்.

பொதுவில் ராஜபக்ஷக்களின் ஆட்சியில் வீதிகள் அமைக்கப்படுவது ஒரு மரபு போல ஆயிற்று.

வீதிகள், ஒழுங்கைகள் செய்யப்படுவது வரவேற்கப்பட வேண்டும்.

வீதிகள் நன்னிலையில் இருந்தால் அதனால் ஏகப்பட்ட நன்மைகள் ஏற்படுமென்பது மறுக்க முடியாத உண்மை.

அதேநேரம் வீதிகள் அமைத்தல் என்பது மீண்டெழும் செலவாக அமைந்துவிடக் கூடாது.

அதாவது ஒரு வீதியை - ஒழுங்கையைத் திரும்பத் திரும்ப திருத்துவதென்பது மிகத் தவறான காரியம்.

உண்மையில் கீழ்க்கட்டுமானப் பணிக்குள் அடங்கக்கூடிய வீதிகளை அமைக்கும்போது, அவை நீண்ட நெடுங்காலம் பயனுறுதிமிக்கதாக இருக்க வேண்டும்.

அவ்வாறு நீண்டநெடுங்காலம் பாவனையுடையதாக வீதிகளை அமைப்பதற்கு, சம்பந்தப்பட்டவர்களின் மேற்பார்வையும் இறுக்கமான நடைமுறைகளும் அவசியமாகின்றன.

எனினும் இரண்டு ஆண்டுகளுக்கு முன்னர் அமைக்கப்பட்ட தார் வீதிகள் இப்போது உடைந்து குன்றும் குழியுமாக இருப்பதை அவதானிக்க முடியும்.

அவ்வாறாயின் குறித்த வீதி அமைப்பில் செய்முறைநடை நடந்துள்ளதென்பதை தெரிந்து கொள்ளலாம்.

ஆம், வீதி மற்றும் ஒழுங்கைகளை அமைக்கும்போது சம்பந்தப்பட்ட அதிகாரிகள் செல்வாக்குச் செலுத்துவதன் காரணமாக, வீதிகளின் தரம் பேணப்படாமல் சிறிது காலத்துக்கு சேதம் இல்லாமல் இருந்தால் அது போதும் என்றளவிலேயே வேலைப்பாடுகள் நடந்தாகின்றன.

இஃது மிகப்பெரும் பாவச் செயலாகும். ஒரு வீதியை அமைக்கும்போது அது நீண்டகாலம் பாவனையுடையதாக இருக்க வேண்டும்.

அப்போதுதான் வீதி அமைப்புக்கான செலவு குறைக்கப்படுவதுடன் புதிய வீதிகளை அமைப்பதற்கான வாய்ப்புகளும் ஏற்படும்.

ஆனால் அந்த நிலைமை இங்கு இல்லை என்பதை வெளிப்படையாகக் கூறித்தானாக வேண்டும்.

உண்மை, கேரளா - சங்குப்பிட்டி உட்படான 932 பாதை காபற் வீதியாக அமைக்கப்பட்ட போதினும் அந்த வீதியின் தற்போதைய நிலைமை; வீதி அமைப்பின்போது இருந்த பெருங்குறைபாட்டையும் தரம் பேண்ப்பாடையையும் தெரியப்படுத்தும்.

இதுபோல திருநெல்வேலி பரமேஸ்வராச் சந்திக்கும் கந்தர்மடம் சந்திக்கும் இடைப்பட்ட பலாலி வீதியில், நிலத்தடி நீர்க்குழாய் அடிக்கடி வெடித்து சேதமடைவதும் பின்னர் திருத்த வேலைப் பகுதியினர் இரவு பகலாக திருத்தப் பணியில் ஈடுபடுவதும் சர்வசாதாரணமாயிற்று.

ஆக, இவற்றையெல்லாம் நோக்கும்போது வீதி நிர்மாணப் பணியின்போது ஆனமேற்பார்வை இல்லை என்பதை உணர முடியும்.

இந்த நிலைமை தொடர்ந்தால் தற்போது அமைக்கப்படும் தார் வீதிகளும் ஒழுங்கைகளும் ஆறு மாதங்களுக்கு நின்று பிடிப்பதே கடினமான காரியம் என்றாகும்.

சந்தையில் அரிசி குறைந்த விலையில் கிடைக்க ஏற்பாடு அமைச்சர் பந்துல குணவர்த்தன

(கொழும்பு)

சந்தையில் வேகமாக உயர்ந்துள்ள அரிசியின் விலை அடு

த்த வாரத்திலிருந்து குறைக்கப்படும் என்று வர்த்தக அமைச்சர் பந்துல குணவர்த்தன

தெரிவித்தார்.

03 ஆண்டுகள் முடிவடையும் வரை அதிக பட்ச விலையும் அறிவிக்கப்படும். அதன்படி 100 ரூபாய்க்கும் குறைவான விலையில் ஒரு

கிலோ அரிசி வாங்க மக்களுக்கு வாய்ப்பு கிடைக்கும் என்று அமைச்சர் நம்பிக்கை தெரிவித்தார்.

அரிசி மற்றும் எரிவாயுவை சந்தையில் ஒரு நெருக்கடி உள்ளது. இது போன்ற சூழலில் பால்மா இறக்குமதி செய்வதை கட்டுப்படுத்த இறக்குமதியாளர்கள் தயாராகி வருவதாக தெரிவிக்கப்படுகிறது. (ம-3)

மட்டுவிலில் தீக்காயங்களுக்கு உள்ளான குடும்பப் பெண் வைத்தியசாலையில் அனுமதி

(சாவகச்சேரி)

தென்மராட்சி மட்டுவில் வடக்கு பகுதியைச் சேர்ந்த குடும்பப் பெண் ஒருவர் தீக்காயங்களுக்கு இலக்கான நிலையில் நேற்று பிற்பகல் வைத்தியசாலையில் அனுமதிக்கப்பட்டுள்ளார்.

இதில் அதே பகுதியைச் சேர்ந்த 42 வயதான பெண் ஒருவரே உடலில் பெருமளவான பகுதி எரிந்த

நிலையில் சாவகச்சேரி ஆதார வைத்தியசாலையில் அனுமதிக்கப்பட்டு பின்னர் மேலதிக சிகிச்சைக்காக உடனடியாக யாழ்ப்போதனா வைத்தியசாலைக்கு அனுப்பிவைக்கப்பட்டுள்ளார்.

இச் சம்பவம் தொடர்பான மேலதிக விசாரணைகளை சாவகச்சேரி பொலிஸார் முன்னெடுத்து வருகின்றனர். (ம-3,30)

கொடிகாமம் தவசிகுளத்தில் உணவு உட்கொண்டபோது வாந்தி எடுத்தவர் உயிரிழப்பு

(சாவகச்சேரி)

கொடிகாமம்-தவசிகுளம் பகுதியைச் சேர்ந்த நபர் ஒருவர் உணவு உட்கொண்ட போது திடீரென வாந்தி எடுத்து உயிரிழந்துள்ளார்.

இச் சம்பவம் நேற்று முன்தினம் வெள்ளிக் கிழமை தவசிகுளம்

பகுதியில் இடம்பெற்றுள்ளது.

இதில் அதே இடத்தைச் சேர்ந்த 36 வயதான நபர் ஒருவரே இவ்வாறு உயிரிழந்துள்ளார். குறித்த நபருக்கு இருதய நோய் இருப்பதாகத் தெரிவிக்கப்படுகிறது. (ம-3,30)

இலங்கை விசாக்களைக் கொண்ட இந்தியர்கள் ஒப்புதல்பெற்று நாட்டுக்கு வர அனுமதி

(கொழும்பு)

செல்லுபடியாகும் இலங்கை நுழைவு இசைவை (visa) கொண்ட இந்திய குடிமக்கள் குடியுரிமை மற்றும் வேறு சுகாதார, வெளியுறவு அமைச்சுகள் மற்றும் இலங்கை சிவில் விமானப் போக்குவரத்து ஆணைக்குழுவின் ஒப்புதலுக்கு உட்பட்டு இலங்கையில் தரையிறங்க

அனுமதிக்கப்படுவதாக புதுடில்லியில் உள்ள இலங்கை தூதரகம் தெரிவித்துள்ளது.

அத்தகைய இந்தியர்கள் இலங்கையில் தரையிறங்க அனுமதி கோரி quarantine.lk@gmail.com என்ற மின்னஞ்சல் முகவரிக்கு விண்ணப்பிப்பதுடன் அதன் நகலை dghs@health.gov.lk என்ற முகவரிக்கும்

அனுப்புவதும் கேட்டுக் கொள்ளப்பட்டுள்ளன.


செல்லுபடியாகும் இலங்கை நுழைவு இசைவின் நகலை அவர்கள் மின்னஞ்சலில் இணைக்க வேண்டும். சுகாதார அமைச்சரின் ஒப்புதல் கிடைத்ததும், வெளியுறவு அமைச்சு மற்றும் இலங்கையின் சிவில் விமான ஆணைக்குழு ஆகியவை அவற்றின்

ஒப்புதல்களை வழங்கும்

இலங்கையில் உள்ள நிறுவனங்கள் அவசர தேவைகளுக்காக இந்தியாவில் இருந்து வல்லுநர்கள் மற்றும் தொழிலாளர்களை அனுமதிக்க உத்தேசித்துள்ளன. அந்த வல்லுநர்கள், தொழிலாளர்கள் சார்பாக இதே நடைமுறையை பின்பற்ற வேண்டும்.

இந்தியாவில் தங்கியுள்ள இலங்கை நாட்டினர் அந்த நாட்டில் அருகிலுள்ள இலங்கை தூதரகத்தைத் தொடர்பு கொண்டு தேவையான ஒப்புதல்களைப் பெறமாறு கேட்டுக் கொள்ளப்படுகிறார்கள். (ம-3)

இயேசுநாதரின் திருவாக்கியங்கள்



❖ விண்ணும் மண்ணும் ஒழிந்துபோகும். ஆனால், என் வார்த்தைகள் ஒழியவே மாட்டா."

❖ நீங்கள் நினைவாத நேரத்தில் மானிட மகன் வருவார்." உள்ளவர் எவருக்கும் கொடுக்கப்படும். அவர்கள் நிறைவாகப் பெறுவார். இல்லாதோரிடமிருந்து அவரிடமுள்ளதும் எடுக்கப்படும்.

❖ பயனற்ற இந்தப் பணியாளைப் புறம்பேயுள்ள இருளில் தள்ளுங்கள். அங்கே அழகையும் அங்கலாய்ப்பும் இருக்கும்"

❖ "என்னுடன் பாத்திரத்தில் தொட்டு உண்பவனே என்னைக் காட்டிக் கொடுப்பான்.

❖ ஏனெனில், வாளை எடுப்போர் அனைவரும் வாளால் அழிந்து போவர்.

❖ "விண்ணிலும்கூட மண்ணிலும்கூட அனைத்து அதிகாரமும் எனக்கு அருளப்பட்டிருக்கிறது.

❖ எனவே நீங்கள் போய் எல்லா மக்களினத்தாரையும் சீடராக்குங்கள் தந்தை, மகன், தாய் ஆவியார் பெயரால் திருமுழுக்குக் கொடுங்கள்.

❖ நான் உங்களுக்குக் கட்டளையிட்ட யாவையும் அவர்களுக்கும் கடைப்பிடிக்கும்படி கற்பியுங்கள். இதோ! உங்களுடைய எல்லாவற்றையும் என்னுடைய உங்களுடன் இருக்கிறேன்"

வேகமெடுக்கும் டெங்கு

நுளம்பு பெருக்கத்தை கட்டுப்படுத்துங்கள்!

டெங்கு நோய் கட்டுப்பாட்டுப் பிரிவு எச்சரிக்கை

(கொழும்பு)

நாட்டில் கொவிட் தொற்றாளர்கள் மாத்திரமின்றி டெங்கு நோய்க்கு உள்ளாகுவோரின் எண்ணிக்கையும் அதிகரித்து வருவதாக தேசிய டெங்கு நோய் கட்டுப்பாட்டுப் பிரிவு தெரிவித்துள்ளது.

இவ்வருடத்தில் மாத்திரம் இதுவரையில் 15,854 டெங்கு

நோயாளர்கள் இனங்காணப்பட்டுள்ளதாக தேசிய டெங்கு நோய்

கட்டுப்பாட்டுப் பிரிவு தெரிவித்துள்ளது.

இவற்றில் அதிகளவான டெங்கு நோயாளர்கள் கொழும்பு

மபு மாவட்டத்திலேயே இனங்காணப்பட்டுள்ளனர்.

இம்மாவட்டத்தில் மாத்திரம் கடந்த ஜூன் மாதம் வரை 1235 டெங்கு நோயாளர்கள் இனங்காணப்பட்டுள்ளதாக தெரிவிக்கப்பட்டுள்ளது.

கொழும்பு அடுத்ததாக கம்பஹா மாவட்டத்தில் 491 டெங்கு நோயாளர்கள் இனங்காணப்பட்டுள்ளனர்.

இதேபோன்று ஏனைய பல மாவட்டங்களிலும் இவ்வாறு அதிகளவான டெங்கு நோயாளர்கள் இனங்காணப்பட்டுள்ளனர்.

டெங்கு பாதிப்பிலிருந்து மக்கள் தம்மை பாதுகாத்துக் கொள்ள சுற்றுச்சூழலை நுளம்பு பெருக்கம் ஏற்படாத வகையில் தூய்மையாக வைத்திருக்க வேண்டும் என்று தேசிய டெங்கு நோய் கட்டுப்பாட்டுப் பிரிவு சுட்டிக்காட்டியுள்ளது. (நி-5)

முகாம்களிலுள்ள இலங்கை தமிழர்களின் வாழ்வாதாரத்தை மேம்படுத்த வேண்டும்



(சென்னை)

தமிழக முகாம்களிலுள்ள இலங்கை தமிழர்களின் வாழ்வாதாரத்தை மேம்படுத்த நடவடிக்கை மேற்கொள்ள வேண்டுமென முதலமைச்சர் மு. க. ஸ்டாலின் தெரிவித்துள்ளார்.

தலைமைச் செயலகத்தில் நடைபெற்ற கூட்டத்தில் கலந்து

மு.க.ஸ்டாலின்

கொண்டு பேசிய அவர் இவ்வாறு குறிப்பிட்டுள்ளார்.

குறித்த கூட்டத்தில் அவர் மேலும் கூறியுள்ளதாவது, "இலங்கை தமிழர்களின் பிரச்சினைகளுக்கு தீர்வு காண தனி வழிகாட்டுதல் குழுவொன்றை அமைக்க வேண்டும்.

மேலும் முகாம் வாழ் தமிழர்களுக்கு குடிநீர், குடியிருப்பு, கழிவறை வசதி, மாதாந்திர பணக் கொடையை உயர்த்தி வழங்குதல், தெருவிளக்கு மற்றும் மின்வசதி, இலவச எரிவாயு இணைப்பு, திறன் மேம்பாட்டு பயிற்சி வழங்குதல் உள்ளிட்ட நடவடிக்கைகளை மேற்கொள்ள

அதிகாரிகளுக்கு அறிவுறுத்தியுள்ளேன்.

இதேவேளை வெளிநாட்டு வாழ் தமிழர்களின் அடிப்படை வசதிகள் மற்றும் வாழ்வாதாரத்தை மேம்படுத்த வெளிநாட்டு வாழ் தமிழர்கள் நலத்துறை என்ற புதிய துறையை உருவாக்குதல் வேண்டும்.

அத்துடன் அவர்களின் குழந்தைகளுக்கு இணையவழி ஊடாக தமிழை கற்பிப்பதற்கு தமிழ் இணையக் கல்விக் கழகம் அமைப்பது உள்ளிட்ட நடவடிக்கையை மேற்கொள்ள வேண்டும்" என அவர் குறிப்பிட்டுள்ளார். (நி-5)

கறுப்பு ஜீலை கொடூரங்களை மறக்க முடியாது-கனேடிய எம்.பி.ஹரி

(ஓட்டாவா)

இலங்கையில் அரசு ஆதரவுடன் தமிழர்களுக்கு எதிராக நிகழ்த்தப்பட்ட கறுப்பு ஜீலை கொடூரங்களை ஒருபோதும் மறவோம் என கனேடிய பாராளுமன்ற உறுப்பினர் ஹரி ஆனந்த சங்கரி தெரிவித்துள்ளார்.

கறுப்பு ஜீலை இனப்படுகொலை 38 ஆண்டு நினைவு நாளை ஒட்டி அவர் இவ்வாறு கருத்து வெளியிட்டுள்ளார்.

அரசின் ஆதரவுடன் கடையர்கள் தமிழ் மக்களை இலக்கு வைத்து தாக்குதல் நடத்தியும் உயிரோடு தீவைத்துக் கொளுத்தியும் தமிழர்களின் வீடுகளையும் வர்த்தக மையங்களை சூறையாடியும் கொடூரங்களில் ஈடுபட்டனர்.

இந்தக் கொடூரங்களில் ஆயி



ரக்கணக்கான தமிழர்கள் கொல்லப்பட்டனர். அநீதிகளுக்கு நீதி கோரவும் பொறுப்புக்கூறலை உறுதி செய்வதற்கான முயற்சிகளை வலுப்படுத்தவும் நாங்கள் கூட்டாக இணைந்து செயற்பட வேண்டும் எனவும் கனேடிய பாராளுமன்ற உறுப்பினர் ஹரி ஆனந்த சங்கரி வலியுறுத்தியுள்ளார். (நி-5)

எரிபொருள் விலை அதிகரிப்பதை தவிர வேறு வழியில்லை-கம்மன்பில

(கொழும்பு)

எரிபொருள் விலையை குறைக்க எந்த சாத்தியப்பாடும் இல்லை. இப்போதுள்ள நிலையில் எரிபொருள் விலையை அதிகரிப்பதை தவிர மாற்று வழிமுறை ஒன்றுமே இல்லை. அவ்வாறு விலையை குறைக்கும் மாற்று வழி என்னவென்பது குறித்தோ, அதற்கான வேலைத்திட்டம் என்னவென்பதும் எனக்கு தெரியவில்லை என வலுசக்தி அமைச்சர் உதய கம்மன்பில தெரிவித்துள்ளார்.

எரிபொருள் விலை அதிகரிப்பு தொடர்பில் நாட்டில் தொடர்ச்சியான எதிர்ப்பு வெளிப்படுத்தப்பட்டு வருகின்ற நிலையில், இது குறித்து கருத்துத் தெரிவிக்கும் போதே அவர் இவ்வாறு தெரிவித்தார்.

எரிபொருள் விலையை அதிகரித்தோம் எனக் கூறி எனக்கு எதிராக நம்பிக்கையில்லா பிரேரணையை கொண்டு வந்த எதிர்க்கட்சியின் 43 உறுப்பினர்களில் ஒருவருக்கேனும் எரிபொருள் விலையை குறைக்க மாற்று வழிமுறை என்னவென்பதை



கூற முடியாது போயுள்ளது.

ஆகவே இப்போதுள்ள நிலையில் எரிபொருள் விலையை அதிகரிப்பதை தவிர மாற்று வழிமுறை ஒன்றுமே இல்லை என்பதை முழு நாடும் ஏற்றுக் கொண்டுவிட்டது. அதேபோல் எரிபொருள் விலையை குறைக்கும் மாற்று வழி என்னவென்பது எனக்குத் தெரியாது. அதற்கான வேலைத்திட்டம் என்னவென்பதும் எனக்கு கூறத்தெரியவில்லை.

இவ்வாறான வழிமுறைகளை கையாண்டு எரிபொருள் விலையை குறைக்கலாம் என்ற திட்டம் யாரிடமும் இருந்தால் அதனைக் கூறினால் எம்மால் ஆராய்ந்து பார்க்க முடியும் என கம்மன்பில தெரிவித்தார். (நி-5)

சிறுவர்கள் பணிக்கு அமர்த்தப்படுவதை தடுக்க புதிய சட்டங்கள் அவசியம் வீட்டு வேலைத் தொழிலாளர் சங்கம் வலியுறுத்து

(கொழும்பு)

வீட்டு வேலைகளுக்காக சிறுவர்கள் பணிக்கு அமர்த்தப்படுவதையும் அவர்களின் பாதுகாப்புப் பிறகு அச்சுறுத்தல் ஏற்படுத்தப்படுவதையும் கடுமையாகக் கண்டனம் செய்வதாகத் வீட்டு வேலைத் தொழிலாளர் சங்கம் தெரிவித்துள்ளது.

வீட்டு வேலைகளில் அமர்த்தப்படுவோருக்கான வயதெல்லை, நியாயமான ஊதியம், முறையான விடுமுறை மற்றும் பாதுகாப்பு உள்ளிட்ட அவர்களின் அடிப்படை உரிமைகளை உறுதிப்படுத்தக் கூடியவாறான கொள்கைகளையும் சட்டங்களையும் வகுப்பதற்கு அரசாங்கம் உடனடியாக நடவடிக்கை எடுக்க வேண்டும் என்றும் வலியுறுத்தி உள்ளது.

அண்மையில் பாராளுமன்ற உறுப்பினர் ரிசாத் பதியுதீனின் வீட்டில் வேலைக்கமர்த்தப்பட்டிருந்த டயகமவைச் சேர்ந்த 16 வயதான இஷாவினி என்ற

சிறுமி தீக்காயங்களுடன் வைத்தியசாலையில் அனுமதிக்கப்பட்டதன் பின்னர் உயிரிழந்த சம்பவம் பல்வேறு அதிர்வலைகளைத் தோற்றுவித்திருக்கும் நிலையில், இது குறித்து வீட்டு வேலைத் தொழிலாளர் சங்கத்தினால் வெளியிடப்பட்டிருக்கும் கண்டன அறிக்கையிலேயே மேற்கண்டவாறு குறிப்பிடப்பட்டுள்ளது.

இந்தச் சிறுமியின் மரணமே இறுதியானதாக இருக்க வேண்டும். இனிவரும் காலங்களில் இதுபோன்ற சம்பவங்கள் இடம் பெறாதிருப்பதற்கு அவசியமான நடவடிக்கைகளை இயலுமான வரை விரைந்து முன்னெடுப்பது அவசியமாகும்.

அந்தச் சிறுமியின் மரணத்திற்குப் பொறுப்புக்கூற வேண்டிய அனைவரும் நாட்டின் குற்றவியல் சட்டத்தின் பிரகாரம் தண்டிக்கப்பட வேண்டும். அந்தச் சிறுமியின் குடும்பத்திற்கான அடிப்படை நீதியைப் பெற்றுக்

கொடுக்கும் பொறுப்பு அரசாங்கத்திற்குரியதாகும்.

அதேவேளை வீட்டு வேலைகளில் அமர்த்தப்படுவோருக்கான வயதெல்லை, நியாயமான ஊதியம், முறையான விடுமுறை மற்றும் பாதுகாப்பு உள்ளிட்ட அவர்களின் அடிப்படை உரிமைகளை உறுதிப்படுத்தக் கூடியவாறான கொள்கைகளையும் சட்டங்களையும் வகுப்பதற்கு அரசாங்கம் உடனடியாக நடவடிக்கை எடுக்க வேண்டும். இவையனைத்தும் எதிர்வருங்காலங்களில் இவ்வாறான சம்பவங்கள் பதிவாகாமல் இருப்பதற்கு மிகவும் அவசியமானவையாகும்.

அத்தோடு இனிமேலும் இத்தகைய சம்பவங்கள் பதிவாவதைத் தடுப்பதற்கான வீட்டு வேலையையும் தொழிலாளர் சட்டத்திற்குக் கீழ் கொண்டுவரும் அதேவேளை, வீட்டு வேலைக்கு அமர்த்தப்பட்டிருப்போர் எதிர்நோக்கும் பிரச்சினைகள் தொடர்பில் கண்காணிப்பதற்கு முறையான கட்டமைப்பொன்றும் உருவாக்கப்பட வேண்டியது அவசியமாகும் என்று அவ்வறிக்கையில் சுட்டிக்காட்டப்பட்டுள்ளது. (நி-5)



**செவ்வரிசை
வாசலாவி**
அறிவிப்பு

உத்தியோகபூர்வ முடிவுகள்

வெற்றி எண்: **439** திகதி: **24.07.2021** ஸ்தலம்: **சீவப்பு**

ஆய்வினை எழுத்து

O

வெற்றி இலக்கங்கள்

01 28 64

விதி எண்

6

எதிர்வரும் ஓய்வுப் பரிசுப்பொதி ரூ. 13,352,924

உத்தியோகபூர்வ முடிவுகள்

தொ. எ.: 0112 333 546/47

Web: www.dib.lk

வெளிநாட்டுக்கு வேலைக்கு செல்வோர் குறைவடைந்துள்ளனர் நிதி அமைச்சர் பசில்

(கொழும்பு)

வெளிநாட்டு வேலை வாய்ப்பு பெற்றுச் செல்வோரின் எண்ணிக்கையில் வீழ்ச்சி பதிவாகியுள்ளது.

கடந்த காலங்களில் வெளிநாட்டு வேலை வாய்ப்பு பெற்றுச் செல்வோரின் எண்ணிக்கையில்

பாரிய வீழ்ச்சி பதிவாகியுள்ளதாக நிதி அமைச்சர் பசில் ராஜபக்ச தெரிவித்துள்ளார்.

வருடாந்தம் இரண்டு லட்சத்து முப்பதாயிரம் பேர் வெளிநாட்டு வேலை வாய்ப்பு பெற்றுச் செல்வதுடன் கோவிட் காரணமாக அந்த எண்ணிக்கை 30,000 மாக வீழ்ச்சியடைந்துள்ளது.

இதன்காரணமாக வெளிநாட்டு வருமானம் கிடைப்பதில் பாரிய பின்னடைவு ஏற்பட்டுள்ளது என அவர் தெரிவித்துள்ளார். (ம-3)

வேலையாட்கள் தேவை

- சமையல் ஆள்.
- உதவியாளர் (ஆண், பெண்).
- உணவு பரிமாறுபவர் (வெயிட்டர்). (ஆண், பெண்)

(7445)

077 548 8044

விற்பனை பிரதிநிதிகள் தேவை

யாழ்ப்பாணத்தில் இயங்கிவரும் சுத்திகரிப்பு பொருட்களை உற்பத்தி செய்யும் எமது நிறுவனத்திற்கு யாழ்ப்பாணம், கிளிநொச்சி, மன்னார், வவுனியா, முல்லைத்தீவு ஆகிய பிரதேசங்களிற்கு தகுதியான முன்னனுபவமுள்ள விற்பனைப் பிரதிநிதிகள் தேவை.

(C-2410)

077 844 4951, 077 816 2637
021 221 4520

வீட்டு வேலைக்கு ஆட்கள் தேவை

வேலையையில் வீட்டில் தங்கி நின்று வேலை செய்வதற்கு வயது முதிர்ந்த பெண் வேலையாட்கள் தேவை. (சம்பளம் 25,000/- - 40,000/-)

077 607 9619

கிளிநொச்சியில் உள்ள நிறுவனம் ஒன்றிற்கு வேலையாட்கள் தேவை.

(7441)

077 213 4344

வேலை வாய்ப்பு

எமது நிறுவனத்தில் முகாமையாளர் ஆவதற்கான ஓர் அரிய சந்தர்ப்பம்.

O/L, A/L படித்தவர்களும் விண்ணப்பிக்கலாம்.

வயதெல்லை 18 - 35 வரை.

பதவி வெற்றிடங்கள்

- ❖ விநியோகஸ்தர்
 - ❖ வரவேற்பாளர்
 - ❖ மேற்பார்வையாளர்
 - ❖ களஞ்சியப் பொறுப்பாளர்
- பயிற்சியின் போது 18,500/- - 25,300/- வரையும்.

ஊக்குவிப்பு தொகையும் வழங்கப்படும்.

விருப்பமுள்ளவர்கள் அழைக்கவும்

(7444)

077 695 3242/076 854 2146

டெல்டா தொடர்பில் பொதுமக்கள் பொறுப்புணர்வுடன் செயற்பட வேண்டும் முன்னாள் சபாநாயகர் கரு ஜயசூரிய

(கொழும்பு)

நாட்டில் திரிபடைந்த டெல்டா வைரஸ் தொற்றின் தீவிரம் அதிகரித்துவரும் நிலையில், பொதுமக்கள் பொறுப்புணர்வுடன் செயற்படுவதனூடாக மாத்திரமே இந்த நெருக்கடியிலிருந்து முழுமையாக மீளமுடியும்.

இவ்வேளையில் உரிய சுகாதாரப் பாதுகாப்பு வழிகாட்டல்களைப் பின்பற்றிச் செயற்படும் ஒவ்வொரு தனிநபரும். தாம் கொரோனா வைரஸ் தொற்றுப் பரவல் சங்கிலியை நிர்மூலம் செய்வதில் பங்களிப்புச் செய்கின்றோம் என்பதை நினைவில் கொள்ளவேண்டும் என்று முன்னாள் சபாநாயகரும் சமூக நீதிக் கான தேசிய இயக்கத்தின் தலைவருமான கரு ஜயசூரிய வலியுறுத்தியுள்ளார்.

நாட்டில் நேற்று முன்தினம் வெள்ளிக்கிழமை மேலும் 23 திரிபடைந்த டெல்டா வைரஸ் தொற்றாளர்கள் அடையாளங்காணப்பட்டிருக்கும் நிலையில், இதுவரையான காலப்பகுதியில் நாடளாவிய ரீதியில் இனங்காணப்பட்ட டெல்டா வைரஸ் தொற்றாளர்களின் எண்ணிக்கை 61 ஆக உயர்வடைந்துள்ளது.

அதுமாத்திரமன்றி நாட்டில் ஏற்கனவே விதிக்கப்பட்டிருந்த சுகாதாரப் பாதுகாப்பு மற்றும் பயணக்கட்டுப்பாடுகள் பெருமளவி

ற்குத் தளர்த்தப்பட்டிருப்பதன் காரணமாக, பொதுமக்கள் பொறுப்புணர்வுடன் செயற்படாவிட்டால் டெல்டா வைரஸின் மூலமான கொரோனா வைரஸ் பரவலின் நான்காவது அலைக்கு முகங்கொடுக்கவேண்டியேற்படும் என்று இலங்கை மருத்துவ அதிகாரிகள் சங்கத்தினர் உள்ளடங்கலாக நாட்டின் சுகாதாரத் தரப்பினர் எச்சரிக்கை விடுத்துள்ளனர்.

இவ்வாறானதொரு சூழ்நிலையில் பொதுமக்கள் அவதானத்துடன் செயற்படவேண்டியதன் அவசியத்தை வலியுறுத்தும் வகையில் கரு ஜயசூரிய அவரது உத்தியோகபூர்வ ரூவிட்டர் பக்கத்தில் செய்திருக்கும் பதிவிலேயே மேற்கண்டவாறு குறிப்பிட்டுள்ளார்.

அப்பதிவில் அவர் மேலும் கூறியிருப்பதாவது,

இலங்கையில் திரிபடைந்த டெல்டா வைரஸ் தொற்றின் தீவிரம் அதிகரித்துவரும் நிலையில், நாட்டில் கொரோனா வைரஸ் பரவலின் நான்காவது அலை ஏற்படுவதற்கான வாய்ப்புக்கள் காணப்படுவதாக சுகாதாரத் தரப்பினர் எச்சரிக்கை விடுத்துள்ளனர்.

இவ்வாறானதொரு நெருக்கடிக்குரிய சூழ்நிலையில் ஏனைய சந்தர்ப்பங்களைப்போன்று இப்போதும் பொதுமக்கள் உரியவாறு பொறுப்புணர்வுடன் செயற்படுவதன் மூலமாகவே நாட்டைக் காப்பாற்ற முடியும்.

கொரோனா வைரஸ் தொற்று ஏற்படுவதைத் தவிர்ப்பதற்கான சுகாதாரப் பாதுகாப்பு வழிகாட்டல்களை முறையாகப் பின்பற்றித் தம்மைத்தாமே பாதுகாத்துக் கொள்ளும் ஒவ்வொரு பிரஜையும் இந்த தொற்றுப்பரவல் சங்கிலியை உடைப்பதற்குப் பங்களிப்புச் செய்பவராவார் என்று அவர் சுட்டிக்காட்டியுள்ளார். (ம-03)



நாய்க்குட்டிகள் விற்பனைக்கு

50 நாட்களான ஜேர்மன் சர்ப்பட் (German Shepherd) நாய்க்குட்டிகள் விற்பனைக்கு. கோண்டாவில்

077 745 3835
075 511 3457

மணமகள் தேவை

1990 ஆம் ஆண்டு பிறந்த யாழ். இந்து கௌரவ குடும்பத்தைச் சேர்ந்த அரச தொழில் புரியும் மணமகனுக்கு மணமகள் தேவை. (7442)

077 233 6267

AGX

ஏற்றுமதியாளர்கள்

ஆகாய, கடல் மார்க்கமாக

வெளிநாடுகளுக்கான பொதிகள் சேவை

கனடா 650/=

லண்டன் 975/=

(C-2386)

இல. 216, கஸ்தூரியார் வீதி,

யாழ்ப்பாணம்.

076 443 1578

காணி விற்பனைக்கு

யாழ்ப்பாணம் 3 ஆம் குறுக்குத் தெருவில் உள்ள காணி விற்பனைக்கு உண்டு. 13 பேர்ச் (1 பரப்பு 5 குழி).

விலை 13.5 மில்லியன் ரூபா.

விலை பேசித் தீர்மானிக்கலாம்.

முகவர்களுக்கு அனுமதி இல்லை.

தொடர்பு

(7437)

077 755 5524

விறைவு பொதிகள் சேவை

V2 TRAVELS

UK-1000/=Kg

எமது நேரடிக்களைகள்

● யாழ்ப்பாணம் ● புத்தூர் ● கோப்பாய்

● நெல்லை ● கொடிகாமம் ● மன்னிப்பாய்

● புதுக்குடியிருப்பு ● கன்னாகம் ● கிளிநொச்சி

● புகுத்தித்துறை ● வல்வெட்டித்துறை ● சாவகச்சேரி

0768226240

(C-2387)

பணிநிலை வெற்றிடம்

Photoshop, Designing, Typing

மிகவும் திறம்படத் தெரிந்த பெண்கள் எமது நிறுவனத்திற்கு தேவை.

காலை 9.30 மணி - 4.00 மணி வரை.

எமது நிறுவனத்திற்குத் தொடர்ப்பு

ஏற்படுத்தி சமூகம் தரவும்.

தொடர்பு : G.N Printer

(7440)

077 031 2313, 072 474 1687,

077 017 2701

இல: 28A, பிறவுண் வீதி, கலட்டி, யாழ்ப்பாணம்.

(தொழில்நுட்பக் கல்லூரிக்கு முன்பாக)

கண்ணீர் அஞ்சல்

புதுத்தோட்டம் தெல்லிப்பழையை வதிவிடமாகக் கொண்டவரும் சுன்னாகம் பனை - தென்னன் வள அபிவிருத்திக் கூட்டுறவுச் சங்கத்தின் ஓய்வுபெற்ற களஞ்சிய முகாமையாளருமான

தரு. தம்பிப்பிள்ளை
பாஸ்கரன்

தோற்றம் : 06.05.1961

மறைவு : 23.07.2021

அவர்கள் நேற்றுமுன்தினம் (23.07.2021) வெள்ளிக்கிழமை இறைபதமடைந்துள்ளார். இவர் எமது சங்கத்தில் கடமையாற்றிய காலத்தில் தன்னுடைய கடமையை பொறுப்புடனும் சிறப்பாகவும் ஆற்றியதோடு சங்க நன்மதிப்புக்கும் காத்திரமாகவும் திகழ்ந்துள்ளார். அன்னார் காலமான செய்தியறிந்து ஆழ்ந்த துயர் அடைவதுடன் அன்னாரின் பிரிவால் துயருற்றிருக்கும் குடும்பத்தினருக்கு எமது ஆழ்ந்த அனுதாபத்தைத் தெரிவிப்பதோடு அன்னாரின் ஆத்மா சாந்தியடைய இறைவனைப் பிரார்த்திக்கின்றோம்.

பணிப்பாளர், அங்கத்தவர்கள், பணியாளர்கள் சுன்னாகம் ப.தெ வ.அ.க சங்கம், மின்சார நிலைய வீதி, சுன்னாகம்.

(C-2408)

விலை : 30.00

Registered as a Newspaper in Sri Lanka

வலம்புரியின் வாரமலர்



நாதம்
311

Viber 076 636 3378

சங்குநாதம்

வள்ளுவர் ஆண்டு 2052

25.07.2021

தொலைபேசி: 021 222 3378



யாழ். மண்ணில்
ஒலித்த கோசம்



உங்கள் சங்குநாதத்தில் அரசியல் - அறிவியல் - ஆன்மிகம் - ...

ஆலடி மாநாடு

வாத்தியார் வைத்தி லிங்கம் தலைமையில் ஆலடி மாநாடு கூடியது. மாநாட்டு உறுப்பினர்கள் அனைவரும் ஆலடிக்கு வந்திருந்தனர்.

இறைவணக்கத்துடன் ஆலடி மாநாட்டை ஆரம்பிப்பம் என்று வாத்தியார் கூறி, அனைவரும் எழுந்து நின்று இறைவணக்கம் செலுத்தி அமர்ந்தனர்.

தொடர்ந்து பண்டிதர் பரமலிங்கம் எழுந்தார்.

மலையகச் சிறுமி இஷாலினியின் மரணம் தொடர்பில் பூரண விசாரணை நடத்தப்பட வேண்டும் எனத் தீர்மானம். ஒன்றை ஆலடியில் நிறைவேற்ற வேண்டும் எனக் கோரினார்.

(பண்டிதர் பரமலிங்கம் கூறி முடிப்பதற்குள் விறுக்கென்று விதானையார் விசுவலிங்கம் எழுந்தார்.)

விதானையார்: பாராளுமன்ற உறுப்பினர் றிசாத் பதியுதீனின் வீட்டில் வேலைக்கமர்த்தப்பட்டிருந்த மலையகத் தமிழ்ச் சிறுமி இஷாலினியின் மரணம் மிகக் கொடுமையானது. சிறுவர் உரிமைகளுக்காக உலக நாடுகள் கடுமையாகக் குரல் கொடுத்து வருகின்ற இந்தக் காலகட்டத்தில், மலையகத் தமிழ்ச் சிறுமி ஒருவர் தீக்காயங்களுக்குள்ளாகி இறந்துள்ளார் என்றால், அதனை சிறுவர் அமைப்புகள் ஒன்றுதிரண்டு கண்டிக்க வேண்டும்.

ஆனால் இறந்தது தமிழ்ச் சிறுமி என்பதாலோ அல்லது சம்பவம் பாராளுமன்ற உறுப்பினர் றிசாத் பதியுதீனின் வீட்டில் நடந்ததாலோ என்னவோ சிறுமிக்கு நடந்த கொடுமையைக் கண்டிக்கிறதுக்கு இனம் புரியாத பின்னடிப்பு இருக்கத்தான் செய்யுது.

கங்காணி: உண்மை தான். மாணவி வித்தியா கொல்லப்பட்டபோது விசாரணை வேண்டுமெனக்கோரி மலையகம் முழுவதும் ஆர்ப்பாட்டங்களும் பேரணிகளும் நடந்தன.

சிறுமி இஷாலினியின் மரணத்தின்போது வடக்கு- கிழக்கு தமிழ்நாடு தாயகம் அமைதியாக இருந்துவிடக்கூடாது.

சாத்திரியார்: கங்காணியார் இந்த நாட்டை ஆண்ட எங்கள் தமிழினம் இண்டைக்கு அடிமைப்பட்டுக் கிடக்கு எண்டால், அதற்குப் பின்னால் மலையகத் தமிழ் மக்களுக்கு நாங்கள் செய்த பாவ பழியும் இருக்கத்தான் செய்யுது.

மூப்பர்: என்ன சாத்திரியார் சொல்லுறியள்.

களை மலையகப் பெற்றோர் என்கட ஆட்களுக்கு விற்றுவிட, அவர்கள் அந்தச் சிறுவர்களை இங்கு அழைத்துவந்து தங்கட பிள்ளைகள் படிப்பதற்கு வசதியாக, இந்தப் பிள்ளைகளின்ர தலையில முழு வேலைகளையும் சுமத்தி விட்டனர்.

என்ன செய்யிறது, தங்கட பெற்றோர் ஆரெ

தான் செய்யுது.

ஆனால் அதுமட்டுமல்ல, தங்கட வீட்டு வேலைகளுக்கு அழைத்து வந்த மலையகச் சிறுவர்களை பெற்ற பிள்ளைகள் போல பராமரித்து அவர்களுக்குச் சீதன பாதனமும் கொடுத்து திருமணமும் செய்து வைத்த நல்ல உள்ளங்களும் எங்களிட்ட இருந்த



மலையகச் சிறுமியின் மரணம் உண்மை வெளிவர வேண்டும்

சாத்திரியார்: மூப்பர் அந்தக் காலத்தில என்கட வீட்டு வேலைகளைச் செய்யிறதுக்கும் தோட்ட வேலைகளைப் பார்ப்பதற்கும் மலையகச் சிறுவர்களை இங்க கூட்டிக் கொண்டு வாற வழக்கம் இருந்தது.

பாவங்கள் அந்த மலையகச் சிறுவர்களை கசக்கிப் பிழிந்து வேலை வாங்கின கன்மவினை எங்களுக்கு இருக்குது எண்டதை நாங்கள் ஒரு போதும் மறக்கக்கூடாது.

அஞ்சுக்கும் பத்துக்கும் தங்கட பிள்ளை

ண்டும் தெரியாமல், எழுத, வாசிக்கவும் முடியாமல் தங்கட வாழ்நாள் முழுவதிலும் அடிமைப்பட்டுக் கிடந்த அந்தச் சம்பவங்களுக்காக நாங்கள் பிராயச்சித்தம் செய்யவேணும்.

(இவ்வாறு சாத்திரியார் சதாசிவம் கூறிமுடிந்ததும் ஆலடியில் மௌனம் நிலவியது. மௌனத்தைக் கலைக்க சிறாப்பர் கனகசபை குரல் கொடுத்தார்.)

சிறாப்பர்: சாத்திரியார் சொன்னதற்கு அப்பால, யாழ்ப்பாணத்து வாத்திமார்தான் மலையகத்தின் கல்விக் கண்ணைத் திறந்து விட்டவியள் என்ற உண்மையையும் நாங்கள் இந்த இடத்தில் சொல்லத் தான் வேணும்.

வைகள் என்பதையும் மறந்துவிடக்கூடாது.

வாத்தியார்: சிறாப்பர் சொன்னதற்கு அப்பால, யாழ்ப்பாணத்து வாத்திமார்தான் மலையகத்தின் கல்விக் கண்ணைத் திறந்து விட்டவியள் என்ற உண்மையையும் நாங்கள் இந்த இடத்தில் சொல்லத் தான் வேணும்.

சாத்திரியார்: அதுசரி வாத்தியார், நல்ல விடயங்கள் நல்லதாகத்தான் இருக்கும். நான் சொல்லுறது எங்கட கன்ம வினை யைப் பற்றித்தான்.

மலையகத்தில் இரு

ந்து அழைத்து வந்த சிறுவர்கள் நீண்ட காலம் வீட்டு வேலைகளையும் தோட்ட வேலைகளையும் செய்து களைத்து தங்கட எதிர்காலத்தை முழுமையாக இழந்து, முதுமையில் கைதடி முதியோர் இல்லத்தில தஞ்சம் புகுந்து அநாதைகளாகச் செத்துப்போன சங்கதிகள் ஏராளம் இருக்குது.

கூட்டி வந்த எஜமானர்கள் போய்ச்சேர, அவர்களை நம்பி வந்தவர்கள் நடுத்தெருவில் நிற்க வேண்டியது யிற்று.

இந்தப் பாவ பழிகளைப் பற்றித்தான் நான் சொல்லுறன்.

பண்டிதர்: என்ன இருந்தாலும் மலையகச் சிறுமியின் மரணம் தொடர்பில் முழுமையான விசாரணை தேவை என்று இளைஞர் ஒருவர் யாழ்ப்பாணத்தில் தன்னந்தனியாக சாத் வீசப் போராட்டத்தில் ஈடுபட்டமை தமிழ் இனத்தை உஷார்படுத்தியுள்ளது. அந்த இளைஞனின் மனிதாபிமானத்தை- மற்றவர்களின் துன்பத்தைக் கண்டு பார்க்கப்பொறாத இதய சுத்தியை நிச்சயம் நாங்கள் பாராட்ட வேணும்.

பண்டிதர் இவ்வாறு கூறி, மீண்டும் ஆலடியில் மௌனம்.

மௌனத்தைக் கலைக்க கங்காணி கார்த்திகேயன் குரல் கொடுத்தார்.

கங்காணி: அதுசரி, யாழ்ப்பாணத்திற்கான இந்தியத் தூதராக இருந்த ஸ்ரீமான் பாலச்சந்திரன் அவர்கள் மாற்றலாகிச் செல்கிறார். அவர் எங்களோட இருந்து ஆற்றிய பணிகளுக்காக அவருக்கு நன்றி கூறிக்கொள்வதோடு, வருகின்ற புதிய துணைத் தூதுவர் ராகேஷ் நடராஜ் அவர்கள் என்கட தமிழினத்தின் நிலைமைகளைப் புரிந்து கொண்டு உச்சமான சேவையை வழங்கவேண்டும் எனக் கேட்டு அவருக்கு எங்கட வாழ்த்துக்களையும் தெரிவித்துக் கொள்கின்றோம்.

இவ்வாறு கங்காணி கார்த்திகேயன் கூறி, அதனைத் தானும் ஆமோதிப்பது போல ஆலடிப் பிள்ளையார் கோயில் கண்டாமணியும் ஒலிக்க, ஆலடியில் இருந்தவர்கள் எழுந்து கோயிலுக்குச் சென்றனர்.

ஆதித்தன்

அரசுக்கு எதிராக ஒங்கும் குரல்கள்

ஆட்டம் காண்கிறதா?

ஆட்சி?

“ அத்தியாவசியப் பொருட்கள், எரிபொருள் என்பவற்றின் விலை என்றுமில்லாதவாறு அதிகரிக்க, அது மக்களின் முதுகுகளில் சுமையை ஏற்படுத்தியதன் விளைவு அரசுக்கு எதிராக குரல்கள் ஒங்க ஆரம்பித்துவிட்டன. ”

உலகின் நிலை எங்கே போய்க் கொண்டிருக்கின்றது? என்பது இன்னும் புரியாத புதிராகவே உள்ளது.

கொரோனாவின் கோரத் தாண்டவம் இன்னும் தணிந்த பாடில்லை.

கொரோனாவின் தாக்கத்திலிருந்து மீண்ட உலக நாடுகளில் மீண்டும் கொரோனா தாண்டவமாட ஆரம்பித்துவிட்டது என்பது உண்மையானது.

கொரோனா தன் வீரியத்தைப் பல திரிபுகளாக மாற்றி உலகையே ஆட்டிப் படைத்துக் கொண்டிருக்கிறது.

இந்நிலையில் இலங்கையின் நிலவரம் கவலை அளிப்பதாகவே உள்ளது.

கொரோனா இரண்டாவது அலையிலும் மூன்றாவது அலை இலங்கையை மூர்க்கத்தனமாய் தாக்கியது என்பது மறுக்கமுடியாத உண்மை.

இன்னமும் கொரோனா கட்டுப்பாட்டுக்குள் வராத நிலையில், கட்டுப்பாடுகளுடனான தளர்வுகள் அறிமுகப்படுத்தியதென்பது தொற்றாளர்களை அதிகப்படுத்துமே தவிர, அது கொரோனாவைக் கட்டுப்பாட்டுக்குள் வைத்திராது.

இவை அனைத்தும் மக்களின் பொறுப்பற்ற செயல் என ஒட்டுமொத்த பழியையும் மக்களின் தலையில் போட்டு விடுவதென்பது ஏற்கமுடியாத விடயம்.

இது இவ்வாறிருக்கையில், இலங்கையில் அரசாங்கத்திற்கு எதிராகப் போராட்டங்கள் மெல்ல முளைவிட்டிருப்பதென்பது இங்கு கவனிக்கத்தக்கது.

அண்மையில் கொழும்பு நகரில் கொத்தலாவல பல்கலைக்கழக சட்ட மூலத்திற்கு எதிராக மேற்கொள்ளப்பட்ட



ஆர்ப்பாட்டத்தில் கலந்து கொண்டவர்களைப் பொலிஸார் பலவந்தமாக அப்புறப்படுத்தியதையும் அதில் பெளத்த துறவி ஒருவரைப் பொலிஸார் தரதரவென இழுத்துச் சென்ற காணொளிகள் சமூக வலைத்தளங்களில் வெளியானதையடுத்து அது பெரும் பேசுபொருளாகியது.

அத்தியாவசியப் பொருட்களுக்கான விலைக்குறைப்பு, எரிபொருட்களுக்கான விலை நிர்ணயிப்பு எனப் பல வாக்குறுதிகளுடன் ஆட்சியமைத்த ராஜபக்ஷ அரசு, சடுதி என அத்தியாவசியப் பொருட்களின் விலையினை அதிகரித்ததுடன் என்றுமில்லாதவாறு எரிபொருள் விலை மற்றும் எரிவாயு என்பவற்றின் விலைகளிலும் மாற்றம் ஏற்பட்டன.

இது கொரோனாவின் கோரப் பிடிக்குள் சிக்குண்டு மனதளவிலும் உடல் அளவிலும் பாதிக்கப்பட்ட மக்களுக்கு மேலும் சுமையை ஏற்படுத்தியிருக்கிறது.

அத்தியாவசியப் பொருட்களுக்கான விலையை அரசு உடன் குறைக்கவேண்டும் எனப் பல்வேறு போராட்டங்கள் அரசுக்கு எதிராக நடை

பெற்றாலும் அரசாங்கம் அவ்விடயத்தில் கரிசனை காட்டவில்லை என்பது உண்மையானது.

மாறாக, கொரோனா அச்சுறுத்தலைக் காரணம் காட்டி போராட்டங்களுக்கு முட்டுக்கட்டை போடும் செயற்பாடுகளே நடந்தேறின.

அண்மையில் இலங்கை ஆசிரியர் சங்கப் பிரதிநிதிகளால் பல்வேறு கோரிக்கைகளை முன்வைத்து நடத்தப்பட்ட ஆர்ப்பாட்டத்தில் கலந்து கொண்டவர்களை தனிமைப்படுத்தல் சட்டத்தில் கைது செய்து கட்டாய தனிமைப்படுத்தலை மேற்கொண்டமை பாரிய எதிர்விளைவுகளைத் தரக்கூடியது.

அதிபர், ஆசிரியர்களின் தொடர் போராட்டங்களைத் தடுத்து அவர்கள் விடுவிக்கப்பட்டாலும் அதன் பின்னரான எதிர்விளைவுகள் மிக மோசமானதாக அமைந்துள்ளன.

ஆம், ராஜபக்ஷ அரசிற்கு எதிரான போராட்டங்களை நாடளாவிய ரீதியில் இன்னும் விரிவுபடுத்தி பல்வேறு மாவட்டங்களில் அதிபர், ஆசிரியர்கள் எதிர்ப்பாட்டங்களை ஆரம்பித்துள்ளனர்.

அதிபர், ஆசிரியர்களின் இந்த ஆர்ப்பாட்டம் அரசுக்கு ஆரோக்கியமானதல்ல என்பது புலப்படுகிறது.

கொவிட் தொற்றின் தாக்கம், நாடு பாரிய பொருளாதாரச் சிக்கல்களை எதிர்நோக்கியுள்ளதை பொருளாதார வல்லுநர்கள் தொடர்ந்து அறிவுறுத்திவரும் இவ்வேளையில், அதைக் கவனத்தில் எடுக்காது அரசாங்கம் செயற்படுவது அவ்வளவு நல்லதல்ல.

நாட்டில் பல்வேறு இறக்குமதிகளை நிறுத்த பல நிறுவனங்கள் முன்வந்துள்ளதாகவும் வணிக வங்கிகளில் டொலருக்கான தட்டுப்பாடு நிலவுவதே இதற்கான காரணம் எனவும் சுட்டிக்காட்டப்பட்டுள்ளது.

டொலருக்கான தட்டுப்பாடு என்பது நாட்டின் பொருளாதாரம் தாறுமாறாகச் சென்றுள்ளதைப் புலப்படுத்தி நிற்கின்றது.

இதேவேளை எரிபொருள் விலையேற்றத்திற்கு எரிசக்தி அமைச்சர் உதய கம்மன்பிலவிற்கு எதிராக நம்பிக்கையில்லாப் பிரேரணையை எதிர்க்கட்சி பாராளுமன்றில் சமர்ப்பிக்க, அது இன்னும் அரசிற்கு நெருக்கீட்டை ஏற்படுத்தியதை உணரமுடிந்தது.

ஒரு கூட்டத்தில் எரிசக்தி அமைச்சரே தனக்கெதிராக பிரேரணை நிறைவேற்றி விடுமோ என அஞ்சியதை உணரமுடிந்தது.

இருப்பினும் பாராளுமன்றில் நம்பிக்கையில்லாப் பிரேரணை 152-61 என்ற பெரும்பான்மைப் பலத்துடன் தோற்கடிக்கப்பட்டது.

எது எவ்வாறாயினும் கொவிட் தொற்றின் பயப்பீதி, பொருளாதாரச் சுமை என மக்களின் முதுகுகளில் அரசு மேலும் சுமையை வைத்துள்ளது புரிகிறது.

இதைப் புலப்படுத்தும் வகையில் அண்மையில் பாராளுமன்றில் உரையாற்றிய அமைச்சர் பந்துல குணவர்த்தன, நாடுபட்ட கடன்களுக்கான பணத்தைச் செலுத்துவதற்கு மக்களிடம் இருந்தே பணத்தைப் பெறவேண்டும்.

மாறாக அந்தப் பணத்தை பிரதமர் தனது வீட்டில் இருந்து எடுத்துவந்து தரமுடியாது எனப் பேசியிருந்தார்.

ஆக, நாட்டின் பொருளாதாரம் அதளபாதாளத்திற்குச் சென்றுவிட்டது.

அரசுக்கு எதிராகப் பல்வேறு தரப்பினரும் ஆர்ப்பாட்டங்களை முன்னெடுத்து வருகின்றனர். கொரோனாத் தாக்கம் நாட்டைச் சல்லடை போட்டுக் கொண்டிருக்கிறது.

இவை ரோம் மாநகரம் பற்றி எரியும் போது நீரோ மன்னன் பிடில் வாசித்த கதையாய் அமையுமோ என்ற அச்சம் மக்கள் மத்தியில் எழ ஆரம்பித்து விட்டதை உணர முடிகிறது.

சாராயட்டி

திரை விமர்சனம்

தமிழ் சினிமாவில் எப்போதாவது தான் புதிய புதிய முயற்சிகள் நடக்கும். அப்படி தன் முதல் படம் முதலே பல புதிய விடயங்களையும், புரட்சி கருத்துக்களையும் மக்கள் மனதில் பதிய வைத்தவர் தான் பா.ரஞ்சித்.

அவர் இயக்கத்தில் 5 ஆவது படமாக சார்பட்டா பரம்பரை இன்று திரைக்கு வந்துள்ளது. ரஞ்சித் இந்த படத்தில் தொட்ட களமும் வெற்றியை கொடுத்ததா? பார்ப்போம்

கதைக்களம்

படத்தின் ட்ரைலரிலேயே கதை முழுவதையும் ரஞ்சித் சொல்லி விட்டார். சார்பட்டா பரம்பரை, இடியாப் பரம்பரை. இந்த இரண்டு பரம்பரையும் கால காலமாக மோதி வருகிறது.

ஆரம்பத்தில் கை ஓங்கி நின்ற சார்பட்டா பரம்பரை காலப்போக்கில்

இடியாப் பரம்பரையிடம் தோற்றுக் கொண்டே வருகிறது. ஒருநாள் பசுபதி கடைசியாக ஒரு சண்டை. இதில் நான் தோற்றால், சார்பட்டா பரம்பரை இனி பாக்ஸிங்கே போடாது என சவால் விடுகிறார்.

அவர் சவாலுக்குள் ஆர்யா எப்படி வந்தார். வந்து சார்பட்டா பரம்பரை க்காக வெற்றியைத் தேடி தந்தாரா? என்பது மீதிக்கதை.

படத்தை பற்றிய அலசல்

ஆர்யா ஒரு கதைக்காக எவ்வளவு தன்னை அர்ப்பணிக்கின்றார் என்பதை படத்திற்கு படம் நிரூபித்து வருகிறார். உடம்பை இரும்பாக்கி அவர் சண்டையிடும் போது அத் தனை யதார்த்தம், இன்னும் 10 பேரை அவர் அடித்தால் கூட நம்ப

லாம் என்பது போல் உள்ளது. இரண்டாம் பாதியில் ரவுடிசம் செய்து குடித்து தன் உடல், மனம் என அனைத்தும் வலுவிழந்து அவர் இருக்கும் காட்சிக்கும் அசாஸ்ட்டாக ஸ்கோர் செய்கிறார்.

படத்தில் இவர் நடித்தார். அவர் நடித்தார் என்பதை விட, கபிலன், ரங்கன் வாத்தியார், வேம்புலி, ராமன், வெற்றி என கதா பாத்திரங்களாகவே வாழ்ந்துள்ளனர்.

அதிலும் டான்ஸிங் ரோஸ் என்று ஒரு குத்துச்சண்டை வீரர் வருகிறார். அடையப்பா, எங்கையா இவர் புடிச்சீங்க, இப்படியெல்லாம் கூடவா சண்டை செய்வார்கள் என்பது போல் மிரட்டியுள்ளார், நீங்களே பாருங்கள்.

பாக்ஸிங் என்பதை ஒரு வரை நல்வழிப்படுத்தும், ஆனால், அதே பாக்ஸிங் வெளியில் பகையை உண்டாக்கி, அந்த கலையை ரவுடிசத்திற்கு பயன்படுத்தி எப்படி வாழ்க்கை சீரழிகிறது என்பதை ரஞ்சித் நம்மை அருகில் அழைத்து உட்கார்ந்து பாடமெடுத்துள்ளார்.

குறிப்பாக குடித்து விட்டு மனைவியை அடிக்கும் ஆர்யா, அடுத்த நாள் மனைவி காவில் விழுந்து கெஞ்சி மன்னிப்புக் கேட்க, அதற்கு மனைவியும், உன்ன விட்டு எங்கப்ப போறது. இந்த புடிச்சா டீய குடி, இல்லாட்டி இந்த சாரயம் அத குடி என்று சொல்லுமிடம் ரசிக்க வைக்கிறது.


படம் பல வருடங்களுக்கு முன்பு குறிப்பிட்ட காலகட்டத்தில் நடக்க, அப்போது இருந்த கட்சி தலைவர்களை அப்படியே அவர்கள் பெயர் சொல்லி காட்டியது. மற்றும் எம்ரஜன்ஸி உத்தரவு என பல கால நிகழ்வுகளை தன் கதைக்கு சாதகமாக அழகாக காட்சிப்படுத்தியுள்ளார்.

படத்தின் மிகப் பெரிய பலம் ஒளிப்பதிவு, அத்தனை கூட்ட நெரிசலையும் அவ்வளவு அழகாக படம் பிடித்துள்ளனர். ஆனால், என்னமோ எப்போதும் பட்டையை கிளப்பும் சந்தோஷ் நாராயணன் இதில் அடக்கி வாசித்தது போல் தெரிகிறது, கொஞ்சம் ஏமாற்றம்.

க்ளாப்ஸ்

படத்தின் கதைக்களம், அதற்கு ஏற்ற திரைக் கதை பார்க்ஸிங் சண்டைக்காட்சிகளை அத்தனை தத்ருபமாக எடுத்தது.

செட் பற்றி சொல்லியே ஆக வேண்டும், பழைய மெட்ராஸை அப்படியே செட் அமைத்து செட்டே தெரியாதது போல் அமைத்துள்ளனர்.



நடிகர், நடிகைகள் யதார்த்த நடிப்பு. படத்தில் பல வசனங்கள் எல்லோருக்கும் புரியுமா என்றால் சந்தேகம் தான், சென்னை தமிழ் பல வசனங்கள் புரியவில்லை.

இரண்டாம் பாதி கொஞ்சம் நீளம். மொத்தத்தில் 80களின் ரோசமான இந்த பாக்ஸிங்கை ரஞ்சித் நம் கைபிடித்து அழைத்துச் சென்று அத் தனை சுவாரஸ்யமாக காட்டியுள்ளார்.

ஆர்யாவின் “எதற்கும் துணிந்தவன்” படப்பிடிப்பின் புகைப்படங்கள்!

ஆர்யா நடித்துவரும் 40 ஆவது திரைப்படமான “எதற்கும் துணிந்தவன்” என்ற படத்தின் படப்பிடிப்பு தற்போது விழுவிறுப்பாக நடைபெற்று வரும் நிலையில் இந்த படப்பிடிப்பில் ஆர்யா, பிரியங்கா அருள்மோகன், சத்யராஜ், சரண்யா பொன்வண்ணன் உள்ளிட்ட பலரும் கலந்துகொண்டு நடித்து வருகின்றனர். இம் நிலையில் நேற்று ஆர்யாவின்





கருணாநிதி ஈழத் தமிழருக்கு உதவி செய்யாத தற்கு அவர் தெலுங்கர் என்பதால்தான் என்றும் அவர் தமிழர் அல்ல அதனால்தான் தனது மகனுக்கு ஸ்டாலின் என பெயர் வைத்தார் என்றும் எனது நண்பர் கூறுகிறாரே?

பாமா அல்வாய்

மீனவர் பிரச்சினை, காணாமல் ஆக்கப்பட்ட டோர் பிரச்சினை, அரசியல் கைதிகளின் விடுதலை தொடர்பில் நொண்டிச் சாட்டுச் சொல்லும் அரசியல் வாதிகள் பற்றி?

மீனவர் பிரச்சினையா? மீனவர்களுக்கு எங்கே ஐயா பிரச்சினை?

காணாமல் ஆக்கப்பட்டவர்களா? யாரையா காணாமல் ஆக்கப்பட்டவர்கள். அப்படி ஏதும் இல்லையே.

அரசியல் கைதிகளா? ஓ... அப்படி யாரும் இல்லை. அவர்களைத் தான் நாம் விடுவித்து விட்டோமே. இதுதான் இன்றைய யுதார்த்தம்.

அரசியல் வாதிகள் பதவியை பற்றிப் பிடிக்க தமிழர் பிரச்சினையை உணராமல் போல் பயன்படுத்துவர்.

தமிழர் பிரச்சினையை தேவையான நேரம் எடுப்பார்கள். இல்லையெனில் கொல்லைப் புறத்தில் இருக்கக்கூட அந்தப் பிரச்சினைகளுக்குத் தகுதி இருக்காது அவ்வளவுதான்.

எஸ்.சௌமியன் கிளிநொச்சி

Unlitted Youtube, Facebook, Whats app என்பதன் நோக்கம் என்ன வியாசரே?

ஏய் மனித குலமே இதோ இந்த வரப்பிரசாதங்களைப் பார் என்னை நெஞ்சோடு அணைத்திரு. எந்நேரமும் என்னை உற்று நோக்கு.

நோக்கி நோக்கி என்னை உன் விரல்களால் வருடு. உனக்கு நான் மாய இன்பம் தருகிறேன். அந்த இன்பத்தில் நீ திளைப்பாய்.

தனியே சிரிப்பாய். நேரம் போவதே தெரியாது. யாரிடமும் நீ பேசத் தேவையில்லை.

உன்னுடனேயே நான் இருப்பேன். என்னை உன் நெஞ்சோடு அணைத்திரு.

இவ்வாறு மாயாஜாலம் காட்டி மனிதர்களை அழித்துக் கொண்டிருக்கிறது கைபேசிகள்.

திரிஷன் வதிரி

இலங்கை-இந்திய அணியின் கிரிக்கெட் தொடர் பற்றிகொஞ்சம் சொல்லுங்க மாமா?

இலங்கையின் தற்போதைய அணி புதுமுகங்கள் நிறைந்த அணி. இந்த அணி எங்கே இந்தியாவுடன் விளையாடப்போகிறது.

இந்தியா உலகத்தின் விடும் என எண்ணியவர்களில் நானும் ஒருவன்.

தொடரை இழந்தாலும் இலங்கை இளைஞர் அணியிடம் போராடும் குணம் நிறைந்திருப்பதை போட்டியின் ஒவ்வொரு கணத்திலும் உணர முடிந்தது.

இந்த இளம் பையுடன் சில அனுபவ வீரர்களும் இணைந்தால் இலங்கை அணி மீண்டும் அபாயகரமான அணியாக மாறும் என்பது மட்டும் உண்மையானது.



அன்பு வாசகர்களே!
உங்கள் எண்ணத்தில்
தோன்றிய கேள்விகளை
021 567 1532
என்ற இலக்கத்திற்கு
SMS செய்யுங்கள்

கன்னிகை புலோலி

நல்லதையே செய்ய நினைப்பவர்கள் நெருங்கிய உறவுகள் மத்தியில் கடுமையாய் காயம் படுத்தப்படுவது ஏன் வியாசரே?

“தானும் தின்னான் தின்னுற நாயையும் விடான்” என்றொரு ஊர்ப் பழமொழி உண்டு.

இவர்கள் இந்த ரகங்களே. பிறர் நல்லது செய்து பெயர் வாங்குவதை அநேக நெருங்கிய உறவுகளால் ஏற்க முடிவதில்லை.

அதனால் அவர்கள் மீது இல்லாதது பொல்லாதது எல்லாம் சொல்லி கண், காது, மூக்கு வைத்து முழு உருவம் ஆக்கிவிடுவார்கள்.

எதற்கும் இப்படிப்பட்ட உறவுகளிடமிருந்து விலகி இருப்பதே மேலானது.

இல்லையேல் அவர்கள் காயப்படுத்திக் கொண்டே இருப்பார்கள்.

சுதன் குப்பியான்

புலிகள் அழிக்கப்பட்டு விட்டார்கள் எனின் இன்னும் புலிப்பயம் ஏன் வியாசரே?

தம்பி புலிகள் அழிக்கப்பட்டுவிட்டனரா? இல்லையா? என்பது எனக்குத் தெரியாது.

ஆனால் ஆட்சியாளர்களின் அரசியலுக்கு புலி தேவை என்பது மட்டும் தெட்டத் தெளிவாய்த் தெரிகிறது. விட்டகுறை, தொட்டகுறை என்று என்னவெல்லாம் நடக்கிறது என்பது தெரிகிறது தானே?

தமிழருக்கான தீர்வுக் கனவை மூட்டை கட்டி வைத்து விட்டு போனால் வேலையைப் பாருங்கள் தம்பி.

UNLIMITED
f w y
FACEBOOK | WHATSAPP | YOUTUBE

Unlitted Youtube, Facebook, Whatsapp என்பதன் நோக்கம் என்ன வியாசரே?

திருக்குமரவேல் அளவெட்டி

கருணாநிதி ஈழத் தமிழருக்கு உதவி செய்யாததற்கு அவர் தெலுங்கர் என்பதால்தான் என்றும் அவர் தமிழர் அல்ல அதனால்தான் தனது மகனுக்கு ஸ்டாலின் என பெயர் வைத்தார் என்றும் எனது நண்பர் கூறுகிறாரே?

கருணாநிதி ஈழத் தமிழருக்கு உதவி செய்யாததற்கு அன்றைய காங்கிரஸ் ஆட்சியும் ஒரு காரணமாக அமைந்தது.

1953 ஆம் ஆண்டு கருணாநிதியை அம்மாள் ஆகியோருக்கு மூன்றாவது மகனாக பிறந்தார் ஸ்டாலின்.

சோவியத் ஒன்றியத்தின் பெருந்தலைவரான ஜோசப் ஸ்டாலின் மறைந்து நான்கு நாட்களுக்குப் பிற்பிறந்தபடியால் அவர் நினைவாக தனது மகனுக்கு ஸ்டாலின் எனப் பெயர் சூட்டினார் கருணாநிதி.

கருணாநிதி தமிழ்ப்பற்று இல்லாதவர் என்பதை எவராலும் ஏற்றுக் கொள்ள முடியாதது.

சிவன் வடமராட்சி

முகத்துக்கு நேரே அன்பாய் பேசிவிட்டு முதுகுக்குப் பின் வசையாடும் ஜென்மங்கள் பற்றி?

சிவன் என்ற நாமத்தை வைத்துக் கொண்டு இப்பேர்ப்பட்ட சீவன்களைப் புரிந்து கொள்ளாது இருப்பது நல்லதல்ல.

உங்களை மற்றவர்கள் புரிந்து கொண்டார்களா என்பதை விடுத்து நீங்கள் மற்றவரைப் புரிந்து கொண்டாலே போதுமானது.

ஒருவேளை பேசுவார்கள் தாம் பேசுவது எங்கே அவர்களுக்குத் தெரியப் போகிறது என நினைக்கலாம்.

ஆனால் பேசுவார்களுக்கு என்று ஒரு மனச் சாட்சி இருக்கும் அல்லவா? அது ஒருநாள் அவர்களுக்குப் புரிய வைக்கும். அப்போது எல்லாம் கைமீறிப் போய்விடும் அவ்வளவே.

தமிழ் யாழ்ப்பாணம்

பணமா? குணமா? முக்கியம் என்ற வாதம் வந்தால் நீர் எந்தப் பக்கம் வியாசரே?


பணம் எனும் போதை ஏறினால் குணமாவது குப்பையாவது.

எனக்கு பணம்தான் முக்கியம். அந்தப் பணத்தைப் பெற எந்த எல்லைவரை போவேன் என்ற எண்ணம் உள்ளவர்களே இப்போது அதிகம்.

இல்லாதவனுக்கு இன்றைய உணவுக்கு சம்பாதித்தால் போதும் என்ற மனநிலையும் இருப்பவனுக்கு இருப்பதை எப்படி இரட்டிப்பாக்கலாம் என்ற மனநிலையுமே உண்மையானது.

மற்றவர்களின் மனங்களை ரணமாக்கி அதில் சேர்க்கும் பணம் நிலைக்கும் என நான் நினைக்கவில்லை. இப்போது புரிகிறதா வியாசர் எந்தப் பக்கம் என்பது?

வைத்தியசாலை



வேறுபட்ட நோயாளருடன் வேறுபாடின்றி
தினம்தோறும் கடமை செய்யும்
மண்ணிலக தெய்வங்கள் வாழும் கர்ப்பக்கிரகம்
வைத்தியசாலை

எல்லோரும் சமமாகிறார்கள்
வைத்தியசாலை சிகிச்சை விடுதிகளில்

எல்லோரும் தூங்குகின்றனர்
அவர்கள் விழித்திருக்கின்றார்கள்

இவர்களின் தூக்கங்களை
அறிக்கையிடுவதற்கு
கடவுளரை நினைந்துருக
கடவுளமைத்த கோயில் இது

நோய்த்தொற்றுக்களுடன்
தொலைந்துவிடுகிறது பற்றுக்கள் எல்லாம்

இணுவில் வாசீசன்

எம்மை நாமே காப்போம்

நாட்டு மக்கள் ஒவ்வொரு வரினும் கடமை எங்கள் நாட்டைக் காக்க
சேரத் தாண்டவ மாடும் கொரோனா தோமி லிருந்து நாட்டை மீட்போம்
நோய்த் தடுப்புகள் ஏற்றிக் கொண்டு கொரோனா தோயைக் கட்டும் மடுத்த
கொஞ்ச நடைமுறை களைநாம் பேணி விட்டினி லிருந்தே நம்மைக் காத்து
தடிமன் காய்ச்சல் முச்சுத் தினுறல் வந்தால் வைத்திய சிகிச்சை பெற்று
முகத்தில் கவசம் இட்டே செல்வோம் சமூக இடைவெளி பேணிச் சர்ப்போம்

சி.சிவானந்தராஜா
பண்டத்தரிப்பு




ஹலோ கொரோனா

கன் இமைக்கும் கொடியன் கூட கனவினைத் தேடி கனைகள் தொடுத்தோம்
காண்கன் கடந்த விடுமுறை ஆனால்- விடைகள் கூரா புதிர்கள் ஆனதோ?
உன் முகம் பார்த்தும் நிமிடத்தில் கூட எந்தனை முகங்கள் எடுத்தாய் தீயே?
ஆறதல் கூறும் பேரினை விட கொடியனு உத்தன் பேற்றுடை வீரம்
கொடியன் எவியவர் என்று நாம்நம் இக்குணம் மிகுந்ததே இக்கவினின் மனதில்
உன் அலை தாக்கிடும் செல்வந்தர் போரட்டும் கூலியை நாடிநம் எவியவர் ஏனடர்?
கொடியவர் செய்யும் ஆட்சியில் பார்த்த சமராய் நாம்நம் உன் மனம் மேலா

இன்னா, கற்கோவளம்

தன்னிகரில்லாத் தமிழ்



நுதற்கண் கடவுள் ஈன்ற
முதற்கண் மொழி தமிழ்
முக்கனிச் சுவை சேர்ந்து
முகிழ்த்திடும் நாதம் தரும்


சங்கத்து இருப்பினிலே
பங்கமிலாது ஒளிர்ந்து
மங்காத புகழ் தந்த தனிமொழி
அது எங்கள் தாய்மொழி

பாரதி பார்வையில் கனிந்து- பாரதி
தாசனின் வீரத்தில் நிமிர்ந்து
புதுக்கவிகள் வரை வளர்ந்து மிளிர்ந்த
புத்தாக்க வள்ளல் தமிழ்

தன்மொழியாய் தமிழ்மொழியே
யாம் பேசும் தனிமொழியே
உன் தமிழ் பேசும்போது- நாம்
அடையும் மகிழ்ச்சிக்கு ஈடேதுமுண்டோ

த.ஐங்கரன்
கிளி/ பூநகரி ஸ்ரீ வி.வி

மௌனத்தின் தேடல்- 530



தங்கமான துடிவான்

பாதையை நோக்கி
பயணத்தை எதிர்பார்த்து
பார்த்த விழி பூத்திருக்க
காத்து நிற்கிறோம் காக்கடுக்க
எத்தனை விதமாயிங்கு
எவ்வளவு வாகனம் வந்தாலும்
தட்டிவான் போலாகுமா?
தரமான பயணம் செய்திட
தட்டிவான் மீது நாம்
பயணம் செய்த அந்த நாட்கள்
தங்கமான பொற்காலம்
மீண்டுமிங்கே வருமோ
சி.திவ்வியா
யா/ ப.மெ.மி.வி

அந்தக் காலம்

அந்தக் காலம் அது
பொற்காலம்
அந்தக் காலம் அது
சொர்க்கம்
அந்தக் காலம் அது
பசுமை நினைவுகள்
அந்தக் காலம் அதை
என்றும் மறந்துவிடமுடியாது
சுரேஷ், மானிப்பாய்

பூமித்தாயும் வாகன வாழ்வும்

பூமித்தாயே! எமை வாழவைக்கும்
பூமித்தாயே! நீ பெற்றெடுத்த
மக்கள் தொகை அதிகரிப்பால்
உன் சுழற்சி சுற்றுப் பயணம்
தள்ளாடுகிறதே!
என் வாகன வாழ்வு
பயணமும் துன்பத்தில்
தள்ளாடுகிறதே!
துன்பம் நீங்க மக்கள் ஏற்றத்தை
குறைத்திடுவோமே
இன்பமுடன் பூமித்தாயும்
மகிழ்ந்திடுமே!
சி.சுகிர்தமலர்
உரும்பிராய்.

வருமோ அது?

எப்போது வரும் அந்த
பசுமை நிறைந்த காலம்?
காலஞ்சூசு செருப்பில்லை
கட்ட நல்ல சாரம் இல்லை
மாட்ட நல்ல சேட் இல்லை
ஆனாலும் அந்தக் காலம்
என்றும் அருகாமையானதாம்
noolaham.org | aavanaham.org

உதிஸ்ரன்

மௌனத்தின் தேடல்- 531



அன்பு வாசகர்களே உங்கள் மனதில் தோன்றும் கவிதை, வியாசப் பதில்களை
ஆசிரியர் மௌனத்தின் தேடல்
வலம்புரி- சங்கநாதம்
இல.03,2 ஆம் குறியைக், மிறவுண் வீதி, யாழ்ப்பாணம்
எனும் குகலிக்கு
அனுப்பி வைப்புகள்

பசுமை நினைவுகள்

இயற்கையுடன் இணைந்து வாழ்ந்த காலத்தை எண்ண
மனம் பட்டாம் பூச்சியாய் சிறகடித்துப் பறக்கிறது
தட்டிவான் பயணம் சுமமான பயணம்
இயற்கையை ரசித்தபடி புழுதிவாசம் குடித்தபடி
பயணிந்த பயணம் சுமமானது

தர்ஷிகள், கொக்குவில்

பாரிய மாற்றம்

காலங்கள் எமக்குப் பலனைக் கற்றுத் தந்தன
தொழில்நுட்பம் இன்றிய காலமெனினும்
அந்தக் காலத்தில் யாரும் நோய் நொடி தாங்கி
கொத்தாய் மடிந்ததில்லை

கிஷோர், யாழ்ப்பாணம்

காலத்தால் அழிந்தவை

ஏய் மனிதா! இன்று உலகில்
எத்தனையோ பொருட்கள்
நம் பாவனையிலின்றி
அழிந்துவிட்டன
நாம் அன்று இப்படிச் சந்தோசமாய்
ஏறிப் பவனி வந்த
இந்தத் தட்டிவானும்
அதில் ஒன்றா

சு.ஜெயகுபன்,
பருத்தித்துறை

மெஸ்ஸி கோல் அடித்தால் ஏன் உலகமே கொண்டாடாகிறது

2006 ஆம் ஆண்டு உலகக் கோப்பை ஆர்ஜென்டீனா அணியில் மெஸ்ஸியும் இடம் பெற்றார். மரடோனாவே மீண்டும் மெஸ்ஸி வடிவில் அணிக்கு வந்துவிட்டதாக ஆர்ஜென்டீனியர்கள் கொண்டாடினார்கள். ஆனால், களத்தில் இறங்கி விளையாட மெஸ்ஸிக்கு அதிக வாய்ப்புகள் வழங்கப்படவில்லை.

எம்மவர்க்கு கிரிக்கெட் எப்படியோ, அப்படித்தான் ஆர்ஜென்டீனியர்களுக்கு கால் பந்து. கருவிழி முதல் சுற்றும் பூமி வரை உருண்டையாக எதைப் பார்த்தாலும் ஆர்ஜென்டீனியர்களுக்கு அது கால்பந்தாகத்தான் தெரியும். அப்படிப்பட்ட ஆர்ஜென்டீனாவின் ரோஸரியாவில் (சேகுவேரா பிறந்த ஊர்) 1987 ஆம் ஆண்டு பிறந்த வந்தான்லியோனல்மெஸ்ஸி.

குடும்பத்தின் மூன்றாவது ஆண் குழந்தை. தந்தை ஜோர்கே, ஒரு தொழிற்சாலைப் பணியாளர் தாய் செலியா, பகுதி நேர தூய்மைப் பணியாளர். குடும்பத்தில் பலரும்ஃபுட்போல் வீரர்கள்/வெறியர்கள். உணவு, உடை, உறைவிடம் உணர்பதற்குப் பந்து... இவையே இவர்களது அடிப்படைத் தேவை.

நடக்கப் பழகாத குழந்தை முதல் நடக்க இயலாத தாத்தா வரை ஆளுக்க ஒரு ஃபுட்போல் கிளப் டிசேர்ட்டோடு புழங்குவது ஆர்ஜென்டீனாவின் கலாசாரம். மெஸ்ஸியின் முதலாவது பிறந்த நாளிலேயே உறவினர் ஒருவர், Newell's Old Boys என்ற உள்ளூர் ஃபுட்போல் கிளப்பின் டிசேர்ட்டைப் பரிசாக அளித்தார். நான்காவது பிறந்த நாளில், ஒரு கால்பந்தை வாங்கிக் கொடுத்தார் தந்தை ஜோர்கே. அப்போது முதலே மெஸ்ஸிக்கும் கால்பந்துக்கும் இடையே "செம கெமிஸ்ட்ரி!"

உள்ளூர் கிளப் ஒன்றில் கால்பந்து கோச்சாக இருந்த ஜோர்கே, தன் மூன்று மகன்களுக்கும் தீவிரமாகப் பயிற்சி அளித்தார். ஐந்தாவது வயதில் கிராண்டோலி என்ற கிளப்பில் இணைந்து விளையாட ஆரம்பித்த மெஸ்ஸிக்கு, படிப்பில் ஆர்வம் இல்லை. ஆனால், தூங்கும்போதுகூட தலைக்குக் கால்பந்தை வைத்துக் கொள்ளும் அளவுக்கு, அதன் மீது அபரிமிதமான காதல்.

அபாரிசியோ, Newell's Old Boys அணியின் கோச். மெஸ்ஸியின் குடும்பத்துக்குத் தெரிந்தவர். அவனது தாயும் பாட்டியும் அபாரிசியோவிடம் தங்கள் வீட்டுப் பிள்ளையின் கால்பந்து ஆர்வம், திறமை பற்றி அடிக்கடி செய்தி வாசித்தார்கள். ஒருநாள் மெஸ்ஸியையும் அழைத்துச் சென்று அவர் முன் நிறுத்தினார்கள். "இந்தப் பொடியனா?" என புருவங்களைச் சுருக்கினார். ஆனால், களத்தில் கால்பந்துடன் மெஸ்ஸி காட்டிய வேகம், அவரது புருவங்களை உயர்த்தின. 1986 ஆம் ஆண்டு பிறந்தவர்களைக் கொண்டு ஓர் அணி ("86 Team) உருவாக்கிய அவர், அதில் 87 ஆம் ஆண்டு பிறந்த மெஸ்ஸியையும் யோசிக்காமல் சேர்த்துக்கொண்டார்.

சிறுவர்களுக்கான கிளப் போட்டிகளில், சில ஆட்டங்களில் மெஸ்ஸி மட்டுமே ஐந்து கோல்கள் வரை அடித்து, அனைவரையும் திகைக்கச் செய்தான்.

அவனைவிட உயரமான அண்ணன்களுக்குக் கூட அவனது கால்களில் இருந்து பந்தைப் பிரிப்பது எப்படி எனப் புரியவில்லை. மெஸ்ஸியின் நியுவெல் அணி, 1995 ஆம் ஆண்டு தொடங்கி நான்கு வருடங்களில் ஒரு கோல் விலைக்கூடச் சந்திக்கவில்லை. "The machine of '87" என மெஸ்ஸியைக் கொண்டாடினார்கள். பள்ளியில் கால்பந்து விளையாட அணி பிரித்தால், "என் மெஸ்ஸிதான் எனக்கு மட்டும் தான்..." என மாணவர்கள் தங்களுக்குள் அடிதடியில் இறங்குவது சகஜமானது.

மெஸ்ஸிக்கு, கூச்ச சுபாவம் அதிகம். யாரிடமும் அதிகம் பேச மாட்டான். அணியினர் அரட்டையடித்துக் கொண்டிருக்கும் போது கூட ஒதுங்கியே உட்கார்ந்திருப்பான். ஆனால் களத்தில் இறங்கிவிட்டால் அனல் பறக்கும். முழு வேகத்தில் அணியினரோடு சேர்ந்து வெற்றிக்காக வெறியுடன் விளையாடுவான். யாரையும் எதற்காகவும் குறை சொல்ல மாட்டான். அடுத்தவர்கள் கோபப்பட்டாலும் பதில் பேச மாட்டான். விளையாட்டில் காயங்கள் சகஜம் பல சமயங்களில் வலியால் கண்ணீர் வழிந்து கொண்டு இருந்தாலும், மெஸ்ஸி தன் வேகத்தைக் குறைக்காமல் கால் பந்துடன் ஓடிக்கொண்டிருப்பான்.

1996 ஆம் ஆண்டு பெரு நாட்டில் பெரிய லீக் தொடர் ஒன்று நடைபெற்றது. நியுவெல் ஆடிய ஒவ்வொரு போட்டியின் ஆரம்பத்திலும் இடைவேளை நேரத்திலும் மெஸ்ஸியின் பெயர் அறிவிக்கப்பட்டது. 9 வயதுடைய மெஸ்ஸி, மைதானத்தில் பந்தை வைத்து கால்களால் கவிதை எழுத ஆரம்பித்தான். அவன் கால்பந்தின் மூலம் ஏதேனோ வித்தைகள் செய்ய, கூட்டம் ஆர்ப்பரித்தது. சில ஆட்டங்களில், தன் அணியின் கோல் கீப்பரிடம் இருந்து பந்தைப் பெற்று, எதிர் அணியினர் ஒவ்வொருவரையும் ஏமாற்றி, பந்தைக் கடத்திக் கொண்டு சென்று கோல் அடிக்கும் திறமையும் மெஸ்ஸிக்கு அப்போதே வாய்த்திருந்தது.

அதுவரை பார்சிலோனா பிசி அணிகளுக்காகக் களம் இறங்கிய மெஸ்ஸிக்கு, 2004 ஆம் ஆண்டு ஒக்டோபரில் பார்சிலோனா அணிக்காக விளையாடும் வாய்ப்பு கிடைத்தது. மெஸ்ஸி தன் முதல் கோலை அடித்தபோது, "பார்சிலோனாவுக்காக கோல் அடித்த இளம் வயது வீரர்" என்ற சாதனை படைத்தார். 2007 ஆம் ஆண்டு இந்தச் சாதனை போஜன் என்கிற இளம் வயது வீரரால் முறியடிக்கப்பட்டது. அப்போது போஜன் கோல் அடிக்க உதவியதும் (Assist) மெஸ்ஸியே.

மெஸ்ஸிக்கு, எப்பெயினின் குடியரிமையும் கிடைத்தது. அதிக கோல்கள், மேட்ச் வின்னர், ஹாட்ரிக் கோல்கள், சிறந்த வீரர் பட்டங்கள்... எனப் பல்வேறு சாதனைகளால் பார்சிலோனாவின் நட்சத்திர வீரராக மிளிர்ந்த மெஸ்ஸியை, ஆர்ஜென்டீனா மற்றும் தென் அமெரிக்க ரசிகர்கள் ஏக்கத்துடனும் கேள்விக்குறியு

டனும் பார்த்துக்கொண்டிருந்தனர். வருங்காலத்தில் மெஸ்ஸி தேசிய அணிக்குச் செல்லும்போது, அவர் தேர்ந்தெடுக்கப்போவது எப்பெயின் அணியையா? அல்லது ஆர்ஜென்டீனாவையா? என்கிற கேள்வி ஒவ்வொருவருள்ளும் எழுந்தது.

"நான் ஆர்ஜென்டீனாவின் மகன்!" என அழுத்தமாகத் சொன்னார் மெஸ்ஸி. எப்பெயினின் பார்சிலோனாவுக்காக விளையாடுவதை நிறுத்திக்கொள்ள மாட்டேன் என்றும் விளக்கம் கொடுத்தார். 2006 ஆம் ஆண்டு உலகக் கோப்பை ஆர்ஜென்டீனா அணியில் மெஸ்ஸியும் இடம் பெற்றார். மரடோனாவே மீண்டும் மெஸ்ஸி வடிவில் அணிக்கு வந்துவிட்டதாக ஆர்ஜென்டீனியர்கள் கொண்டாடினார்கள். ஆனால், களத்தில் இறங்கி விளையாட மெஸ்ஸிக்கு அதிக வாய்ப்புகள் வழங்கப்படவில்லை. ஆர்ஜென்டீனாவின் தவிர்க்க முடியாத வீரர் எனத்தன்னை நிரூபிக்கும் அடுத்த வாய்ப்புக்காகக் காத்திருந்தார்.

Copa del Rey - இது எப்பெயினின் உள்ளூர் அணிகளுக்கான சம்பியன்ஸ் லீக். 2007 ஆம் ஆண்டு செம்-ஃபைனலில் மெஸ்ஸி, 203 அடிகள் ஓடி எதிர் அணியின் கோல் கீப்பர் உட்பட 6 வீரர்களைக் கடந்து, அபாரமாக ஒரு கோல் அடித்தார். Goal என மைதானமே சிலிர்த்தது. மெஸ்ஸியின் வருகையால் ஆர்ஜென்டீனா புத்துயிர் பெற்றது. "மெஸ்ஸி கால்களில் பந்து சிக்கினால், எதிர் அணி கோல் கீப்பருக்கு வேலை இல்லை. அவர் வீட்டுக்குக் கிளம்பிவிடலாம்" என கமென்ட்ரி கொடுக்கும் அளவுக்கு அட்டகாச கோல்கள்..

2014 ஆம் ஆண்டு உலகக் கோப்பை, மெஸ்ஸியின் தலைமையில் ஆர்ஜென்டீனா களம் இறங்கியது. 1986 ஆம் ஆண்டு மரடோனா பெற்றுத் தந்ததை மீட்டு வருவார் மெஸ்ஸி என உலகமே எதிர்பார்த்தது. அதேபோல 1990 ஆம் ஆண்டுக்குப் பிறகு ஃபைனலுக்கு முன்னேறியது ஆர்ஜென்டீனா. உலகின் மிகச் சிறந்த வீரரான மெஸ்ஸிக்கும், உலகின் மிகச் சிறந்த அணியான ஜேர்மனிக்கும் மோதல் என உலகம் சூடானது. ஆர்ஜென்டீனாவுக்கு, கோப்பை கிட்டவில்லை. சிறந்த வீரருக்கான "கோல்டன் போல்" கிட்டியது மெஸ்ஸிக்கு. மெஸ்ஸி கண்ணீரைக் கட்டுப்படுத்த இயலாமல் சொன்ன வார்த்தைகள்... "கோல்டன் போல் பற்றியெல்லாம் நான் பெரிதாக எடுத்துக்கொள்ளவில்லை. நல்ல வாய்ப்புகள் இருந்தும் நாங்கள் அதைச் சரியாகப் பயன்படுத்தவில்லை. என் வலியை எப்படி உணர்த்துவது எனத் தெரியவில்லை. ஆர்ஜென்டீனாவுக்கு உலகக் கோப்பையைப் பெற்றுத் தரும் வரை அந்த வலி தீராதது" என்றார்.

மெஸ்ஸி, நிச்சயம் தனித்துவமிக்க... தன்னிகரற்ற கால்பந்து வீரர். களத்தில், சாதனைகளில் அவர் அடைந்திருக்கும் உச்சம் அசாத்தியமானது. ஐரோப்பா, தென்னமெரிக்கா என இரண்டு கண்டங்களுக்காக விளையாடி, கோடிக்கணக்கான ரசிகர்களை தன் கால் அசைவுகளால் கட்டிப்போட்டிருக்கிறார். இந்த மெஸ் மரிச மெஸ்ஸி மீது தொடர்ந்து சொல்லப்படும் அழுத்தமான குற்றச்சாட்டு... "மெஸ்ஸி, பார்சிலோனாவுக்கு விளையாடுவது போல, ஆர்ஜென்டீனாவுக்காக விளையாடுவது இல்லை. பார்சிலோனாவுக்குப் பெற்றுத் தந்திருக்கும் வெற்றிகள்தான் போல, ஆர்ஜென்டீனாவுக்குப் பெற்றுத் தந்தது இல்லை" என்பது.

அந்த விமர்சனத்துக்கும் இப்போது முற்றுப்புள்ளி வைத்துவிட்டார் லியோனல் மெஸ்ஸி. 28 ஆண்டு களுக்குப் பிறகு கோபா அமெரிக்கா கோப்பையை மெஸ்ஸி தலைமையில் கையில் ஏந்தியிருக்கிறது. மெஸ்ஸியின் கனவு ஆர்ஜென்டீனாவுக்கு உலகக் கோப்பையை பெற்றுத்தர வேண்டும் என்பதுதான். 34 வயதாகும் மெஸ்ஸி தனது கரியரின் கடைசி கட்டத்தில் இருக்கிறார். அடுத்த ஆண்டு கட்டாரில் நடைபெற இருக்கும் கால்பந்து உலகக்கோப்பைதான் மெஸ்ஸியின் கடைசி உலகக்கோப்பையாகவும் இருக்கலாம். நிச்சயம் ஆர்ஜென்டீனாவுக்கு கோப்பையைப் பெற்றுத் தந்துவிட்டே ஓய்வொடுப்பார் இந்த கால்பந்து கடவுள்!

தென்னாபிரிக்காவை சூறையாடியது யார்?

விடுதலை வேட்கையின் விதையாக, இருண்ட கண்டத்தில் வெளிச்சமாகி பார்க்கப்பட்ட தென்னாபிரிக்க நாடு, இன்று கலவரபூமியாகி பற்றி எரிகிறது. கடைகள், வணிக வளாகங்கள் அடித்து நொறுக்கப்பட்டு, பொருட்கள் சூறையாடப்படுகின்றன. தங்கள் சொத்துகளைக் காப்பாற்ற தென்னாபிரிக்கப் பொலிஸ், இராணுவத்தை மட்டுமே நம்பியிருக்காமல், பொதுமக்களே ஆயுதங்களைக் கையில் எடுத்துள்ளனர்.

அன்று புனிதர்... இன்று ஊழல் பிதாமகர்!

தென்னாபிரிக்காவின் ஜனாதிபதியாக இருந்த ஜேக்கப் ஜுமா சமீபத்தில் கைது செய்யப்பட்டதைத் தொடர்ந்து தான் அங்கு கலவரம் வெடித்திருக்கிறது. 1963 இல் இனவெறிக்கு எதிராகப் போராடி பத்து வருடங்கள் சிறைத் தண்டனை விதிக்கப்பட்ட ஜேக்கப் ஜுமா, சிறையிலிருந்து விடுதலை யானவுடன், 1975 இல் வெளிநாட்டுக் குத் தப்பிச் சென்றார். வெளிநாடுகளில் இருந்தபடியே, தென்னாபிரிக்க விடுதலைக்காக ஆயுதமேந்திப் போராடிய 'ஆபிரிக்கன் நஷனல் காங்கிரஸ்' என்ற அமைப்பின் உளவுப் பிரிவுத் தலைவராகவும் செயற்பட்டார். 1990 களின் தொடக்கத்தில் தென்னாபிரிக்காவுக்குத் திரும்பிய ஜுமா, நெல்சன் மண்டேலாவுடன் இணைந்து விடுதலைக் காகப் போராடியிருக்கிறார். பிறகு ஆபிரிக்கன் நஷனல் காங்கிரஸ் கட்சியின் முக்கிய தலைவராகவும் துணை ஜனாதிபதியாகவும் கடைசியாக நாட்டின் ஜனாதிபதியாகவும் உயர்ந்திருக்கிறார். ஒரு காலத்தில் புனிதராகப் பார்க்கப்பட்ட ஜேக்கப் ஜுமா, இன்று ஊழலின் பிதாமகராக மாறியிருப்பது தான் தென்னாபிரிக்க அரசியலையே புரட்டிப் போட்டிருக்கிறது.

குறிப்பாக, அவர் துணை ஜனாதிபதியாக இருந்த 1999 காலகட்டத்தில், நாட்டுக்கு ஆயுதம் கொள்முதல் செய்த விவகாரத்தில், பல கோடிகளை ஏப்பம் விட்டுவிட்டதாக குற்றச்சாட்டு உள்ளது. இதை ஜுமா மறுத்திருக்கிறார். அவர் ஜனாதிபதியாக இருந்த 2009 - 2018 காலகட்டத்தில், தன் பதவியைத் தவறாகப் பயன்படுத்தி ஊழலில் ஈடுபட்டார் என்றும் குற்றஞ்சாட்டப்படுகிறது. இது தொடர்பாக, தென்னாபிரிக்காவின் துணைத் தலைமை நீதிபதி ரேமாண்ட் ஜோண்டோ தலைமையில் விசாரணை நடைபெறுகிறது. தென்னாபிரிக்க அரசியலமைப்பு நீதிமன்றத்தின் மேற்பார்வையில் நடைபெறும் இந்த விசாரணைக்கு ஆஜராகச் சொல்லி, பலமுறை சம்மன் அனுப்பியும் ஜேக்கப் ஜுமா ஆஜராகவில்லை.

பொறுமையிழந்த அரசியலமைப்பு

நீதிமன்றம், நீதிமன்ற உத்தரவை அவமதித்ததாக ஜேக்கப் ஜுமாவுக்கு 15 மாதச் சிறைத் தண்டனை விதித்து, ஜூன் 29 ஆம் திகதி உத்தரவிட்டது. நீதிமன்றம் கடுமை காட்டியதால், வேறு வழியில்லாமல் ஜுலை 7 ஆம் திகதி சரணடைந்தார் ஜுமா. இதைக் கண்டித்து அவரின் ஆதரவாளர்கள் வன்முறை வெறியாட்டத்தில் குதிக்கவும், மொத்த நாடும் கலவரபூமியானது. ஜுலை 17 ஆம் திகதி நிலவரப்படி, 212 பேர் கலவரத்தில் பலியாகியிருக்கிறார்கள். சுமார் 7,500 கோடி ரூபாய் பெறுமானமுள்ள பொருட்கள் சூறையாடப்பட்டும் சேதப்படுத்தப்பட்டுமிருக்கின்றன. ஜேக்கப் ஜுமாவின் சொந்த ஊர் அமைந்திருக்கும் குவாஜுலு நடால் மாகாணம்தான் பெரிதாக பாதிக்கப்பட்டிருக்கிறது. டர்பனிலிருக்கும் இந்தியர்களின் கடைகள் அடித்து நொறுக்கப்பட்டிருக்கின்றன. ஜோஹனஸ்பர்க், அலெக்சாண்ட்ரா நகரங்களும் சூறையாடப்பட்டிருக்கின்றன. இங்கெல்லாம் 1,200 இராணுவப் படைகளை களமிறக்கியும் கலவரத்தை அரசால் கட்டுக் குள் கொண்டுவர முடியவில்லை. "இந்தக் கலவரங்கள் திட்டமிட்டு செய்யப்படுகின்றன. இதை அடக்கும்வரை பின்வாங்கப்போவதில்லை. கலவரத்தில் ஈடுபட்ட 2,500 பேரை இதுவரை கைது செய்திருக்கிறோம். மக்கள் தைரியமாக இருக்க வேண்டும்" என்றிருக்கிறார் தென்னாபிரிக்க ஜனாதிபதி சிரில் ராமபோஸா.

குப்தா சாம்பராஜியம்

தென்னாபிரிக்காவில் கலவரம் என்னவோ ஜேக்கப் ஜுமாவின் ஆதரவாளர்களால்தான் ஆரம்பித்திருக்கிறது. ஆனால், அதைக் குற்றப்பின்னணி உடையவர்கள் கையில் எடுத்து போர்க்களமாக்கவும்தான் நிலைமை விபரீதமாகியிருக்கிறது. குறிப்பாக, இந்தியர்களின் கடைகள் பெருமளவு குறிவைத்துத் தாக்கப்பட்டிருக்கின்றன. குப்தா சகோதரர்களின் அபார வளர்ச்சியையும் அதனால் ஏற்பட்ட கோபத்தையும்தான் இந்தியர்களின் கடைகள் குறிவைக்கப்படுவதற்குக் காரணமாகச் சொல்கிறார்கள்.

உத்தரப்பிரதேச மாநிலம், சஹரான்பூர் நகரைச் சேர்ந்த அதுல் குப்தா என்பவர், பிழைப்புத் தேடி 1993 இல் தென்னாபிரிக்காவுக்குச் சென்றிருக்கிறார். தொடக்கத்தில், ஜோஹனஸ்பர்க் நகரில் ஷீ விற்று பிழைப்பு நடத்திய

அதுல் குப்தாவுக்கு அந்தத் தொழிலில் ஓரளவு வருவாயும் கிடைத்திருக்கிறது. நகரின் பல்வேறு இடங்களில் ஷீ விற்றால், கூடுதல் வருவாய் கிடைக்கும் எனத் திட்டமிட்ட அதுல் குப்தா, தன் சகோதரர்களான அஜய், ராஜேஷைத் தனக்குத் துணையாக தென்னாபிரிக்காவுக்கு வரவைத்தார். இந்தச் சூழலில்தான், 1994 இல் தென்னாபிரிக்க நாடு ஜனநாயக முறைக்குத் திரும்பியது. தேர்தல் நடைபெற்று நாட்டின் ஜனாதிபதியாக

நெல்சன் மண்டேலா பொறுப்பேற்றார். அது வரை ஆயுதமேந்திய தீவிரவாத இயக்கமாகப் பார்க்கப்பட்ட 'ஆபிரிக்கன் நஷனல் காங்கிரஸ்', அதன் பிறகு ஆளுங்கட்சியானது. நாட்டை வளர்ச்சிப் பாதையில் கொண்டுசெல்ல விரும்பிய மண்டேலா, அரசாங்கத்தில் நிர்வாகச் சிக்கல் இல்லாமல் பார்த்துக்கொண்டார். நாட்டில் தொழில் தொடங்க விரும்புவர்கள் யாராக இருந்தாலும், அவர்களுக்கு



உடனடியாக அனுமதி யளிக்கப்பட்டது. இதை வாய்ப்பாகப் பயன்படுத்திக் கொண்ட குப்தா சகோதரர்கள், தாங்கள் ஷீ விற்ற பணத்தில் 'சஹாரா கம்பியூட்டர்ஸ்' என்ற நிறுவனத்தைத் தொடங்கினார்கள். அதன் பிறகு, அவர்களின் சாம்ராஜ்யம் மொத்த தென்னாபிரிக்காவிலும் விரிந்து அசுர வளர்ச்சியடைந்தது.

'ஆபிரிக்கன் நஷனல் காங்கிரஸ்' கட்சித் தலைவர்களுடன் நட்புறவை வளர்த்துக்கொண்ட குப்தா சகோதரர்கள், கனிமம், தொழில்நுட்பம், மீடியா, மின்சாரம், விமான சேவை ஆகிய துறைகளிலும் கால் பதித்தனர். தென்னாபிரிக்க அரசியலில் குப்தா சகோதரர்களின் சாம்ராஜ்யம் கொடிக்கட்டிப் பறந்தது.

சிக்கலில் குப்தா


இந்தச் சம்பவத்துக்குப் பிறகும் ஜுமாவுக்கும், குப்தா சகோதரர்களுக்கும் இடையேயான உறவு அறுந்துபோகவில்லை. குப்தாக்களுக்குச் சொந்தமான நிறுவனத்தில் ஜுமாவின் இரண்டு வாரிசுகள் இயக்குநர்களாகப் பணியாற்றியதை எதிர்க்கட்சிகள் கேள்வி எழுப்பின. குப்தாக்களின் கனிம நிறுவனத்தில் ஜுமாவின் மனைவிகளுள் ஒருவரான போங்கி கேமா ஜுமா பணி

யாற்றியதும் சர்ச்சையானது. ஜுமாவுக்கும் குப்தாக்களுக்கும் இடையேயான உறவைக் கிண்டலடித்து, 'ஜுப்தா' என்ற அடைமொழியில் தென்னாபிரிக்கப் பத்திரிகைகள் தலையங்கம் எழுதின. ஆனால், இதற்கெல்லாம் ஜனாதிபதி ஜேக்கப் ஜுமா அசரவில்லை. 2016 ஆம் ஆண்டு, அரசின் முக்கியப் பதவிகளில் தங்கள் ஆதரவு பெற்றவர்களை குப்தா சகோதரர்கள் அமர்த்துகிறார்கள். இதற்காகக் கோடிக்கணக்கில் பணம் கைமாறுகிறது என்ற விவகாரம் வெடித்தபோதும், ஜுமா கண்டுகொள்ளவில்லை. இச்சூழலில்தான், குப்தா சகோதரர்களின் ஈமெயில்கள் 2017 இல் லீக் ஆகின. அவர்களுக்குப் பல்வேறு உதவிகளை ஜேக்கப் ஜுமா அரசு சட்டவிரோதமாகச் செய்து கொடுத்திருக்கும் தகவல்கள் அந்த மெயில் களில் இருந்ததால், நாடு முழுவதும் ஜேக்கப் ஜுமாவுக்கு எதிராகப் போராட்டங்கள் வெடித்தன.

ஜேக்கப் ஜுமாவை பதவி விலகச் சொல்லி அவரது கட்சியான 'ஆபிரிக்கன் நஷனல் காங்கிரஸ்' கட்சியே உத்தரவிட்டது. தொடர்ந்து ஜனாதிபதியாக நீடித்தால், நம்பிக்கையில்லா தீர்மானத்தால் விரட்டப்படுவோம் என்று அஞ்சிய ஜுமா, தன் பதவியை 2018 இல் இராஜினாமா செய்தார். அவர் பதவி

விலகியவுடன், குப்தா சகோதரர்கள் ரூபாயில் தஞ்சம் புகுந்தனர். புதிதாகப் பதவியேற்ற சிரில் ராமபோஸா, ஜேக்கப் ஜுமா ஆட்சிக்காலத்தில் நடைபெற்ற பல்வேறு ஊழல் குற்றச்சாட்டுகளை விசாரிக்க உத்தரவிட்டார். மொத்தம் 12 ஊழல் குற்றச்சாட்டுகள் ஜுமா மீது தொடுக்கப்பட்டிருக்கின்றன.

ஜேக்கப் ஜுமாவுக்கு ஆதரவாக இந்தக் கலவரங்கள் ஆரம்பித்திருந்தாலும், ஓர் இந்தியக் குடும்பத்தின் மீதிருக்கும் கோபத்தால், ஒட்டுமொத்த இந்தியர்களின் கடைகளும் சூறையாடப்பட்டிருக்கின்றன. இந்தியர்களின் பாதுகாப்பை உறுதிசெய்ய வேண்டுமென இந்திய வெளியுறவுத்துறை, தென்னாபிரிக்க அரசிடம் பேசியிருக்கிறது. உலகிலேயே மிகப்பெரிய ஜனநாயக நாடான இந்தியா, அந்த ஜனநாயகத்தை மதிப்பதாக இருந்தால், குப்தா சகோதரர்களுக்கு ஒருபோதும் எவ்வித உதவியும் செய்யக் கூடாது. அடக்குமுறைக்கு எதிராகத் தன் முதல் விடுதலைப் போராட்டத்தை தென்னாபிரிக்காவிலிருந்து மகாத்மா காந்தி தொடங்கினார் என்பதற்கு அப்போது தான் நியாயம் செய்ய முடியும்!



செவ்வாய்க் கிரகத்தில் உப்பு நீர்?

செவ்வாய்க் கிரகத்தின் மேற்பரப்பில் ஆண்டின் சில நாட்கள் மட்டும் உப்பு நீர் உருவாக வாய்ப்பு உள்ளதாக அமெரிக்க ஆய்வு அறிக்கையில் தெரிவிக்கப்பட்டுள்ளது. அமெரிக்காவின் கிரக அறிவியல் நிறுவனத்தின் ஆராய்ச்சியாளர்கள் செவ்வாய்க் கிரகத்தின் மேற்பரப்பில் ஏற்படும் மாற்றம் குறித்து ஆய்வு ஒன்றை நடத்தினர்.

இந்த ஆய்வின் முடிவுகள் வானியற்பியல் இதழில் தற்போது வெளியிடப்பட்டுள்ளது.

செவ்வாய்க் கிரகத்தில் திரவ நீர் உருவாவது மிகவும் கடினம். குளிர் காலத்தில் கிரகத்தின் மேற்பரப்பில் உருவாகும் பனி வெப்ப சூழ்நிலைக்கு வந்து திரவமாவதற்கு நீண்ட காலத்திற்கு முன்பாக வளிமண்டலத்தில் விரைவாகக் கரைந்துவிடும் என்பதே இதற்கு காரணமாகும். செவ்வாய்க் கிரகத்தின் வளிமண்டல அழுத்தம் நீர் மூலக்கூறுகளின் (எச்2ஓ) அழுத்தத்தை ஒத்துள்ளது. இது நிலப்பரப்பில் திரவ நீர் இருக்க தேவையான அளவை விட குறைந்த அழுத்தமாகும். கிரகத்தில் ஏராளமான குளிர் பனி நிறைந்த பகுதிகள் மற்றும் ஏராளமான சூடான பனி பகுதிகள் உள்ளன.

வெப்பநிலை காரணமாக பனிக்கட்டி உருகும் இடத்திற்கு மேலே இருக்கும் பகுதிகள் இனிமையான (மிதமான வெப்பநிலை) இடமாகும். ஆனால், அதன் இருப்பை துல்லியமாகக் கண்டுபிடிக்க முடியவில்லை. அந்த இடத்தில்தான் திரவ நீர் உருவாகிறது.

செவ்வாய்க் கிரகத்தின் மேற்பரப்பில் நடு அட்ச ரேகைகளில் அமர்ந்திருக்கும் ஒரு பாறை குளிக்காலத்தில் ஒரு நிழலை கொண்டுள்ளது. குளிக்காலத்தில் அந்த கற்பாறைக்கு பின்னால் விழும் நிழல் பகுதியில் நீர் பனி குவிந்து கிடக்கிறது. அதில் சூரிய வெளிச்சம் படும்போது பனி திடீரென்று வெப்பமடைகிறது.

அதன் விரிவான மாதிரி கணக்கீடுகளில், கிரகத்தில் காலையில் மைனஸ் 128 டிகிரி செல்சியஸ் இருந்த வெப்பநிலை மதியத்துக்குள் மைனஸ் 10 டிகிரி செல்சியஸாக உயர்கிறது. இது ஒரு நாளில் கால் பகுதி நேரத்தில் ஏற்படும் மிகப்பெரிய மாற்றமாகும்.

ஆனால், குறுகிய காலத்தில், உறைபனி அனைத்தும் கரைந்து வளிமண்டலத்திற்கு செல்லவில்லை. இதனால், அப்பகுதியில் இருக்கும் நீரானது உப்பு கரைசலாக இருக்கலாம். ஏனென்றால் உப்பு நிறைந்த தரையில், நீர் பனி மைனஸ் 10 டிகிரி செல்சியஸ் வெப்பநிலையில் உருகிவிடும். பனி அனைத்தும் திரவமாக அல்லது நீராவியாக மாறும் வரை உப்பு நீர் இருக்கிறது. இந்த நிகழ்வு நடந்து முடிந்து, அடுத்த செவ்வாய் ஆண்டில் (687 நாட்கள்), இதே செயல்முறை மீண்டும் நிகழ்கிறது. கற்பாறைகளுக்கு பின்னால் இருக்கும் நிழல் பகுதிகள் குளிக்காலத்தில் மிகவும் குளிராக இருப்பதால், அங்கு நீர் உறைபனி மற்றும் கார்பனரொட்சைட்டு நிறைந்த பனியும் உருவாகின்றன. இவ்வாறு அதில் கூறப்பட்டுள்ளது.

10 நிமிட விண்வெளிப் பயணம் பார்த்து ரசித்தது என்ன?

உலகப் பெரும் பணக்காரர் அமேசான் நிறுவனர் ஜெஃப் பெஸோஸ் ப்ளூ ஆரிஜின் என்ற தனது சொந்த ரொக்கெட்டில் தனது விண்வெளிப் பயணத்தை முடித்துத் திரும்பியுள்ளார்.



டெக்சாஸ் மாகாணத்தில் உள்ள ரொக்கெட் ஏவுதளத்திலிருந்து புறப் பட்ட ரொக்கெட்டில் ஜெஃப் பெஸோஸ், அவருடைய சகோதரர் மார்க் பெஸோஸ், சிறப்பு கௌரவ விருந்தினராக வேலி ஃபங் என்ற விண்வெளி வீராங்கனை மற்றும் ஆலிவர் டீமன் என்ற பணக்காரர் ஆகியோர் பயணப்பட்டனர். இவர்களில் வேலி ஃபங் 82 வயது நிரம்பியவர். ஆலிவர் பதின்ம வயதைக் கடக்காதவர்.

அவர் தனது அனுபவப் பகிர்வு குறித்து கூறியுள்ளதாவது:


விண்வெளிக்குச் சென்று திரும்பும் ஒவ்வொரு விண்வெளி வீரருமே அந்தப் பயணம் தங்களை மாற்றிவிட்டதாகக் கூறுவர். பூமியின் அழகு ஆச்சர்யமும், வியப்பும் தந்ததாகக் கூறுவர். நானும் அதை அமோதிக்கிறேன். பூமியில் இருந்து பார்க்கும்போது வளிமண்டலம் மிகவும் பெரிதாகத் தெரியும். ஆனால், உயரே செல்லைச் செல்ல அது மிகவும் மெலிதானதாகத் தெரிகிறது. பலவீனமானது போன்று தெரிகிறது. நாம் நமது கிரகத்தை சேதப்படுத்திக் கொண்டிருக்கிறோம். நாம் கண்ணால் பார்ப்பது வேறு, நம் அகக் கண்ணால் உணர்வது மற்றொன்று.

இவ்வாறு பெஸோஸ் மிகவும் நெகிழ்ச்சியாக தனது அனுபவத்தைப் பகிர்ந்து கொண்டுள்ளார். மீண்டும் விண்வெளிக்குப் பயணப்படுவீர்களா? என்ற கேள்விக்கு வெகு நிச்சயமாக என்று பெஸோஸ் பதிலளித்துள்ளார். அவருடன் பயணித்த 82 வயது வேலி பங்க், மிகவும் அற்புதமான பயணம். நாங்கள் பயணத்தை ரசித்தோம். இன்னொரு முறை செல்ல வேண்டும் என்று கூறினார்.

10 நிமிட பயணத்தில் பல கவாரஷ்யங்கள்..

10 நிமிடங்களே நீடித்த பயணத்தில் குறிப்பிட்ட நிமிடத்தில் அனைவரும் தங்களின் பெஸ்ட்டுகளில் இருந்து விடுபட்டு ஜீரோ கிராவிட்டியை அனுபவித்தனர். அப்போது ஜெஃப் பெஸோஸ் சில் இனிப்பு மிட்டாய்களை சிதறவிட அதை இளைஞர் ஆலிவர் டீமன் தனது வாயால் கவ்வினார். இந்த வீடியோவை ப்ளூ ஆரிஜின் நிறுவனம் வெளியிட்டுள்ளது.

இந்தப் பயணத்தின் போது சில நினைவுப் பொருட்களையும் இந்த 4 பேர் கொண்ட குழு கொண்டு சென்றது. அதில் ரைட் சகோதரர்களின் முதல் விமானத்திலிருந்து எடுக்கப்பட்ட ஒரு சிறு பொருள், 1783 இல் உலகின் முதல் ஹாட் ஏர் பூனான் பறந்தது. அதிலிருந்து செய்யப்பட்ட வெண்கல மெடல் ஒன்று மற்றும் அமெரிக்க விமானி எம்லியா இயர்ஹாட்டின் கண்ணாடி ஆகியனவற்றைக் கொண்டு சென்றனர்.



திமிங்கிலங்களின் காற்று வலை

ஒரு புட்டித் தண்ணீர் வாங்கி வருகிறீர்கள். அந்தத் தண்ணீரை இன்னொரு பாத்திரத்தில் அவசரமாக நிரப்ப வேண்டுமென்றால், என்ன செய்வோம்? புட்டியைத் தலைகீழாகத் திருப்பி வைப்போம். இதனால், தண்ணீர் வேகமாக மேலிருந்து கீழே கொட்டிவிடும் என்று நினைப்போம். ஆனால், அப்படி நடக்காது. மொத்தமாகக் கொட்டாமல், 'பொளக்... பொளக்...' என்னும் சத்தத்தோடு கொஞ்சம் கொஞ்சமாகவே வெளியேறி, நம் பொறுமையைச் சோதிக்கும். இதற்கு என்ன காரணம்?

காற்றுக்கும் தண்ணீருக்கும் போட்டி

புட்டியைக் கவிழ்த்தவுடன் முதலில் சிறிதளவு தண்ணீர் புட்டியின் வாய் வழியே வெளியேறும். தண்ணீர் வெளியேறும்போது புட்டியின் அடிப்பக்கத்தில் காற்றில்லாத வெற்றிடம் உருவாகத் தொடங்கும். அதனால், அங்கே அழுத்தம் குறையும். புட்டியின் உட்புறத்தில் அழுத்தம் குறைந்ததை உணர்ந்த வெளிப்புறக் காற்று, உடனே புட்டிக்கு 'உள்ளே செல்லும். தண்ணீரின் ஊடே காற்று செல்லும்போதுதான் இந்த 'பொளக்... பொளக்...' என்னும் சத்தம் நமக்குக் கேட்கிறது.

உள்ளே சென்ற காற்று அங்கிருக்கும் அழுத்தத்தைச் சமன்படுத்தியவுடன், மீண்டும் சிறிதளவு தண்ணீர் வெளியேறும். மறுபடியும் புட்டியின் அடிப்பக்கத்தில் காற்றின் அழுத்தம் குறையும். அதனால், வெளிப்புறக் காற்று உள்ளே போகும். இப்படியாக காற்று உள்ளே செல்ல, தண்ணீர் வெளியேற என்று மாறிமாறி ஒன்றை ஒன்று தள்ளிக் கொண்டிருக்கும். அதனால்தான், தலைகீழாகக் கவிழ்த்துப் பிடித்தால் தண்ணீர் வெளியேற மிகுந்த நேரமெடுக்கிறது.

காற்றுக்கும் ஒரு துளை

புட்டியிலிருந்து நீரை வெளியேற்றுவதற்கு இவ்வளவு கவனம் செலுத்த வேண்டுமா? என்றால், ஆமாம். எண்ணெய், பெற்றோல் போன்ற திரவங்களைத் தேவையான இடங்களுக்குக் கொண்டு செல்ல வேண்டுமென்றால் பீப்பாய்களில் நிரப்பி எடுத்துச் செல்வார்கள். அந்தப் பீப்பாய்களின் மூடியில் ஒரு துளைக்கு பதிலாக இரண்டு துளைகள் இருக்கும். ஒரு துளை வழியே திரவம் வெளியேற, மற்றொரு துளை வழியே காற்று உள்ளே செல்வதற்கான அமைப்பு இருக்கும். இப்படிக் காற்று போய் வருவதற்காக அமைக்கப்பட்டிருக்கும் துளைகளை 'வழிதுளை' (vent holes) என்பார்கள். இதனால், திரவங்கள் வேகமாக வெளியேற முடியும்.

நான்கு நாட்களுக்குத் தண்ணீர் வராமல், திடீரென்று தண்ணீர் வரும்போது, குழாயைத் திறந்தால் காற்றும் நீரும் சேர்ந்து "சர்ரக்... சர்ரக்..." என்று வெளியேறுவதைப் பார்த்திருப்போம். தண்ணீரின் ஊடே சிக்கிக்கொண்டிருக்கும் காற்று வெளியேறுவதால் ஏற்படும் சத்தம் இது. திரவத்தின் ஊடே சிக்கியிருக்கும் காற்று சரியான நேரத்தில் வெளியேறிவிடுவது நல்லது.

குமிழி வலை

தண்ணீரின் ஊடே சிக்கிக்கொள்ளும் காற்று நமக்குப் பிரச்சினையாகத் தெரியலாம். ஆனால், இந்த எளிய அறிவியல் செயல்முறையைப் பயன்படுத்தி திமிங்கிலங்கள் தங்களுக்கான உணவைச் சேகரிக்கின்றன. திமிங்கிலங்கள் மூச்சுவிடுவதற்காகக் கடலின் மேற்புறத்துக்கு வந்து, நுரையீரலில் காற்றை நிரப்பிக் கொண்டு மீண்டும் கடலுக்குள் சென்று விடுகின்றன. அவற்றின் நுரையீரல் மிகப் பெரியது என்பதால் நிறைய காற்றை உள்ளிழுத்துக்கொள்ள முடியும்.

திமிங்கிலங்கள் தங்களுக்குள் தொடர்புகொண்டு வட்டம் அமைத்து, ஒரே நேரத்தில் மூச்சுக்காற்றை வெளிவிடும். அப்போது, கடல் நீரில் பெரிய காற்றுக்குமிழிகள் உருவாகி தண்ணீரின் பரப்புக்கு வந்து உடையும். கடலில் இருக்கும் குட்டி மீன்கள் தங்களைச் சுற்றி ஏதோ வெடிக்கிறது என்னும் பய உணர்வில் திமிங்கிலங்கள் வெளியேற்றிய குமிழி வட்டத்துக்குள் கூட்டாகத் திரளும். இப்படித் திரண்டிருக்கும் குட்டி மீன்களைத் திமிங்கிலங்கள் உணவாக்கிக்கொள்கின்றன. இது குமிழி வலை (bubble net) முறையில் மீன்பிடித்தல். நீந்தி நீந்தி இரையைத் தேடாமல், இந்த எளிய, அற்புதமான அறிவியல் முறையைத் திமிங்கிலங்கள் கையாளுகின்றன.

நாடு திரும்பும் அமெரிக்கா; நட்பாற்றில் ஆப்கான்

தலிபான் அமைப்பை வேரறுப்பதற்காக ஆப்கானிஸ்தானில் 20 ஆண்டுகள் போர் நடத்திக் களைத்துப்போய் நாடு திரும்புகிறது அமெரிக்க ராணுவம். அமெரிக்கா இதுவரை நடத்தியதில் மிக நீண்ட போர் இது. இதற்காக அவர்கள் செலவழித்தது சுமார் 164 லட்சம் கோடி ரூபாய்.

சுண்டையில் ஜெயிக்க முடியாதவர்கள், 'நீ என்னை அடிக்காதே, நானும் உன்னை அடிக்கமாட்டேன்' என்று சமாதான ஒப்பந்தம் போட்டுக் கொண்டு வெள்ளைக்கொடி காட்டுவார்கள். தலிபான் தீவிரவாதிகளிடம் அப்படி ஒரு டீல் போட்டுக் கொண்டு சமாதானம் ஆகியிருக்கிறது. உலகின் ஒற்றை வல்லரசாகத் தன்னைக் கருதிக்கொள்ளும் அமெரிக்கா.

'ஆப்கானிஸ்தானில் அல்-கொய்தா அமைப்புக்கோ, ஐ.எஸ் தீவிரவாதிகளுக்கோ புகலிடம் தர மாட்டோம்' என தலிபான் அமைப்பு கொடுத்த உறுதியை நம்புகிறார் அமெரிக்க ஜனாதிபதி ஜோ பைடன்.

தலிபான் அமைப்பை வேரறுப்பதற்காக ஆப்கானிஸ்தானில் 20 ஆண்டுகள் போர் நடத்திக் களைத்துப்போய் நாடு திரும்புகிறது அமெரிக்க ராணுவம். அமெரிக்கா இதுவரை நடத்தியதில் மிக நீண்ட போர் இது. இதற்காக அவர்கள் செலவழித்தது சுமார் 164 லட்சம் கோடி ரூபாய். அமெரிக்கப் படையினர், ஆப்கான் இராணுவத்தினர், அப்பாவி மக்கள் என சுமார் இரண்டரை லட்சம் உயிரிழப்புகள்.

'அமெரிக்கா வெளியேறுவது எங்கள் வெற்றி' என்கிறது தலிபான் அமைப்பு. வியட்நாமுக்குப் பிறகு அமெரிக்கா புறமுதுகிட்ட அடுத்த களமாக ஆப்கான் இருக்கிறது. அமெரிக்காவின் இந்தப் பின்வாங்கல், இந்தியாவைப் பேராபத்தில் தள்ளியிருக்கிறது.

2001 செப்டம்பர் 11 ஆம் திகதி அமெரிக்காவின் உலக வர்த்தக மையக் கட்டடக் கோபுரங்களை விமானங்கள் மூலம் தாக்கிப் பேரழிவை ஏற்படுத்தியது அல்-கொய்தா அமைப்பு. 20 ஆண்டுகள் கழித்து வரும் ஓகஸ்ட் 31ஆம் திகதி ஆப்கானிலிருந்து கடைசி அமெரிக்க இராணுவ வீரர்களும் கிளம்பி விடுவார்கள்.

ஒரு தேசத்தில் தீவிரவாதிகள் இருந்தாலே பெரும் அச்சுறுத்தல். ஒரு தேசத்தையே தீவிரவாதிகள் ஆட்சி செய்தால், உலகம் என்ன ஆகும் என்பதற்கான பாடம் ஆப்கானிஸ்தான். அமெரிக்கா துவிய விஷ விதை விருட்சமாகி, அவர்களுையே பதம் பார்த்ததுதான் தலிபான் வரலாறு.

ஒரு பொம்மை அரசை ஆப்கானில் நிறுவி, சோவியத் ரஷ்ய இராணுவம் உள்ளே புகுந்து ஆட்சி செய்யப் பார்த்தது. சோவியத் படைகளை விரட்டுவதற்காக ஆப்கானில் பல முஜாகிதீன் குழுக்களை அமெரிக்காவும் சவுதி அரேபியாவும் பாகிஸ்தான்



தானும் உருவாக்கின. தலிபானும் அவற்றில் ஒன்று! ஒரு கட்டத்தில் சோவியத் படைகள் வெளியேற, தலிபான்கள் ஆட்சியைப் பிடித்தனர். வெறும் ஐந்து ஆண்டுகள்தான் ஆப்கானை ஆட்சி செய்தது தலிபான் அமைப்பு. ஆண்களுக்கு தாழியைக் கட்டாயமாக்கி, பெண்களையெல்லாம் ஒழித்து, தொலைக்காட்சி உள்ளிட்ட பொழுது போக்குகளைத் தடை செய்து நாட்டை இன்னும் பின்னோக்கிச் செலுத்தியது அந்த ஆட்சி.

அல்-கொய்தா உள்ளிட்ட தீவிரவாத அமைப்புகளுக்கு ஆப்கான் அப்போது பாதுகாப்பான புகலிடமானது. ஓசாமா பின்லேடன் இங்கிருந்து திட்டமிட்டு அமெரிக்காவில் தாக்குதல் நடத்த, வெகுண்டெழுந்தது அமெரிக்கா. தீவிரவாதத்தை வேரறுக்க அமெரிக்கப் படைகள் ஆப்கான் வந்தன.

தலிபான் அரசு வீழ்ந்தது. ஆனால், பின்லேடனும், தலிபான் தலைவர் முல்லா முகமது ஓமரும் பாதுகாப்பாக பாகிஸ்தானில் தஞ்சமடைந்தனர். அமெரிக்காவுக்குத் தோழனாக ஒரு பக்கம் போரில் உதவிக்கொண்டே, இன்னொரு பக்கம் தீவிரவாதிகளுக்கு அடைக்கலம் கொடுக்கும் நண்பனாகவும் இருந்தது பாகிஸ்தான். இது அமெரிக்காவுக்கும் தெரியும். அதனால் தான் 2011 மே மாதம் பாகிஸ்தானில் அதிரடியாக நுழைந்து பின்லேடனைக் கொன்றபோது, அந்தத் தகவலை பாகிஸ்தான் அரசுக்கு அமெரிக்க இராணுவம் தெரிவிக்கவில்லை. பின்லேடனை அவர்கள் தப்பிக்க

வைத்துவிடுவார்கள் என்று பயம்.

ஆப்கானில் ஒரு ஜனநாயக அரசை உருவாக்குவதன் மூலம் தலிபான் களை அழித்துவிட முடியும் என அமெரிக்கா நம்பியது. ஆனால், அது ஒரு போதும் நடக்கவில்லை. அங்கு ஓர் அரசு இருக்கிறது. அமெரிக்க இராணுவத்தின் பலத்தால் அது பிழைத்திருக்கிறது. முக்கிய நகரங்களும், நெடுஞ்சாலைகளும் தவிர வேறு எந்தப் பகுதியும் அரசின் வசம் இல்லை. அங்கெல்லாம் தலிபான்களின் இராச்சியம்தான்.

பாடசாலை ஆசிரியர்களுக்கு அரசாங்கம் சம்பளம் கொடுக்கிறது. ஆனால், அதை நிர்வாகம் செய்வது தலிபான்கள். நீதிமன்றங்கள் முதல் துப்புரவுப் பணி வரை எல்லாமே இப்படித்தான் இருக்கின்றன. தலிபான் தீவிரவாதியார், சாதாரண பொதுமக்கள் யார் என்று பிரித்தறிய முடியாத நிலைப்பரப்பில் முடிவிலாத ஒரு யுத்தம் செய்து கொண்டிருக்கிறோம் என்பதைத் தாமதமாகவே அமெரிக்கா உணர்ந்தது. அதனால் தலிபான்களுடன் சமாதானமாகப் போக முடிவெடுத்தது.

முதல் கட்டமாக ஆப்கான் அரசும் தலிபான்களும் பேச்சுவார்த்தை நடத்த பாகிஸ்தான் அரசு ஏற்பாடு செய்தது. அதன்பின் கட்டார் நாட்டின் டோகா நகரில் தலிபான் அமைப்பு ஓர் அலுவலகம் திறந்தது. அங்கு அமெரிக்கப் பிரதிநிதியும் தலிபான் அமைப்பினரும் பேசினர்.

'இந்த மே மாதத்துக்குள் படைகளை வாபஸ் பெறுகிறோம்' என அமெரிக்கா ஒப்புக்கொண்டது. ஆனால்,

கொஞ்சம் தாமதமாக இப்போதுதான் அமெரிக்கப் படைகள் வெளியேறிக் கொண்டிருக்கின்றன. பக்ராம் விமானத் தளமே ஆப்கானில் அமெரிக்கப் படைகளின் தலைமையகம்போல இருந்தது. ஜீலை முதல் வாரத்தில் அதை மொத்தமாக காலி செய்து விட்டது அமெரிக்கா.

அமெரிக்கப் போர்விமானங்களின் அரவணைப்பில்தான் நாட்டைக் காவல் புரிந்துவந்தன ஆப்கான் அரசு படைகள். இப்போது அது இல்லாததால், பெரும் வேகத்துடன் முன்னேறி வருகிறது தலிபான் படை. சுமார் 85 ஆயிரம் முழுநேரப் போர்வீரர்களுடன் மிரட்டும் தலிபான்களைப் பார்த்து ஆப்கான் இராணுவத்தினர் பின்வாங்குகிறார்கள். சரணடைகிறார்கள், பயத்தில் பக்கத்து நாடுகளுக்குப் போய்த் தஞ்சமடைகிறார்கள். இன்னும் சில வாரங்களில் ஒட்டு மொத்த தேசமும் தலிபான் கரங்களில் போய்விடக்கூடும். இப்போது பத்திரிகையாளர்கள், பெண் பிரமுகர்கள், மனித உரிமை ஆர்வலர்கள் என்று பலரும் தாக்கப்படுகிறார்கள்.

தலிபான்கள் இப்போது தங்களை வெறுமனே ஒரு கிளர்ச்சிக் குழுவாக நினைக்கவில்லை. அடுத்து ஆளப்போகும் அசைக்க முடியாத சக்தியாகத் தங்களைக் கருதுகிறார்கள். அப்படி அவர்கள் ஆட்சியைப் பிடித்தால், இப்போது வெளிநாட்டுப் படைகளின் ஆதரவுடன் ஆட்சியில் இருக்கும் அரசு என்ன ஆகும், தலிபான்கள் ஆதிக்கத்துக்கு வந்தால் அங்கு தூதரகங்கள் இருக்குமா, அங்கு பணிபுரியும் வெளிநாட்டவர்களுக்குப் பாதுகாப்பு கிடைக்குமா போன்ற எந்தக் கேள்விக்கும் பதில் இல்லை.

தலிபான் தலைவர் முல்லா முகமது ஓமர் இறந்ததையே அந்த அமைப்பு இரண்டு ஆண்டுகள் ரகசியமாக வைத்திருந்தது. அதன்பின் தலைவரான முல்லா அக்தர் மன்குரை அமெரிக்கா டிரோன் தாக்குதல் நடத்திக் கொன்றது. இப்போது தலைவராக இருப்பவர், மௌல்வி ஹிபதுல்லா அகுன்ஸ்டா. தலிபான்களுக்கும் அல்-கொய்தா அமைப்பினருக்கும் இருப்பது ரத்த உறவு. அதனால் அவர்கள் அல்-கொய்தா தீவிரவாதிகளுக்கும் இதர வெளிநாட்டுத் தீவிரவாதிகளுக்கும் அடைக்கலம் கொடுத்து வளர்த்தால் என்ன ஆகும் என்ற கவலை உலகத்துக்கே இருக்கிறது.

தலிபான்கள் அதிகாரத்துக்கு வருவதால் இந்தியாவுக்குப் பல தலைவலிகள் ஏற்படும். ஆப்கானில் கடந்த 20 ஆண்டுகளாக ஏராளமான முதலீட்டில் திட்டங்களைச் செய்துவருகிறது இந்தியா. இதற்காக இந்தியர்கள் பலர் அங்கு உள்ளனர். தலிபான்கள் எப்போதும் பாகிஸ்தான் பக்கமே இருப்பதால், அவர்களுக்கு இந்தியா என்றால் ஆகாது. எனவே, அந்த முதலீடுகளும் இந்தியர்களின் பாதுகாப்பும் கேள்விக்குறி ஆகும். எல்லை தாண்டிய தீவிரவாதத்தின் மையப்பள்ளியாக இதுவரை பாகிஸ்தான் மட்டுமே இருந்தது. இனி அது ஆப்கான் வரை நீளும்.

தனது பெல்ட் ரோடு திட்டத்தின் மூலம் ஆசியாவையும் ஐரோப்பாவையும் இணைக்கும் சீனா, ஆப்கானைத் தன் கட்டுப்பாட்டில் வைத்திருக்க விரும்புகிறது. அமெரிக்கா வெளியேறியதும் தலிபான்களுக்குத் தாலாட்டு பாடும் தாயாக சீனா மாறலாம். அப்போது இந்தியாவின் தலைவலி இன்னும் அதிகமாகும்.

கடல் பறா

வெற்றியின் வழி

ஆனால் ஆபத்து நிறைந்த அந்தச் சமயத்தில் அவன் மனம் அத்தகைய பாராட்டுதல்களை அள்ளி வீசும் நிலையில் இல்லை. ஆகவே, “சரி அமீர்! எல்லோரையும் காலையில் இந்த அறையில் திரட்டிவை. என் திட்டத்தை அதற்குள் முடிவு செய்கிறேன்” என்று கூறிவிட்டு அமீர்மும் அகூதா விடமும் விடை பெற்றுக்கொண்டு தன் அறைக்குச் சென்றான்.

அநபாயன் வார்த்தைகளைக் கேட்ட அகூதாவின் முகத்தில் நம்பிக்கையேதும் துளிர்விடவில்லை. பீமனுடைய பெரும் காவலை உடைக்கும்படியான அப்படியென்ன பெரும் திட்டத்தைக் காவலுக்குள் அநபாயன் வகுக்க முடியும் என்று எண்ணினான் அந்தச் சீனக் கடலோடி. ஆனால் காலையில் அவர்கள் கூடிய சில நிமிடங்களில் அவன் சந்தேகம் பற்றந்தது. அநபாயன் திட்டம் அத்தனை கச்சிதமாக இருந்தது.

அமீரின் விடுதியிலிருந்து கிளம்பி மரக்கலம் பாலூர்த் துறையிலிருந்து பாய் விரித்துப் பறக்கும் வரையில் ஒவ்வொரு எதிர்ப்பையும் சமாளிக்கத் தக்கதும் சந்தேகத்துக்கு இடம் கொடாததுமான பெரும் திட்டத்தை அநபாயன் வகுத்திருந்தான். “அபாயமான திட்டம் தான்! ஆனால் நூற்றுக்குத் தொண்ணூறு வெற்றி கிடைக்கும். வெற்றிக்கு இது வழி தான்...” என்பதை அகூதாவே ஒப்புக்கொண்டான். அந்தத் திட்டத்தைப் படிப்படியாக அனைவர் முன்னிலையிலும் விபரிக்கத் தொடங்கினான் அநபாயன் குலோத்துங்கன்.

முகத் பனி

கிருஷ்ணபக்ஷத்து நான்காம் நாள் காலைப் பொழுது தனது ஆயுளில் ஐந்து நாழிகைகளை ஒட்டிக்கொண்ட சமயத்தில் அமீரின் இல்லத்தில் மூன்றாம் கட்டின் அந்தரங்க அறையில் தனது வெற்றித் திட்டத்தை விபரிக்க முற்பட்ட அநபாயன் பேச்சைத் துவங்கு முன்பாக இதிரே அமர்ந்திருந்தவர்களின் முகங்களைச் சில விநாடிகள் உற்றுநோக்கினான்.

பொழுது விடிந்ததும் இதிரே யிருந்த முகங்களில் கவலை மட்டும் விடியாதிருப்பதைக் கண்ட சோழர்குல இளவல் அவர்கள் கவலையின் வேகத்தை உணர்ந்தேயிருந்தான். கடந்த மூன்று நாட்களாகப் பாலூரில் நடந்த நிகழ்ச்சிகளில் சம்பந்தப்பட்ட அனைவரும் அந்த அறையில் கூடியிருந்ததைக் கவனித்த அநபாயன் கலிங்கத்தின் எதிரிகளை ஒரே அறையில் ஒழிக்கப் பீமனுக்கு அதை விடச் சிறந்த சந்தர்ப்பம் கிடைப்பது



அரிது என்ற நினைப்பால் தன் கடை இதழில் சிறிது புன்முறுவலையும் தவழவிட்டான்.

குதிரைச்சாலைத் தலைவனான அரபு நாட்டான் பாதுகாப்பில் அமீரால் வைக்கப்பட்டிருந்த குணவர்மனும் அமீரின் இல்லப் பாதுகாப்பிலிருந்து காஞ்சனாதேவியும் அக்கம் பக்கத் திலமர்ந்திருந்ததன் மீண்டும் மீண்டும் ஒருவரையொருவர் பிரிய இஷ்டப்படாததுபோல் இருவர் கைகளும் ஒன்றையொன்று பற்றிக் கிடந்ததையும் அவர்களை விட்டுச் சற்றே விலகி உட்கார்ந்திருந்த இளையபல்லவன் காஞ்சனாதேவி மீது கூட கண்களைச் செலுத்தாமல் தன்னையே நோக்கிக் கொண்டிருந்ததையும் பீமனுடைய கடுமையான காவலை உடைக்கக்கூடிய என்ன விந்தைத் திட்டத்தைத்தான் சொல்லிவிட முடியும் என்ற எண்ணத்தால் சீனக் கொள்ளைக்காரனான அகூதா தனது முகத்தில் ஓரளவு அவநம்பிக்கையுடன் அமர்ந்திருந்ததையும், தன்னிடம் அளவுக்கு மீறிய நம்பிக்கை உடைய அமீர்மட்டும் முகத்தில் எந்தவிதச் சந்தேகத்தையோ, கவலையையோ காட்டாமல் உத்தரவு எந்தத் திக்கில் பிறப்பிக்கப்படும் என்பதை எதிர்பார்க்கும் தூதன்போல் தன் வாயையே கவனித்துக் கொண்டிருந்ததையும் தனது புலிக் கண்

களால் அளவெடுத்துக் கொண்ட அநபாயன், அவர்கள் மனங்களில் ஓடிய பல்வகை எண்ணங்களை எடை போட்டதால் திட்டத்தை மெல்ல மெல்லவே விபரிக்கத் தொடங்கினான்.

திட்டத்தைத் திரென்று சொல்லாமல் அதற்குப் பூர்வ பீடிகையொன்றும் போட்டுக்கொண்டு பேச ஆரம்பித்து, “பெளர்ணமி கழித்த நான்காம் நாள் இது. கடந்த மூன்று நாட்களில் பாலூரில் நடந்த நிகழ்ச்சிகளை நீங்கள் அறிவீர்கள். இரண்டு அரசாங்கங்களின் தற்போதைய உறவு பிற்காலத்தின் நலன் அனைத்தும் அந்த நிகழ்ச்சிகளில் சம்பந்தப்பட்டிருக்கின்றன. இதோ அமர்ந்திருக்கும் கடாரத்தின் மன்னர்-இவர் இளவரசரோ, மன்னரோ என்று தீர்மானிக்க முடியாத நிலையில் அந்த அரசாங்கம் இருக்கிறது. ஆகவே மன்னரென்றே அழைக்கிறேன்.

இவரும் இவரது மகள் இளவரசி காஞ்சனாதேவியும் கடாரத்தின் தளையை அவிழ்க்கச் சோழ நாட்டு உதவி நாடி வந்திருக்கிறார்கள். ஆகவே இவர்களைக் காப்பது சோழ நாட்டின் இளவரசன் என்ற முறையில் என் பொறுப்பாகிறது. பாலூர்ப் பெருநதையில் மூன்றிலொரு பங்குள்ள தமிழ்ப் பெருமக்களின்

நலனைப் பாதுகாப்பதும் சோழ மன்னர் வீரராஜேந்திர சோழ தேவனின் பிரதிநிதி என்ற முறையில் என் கடமையாகிறது. இந்த இரண்டு கடமைகளையும் நிறைவேற்ற இரண்டு வழிகள் இருக்கின்றன.

ஒன்று கலிங்கத்தின் படைகளிலும், மற்றத் துறைகளிலுள்ள தமிழ் மக்களைத் திரட்டிப் பாலூரை இரத்தக் களறியாக்குவது. இரண்டாவது எந்த இரத்தக் களறியும் ஏற்படாமல் தந்திரத்தால் நாவைந்து பேரின் வீரத்தாலும் துணிவாலும் தப்பிச் செல்வது. முதல் வழி பயங்கரமானது. நாம் அப்புறம் சென்றதும் இந்த ஊரிலுள்ள தமிழ் மக்களை உருத்தெரியாமல் அடிப்பது. போர் வெறி பிடித்திருக்கும் பீமனுக்கும் அனந்தவர்மனுக்கும் சோழர்களுடன் போர் தொடங்க ஒரு காரணத்தை அளிப்பது. இந்த முறையைச் சோழர் குல இளவரசனான நான் அனுமதிக்க முடியாது. நாடுகளின் வேறுபாடுகளைத் தீர்க்கக் கடைசி பக்ஷமாகத்தான் இருக்க வேண்டும். தவிர நாம் பாலூர் விட்டு நகர்ந்ததும் பெரும் படைகளைக் கொண்டு தமிழர்களையும் பழி வாங்க, பீமனைத் தூண்டும் வழி சிறந்த வழி அல்ல. ஓர் இளவரசன் காட்டக்கூடிய வழியும் அதுவல்ல. போரைக் கண்டு சோழநாடு அஞ்சவில்லை. ஆனால் அநாவசியமாகப் போரில் நாட்டை இறக்குவதற்கும் அது இஷ்டப்படவில்லை. இன்று உங்களுக்கு ஒரு இரகசியம் சொல்லுகிறேன். அதோ உட்கார்ந்திருக்கும் எங்கள் படைத்தலைவரைப் போலவே நானும் இங்கு சோழ மன்னரால்தான் அனுப்பப்பட்டேன். எதற்கு?...” என்று பேசிக் கொண்டு போன அநபாயன் சற்றுப் பேச்சை நிறுத்தினான்.

அந்த அறையில் குழுமியிருந்த யாரும் பதில் சொல்லும் நிலையில் இல்லாததைக் கண்டு அநபாயன் தானே மேற்கொண்டு காரணத்தைச் சொன்னான். “தென்கலிங்கத்துப் பீமனும் வடகலிங்கத்து அனந்தவர்மனும் பரஸ்பர இணைப்பு ஏற்படுத்திக் கொண்டார்களா? என்பதை அறிய அனுப்பினார். அது மட்டுமல்ல, இந்த இணைப்பு இருந்த போதிலும் தென் கலிங்கத்துப் பாலூரில் வாழும் தமிழர் நிலை நல்ல முறையிலிருக்கிறதா, சோழ நாட்டிடம் தீரா விரோதமுள்ள அனந்தவர்மன் போதனையால் பீமன் தமிழர்களின் விரோதியாகி விட்டானா? என்பதை உணரவும் அனுப்பினார். அத்துடன் கடாரத்து மன்னர் சோழநாடு வருவதாகவும் செய்தி வந்தது.

அப்படி வந்தால் அவரைப் பாலூரில் வரவேற்றுப் பத்திரமாகச் சோழநாடு அழைத்து வரும்படி சோழ மன்னர் பணித்தார்.

(தொடரும்...)

காலத்தால் அழியாத நான்கள்

திரையுடம் : என் அண்ணன்
இயற்றியவர் : கண்ணதாசன்
இசை : கே.வி.மகாதேவன்
பாடியவர் : ரி.எம்.சௌந்தரராஜன்



நெஞ்சம் உண்டு, நேர்மை உண்டு, ஒரு ராஜா
நேரம் வரும் காத்திருந்து பாரு ராஜா

அஞ்சி அஞ்சி வாழ்ந்தது போதும் ராஜா
அஞ்சி அஞ்சி வாழ்ந்தது போதும் ராஜா
நீ ஆற்று வெள்ளம் போல் எழுந்து ஒரு ராஜா

நெஞ்சம் உண்டு, நேர்மை உண்டு, ஒரு ராஜா
நேரம் வரும் காத்திருந்து பாரு ராஜா

அழைமயின் உடம்பில் ரத்தம் எதற்கு
தினம் அச்சப்பட்ட கோலைக்கு இல்லம் எதற்கு

அழைமயின் உடம்பில் ரத்தம் எதற்கு
தினம் அச்சப்பட்ட கோலைக்கு இல்லம் எதற்கு

கொடுமையைக் கண்டு கண்டு பயம் எதற்கு
கொடுமையைக் கண்டு கண்டு பயம்-எதற்கு
நீ கொண்டு வந்தது என்னடா, மீசை முறுக்கு

நெஞ்சம் உண்டு, நேர்மை உண்டு, ஒரு ராஜா
நேரம் வரும் காத்திருந்து பாரு ராஜா

அண்ணாந்து பார்க்கின்ற மானிகை கட்டி
அதன் அருகினில் ஓலை குழைசை கட்டி

அண்ணாந்து பார்க்கின்ற மானிகை கட்டி
அதன் அருகினில் ஓலை குழைசை கட்டி

பொன்னான உலகு என்று பெயரும் இட்டால்
பொன்னான உலகு என்று பெயரும் இட்டால்
இந்த பூமி சிரிக்கும் அந்த சாமி சிரிக்கும்

நெஞ்சம் உண்டு, நேர்மை உண்டு, ஒரு ராஜா
நேரம் வரும் காத்திருந்து பாரு ராஜா

உண்டு, உண்டு என்று நம்பி காலை எடு
இங்கு உன்னைவிட்டால் பூமி ஏது கவலைவிடு

உண்டு, உண்டு என்று நம்பி காலை எடு
இங்கு உன்னைவிட்டால் பூமி ஏது கவலைவிடு

இரண்டில் ஒன்று பார்பதற்கு தோழை நிமிர்த்து
அதில் நீதி வரவில்லை எனில் வாளை நிமிர்த்து

நெஞ்சம் உண்டு, நேர்மை உண்டு, ஒரு ராஜா
நேரம் வரும் காத்திருந்து பாரு ராஜா

நாம் தமிழர் ஆட்சியமைத்தால் அண்ணன் பிரபாகரன் வரலாறு பிரமாண்ட படைப்பாகும் - சிலிர்க்கும் சீமான்

“பிரபாகரன் தமிழ்ப் பேரினத்தின் தலைவர். அவரைப் பற்றி பிரமாண்டமான படைப்பாக வெளியாக வேண்டும். மிகச்சிறிய அளவில் தீப்பெட்டிப் படமாக எடுத்திருக்கக் கூடாது.

**தமிழ்நாடு முதலவர்
மு.க.ஸ்டாலினின் செயற்
பாடுகளின்படி இருக்கிறதா?**


“நான் பார்த்தவரையில் இந்த 60 நாட்களில், ஐ.ஏ. எஸ், ஐ.பி.எஸ். அதிகாரிகளை அங்கும் இங்கும் இடமாறுதல் செய்ததைத் தவிர இந்த அரசாங்கம் எதையும் உருப்படியாகச் செய்யவில்லை. தேர்தலுக்கு முன்பாக கொடுத்த வாக்குறுதிகளை நிறைவேற்ற முடியாமல் திணறி வருகின்றனர். உதாரணமாக,

வருகிறோம்.”

‘நடக்காத விடயங்களை கதைகளாகச் சொல்லி நீங்கள் தான் பிரபாகரனை இழிவுபடுத்துகிறீர்கள்’ என வன்னி அரசு உள்ளிட்ட பலர் விமர்சனம் செய்கிறார்களே?

“அவர் என் தம்பிதான். அவருக்கு அண்ணனை இப்படி விமர்சித்துப் பார்க்க வேண்டும் என்கிற ஆசை இருக்கிறது. ‘தம்பிதானே, விமர்சித்துவிட்டுப் போகட்டும்’ என நானும் விட்டுவிடுவேன்.

தவிர, என்னை விமர்சிப்பவர்களுக்கு என்னை விமர்சிக்க ஏதோவொரு தேவை இருக்கிறது. ஆனால் அதற்கு பதில் சொல்ல வேண்டிய அவசியமோ, தேவையோ எனக்கு



நீட் தேர்வால் என்னென்ன பாதிப்புகள் ஏற்பட்டிருக்கின்றன என்பது தமிழ்நாட்டுக்கே தெரியும். அதற்குத் தனியாகக் குழு அமைத்து கருத்துக் கேட்டுக் கொண்டிருக்கிறார்கள்.”

முக்கிய முன்னாள் முதலமைச்சர் பிரபாகரன் பற்றிப் பேசும் நீங்கள் ‘மேதகு’ படம் பற்றி வாய் திறக்கவில்லையே?

“அது அவசியப்படவில்லை. படம் எடுத்தவர்களுக்கே என் கருத்து தேவைப்படவில்லை. என்னைப் படம் பார்த்துக் கருத்துச் சொல்லச் சொல்லியும் அவர்கள் கேட்கவில்லை. பிறகு, தேவையில்லாமல் நான் ஏன் பேச வேண்டும்? என்னைப் பொறுத்தவரை பிரபாகரன் தமிழ்ப் பேரினத்தின் தலைவர். அவரைப் பற்றி பிரமாண்டமான படைப்பாக வெளியாக வேண்டும்.

மிகச்சிறிய அளவில் தீப்பெட்டிப் படமாக எடுத்திருக்கக் கூடாது. அதிகாரத்துக்கு வந்த பிறகு அதற்காக ஆயிரம் கோடி ரூபாய் ஒதுக்கி, ‘பிரேவ் ஹார்ட்’, ‘பென்ஹர்’, ‘டென் கமாண்ட் மென்ட்ஸ்’ போல பல கட்டங்களாகத் திரையில் ஆவணப் படுத்தப்பட வேண்டும். நானும் தம்பி நெல்லை முத்துசாமி சீரெனக்கு எடுத்த வேண்டும் எனப் பல ஆண்டு களாகப் பேசி

இல்லை.”

நீங்கள் கடுமையாகப் பேசும் ஒலிப்பதிவுகள் அழகம் கடி வெளியாகின்றன. ஒரு கட்சித்தலைவரான உங்களைக் கோபுரத்தைக் கட்டுவதே முடியவில்லையா?

“நம்பிக்கையாகப் பேசுகிறோம். ஆனால், அதை வெளியில் விட்டுவிடுகிறார்கள். உதாரணமாக, ‘மேதகு’ திரைப்படம் குறித்து ஒரு ஆடியோ வெளியானது. முன்னாள் விடுதலைப் புலி ஒருவரிடம் பேசியதுதான் அது. தலைவரைப் பற்றித் தவறாகப் படம் வந்துவிட்டால் அப்போதும் என்னை நோக்கித்தான் கேள்விகள் வரும். அதனால் தான், அது என்னவென்று அவரைப் பார்க்கச் சொன்னேன். அவர் ஏன் அதை வெளியில் விட்டார் என்று தெரியவில்லை. அதனால் யாரிடமும் தற்போது அலைபேசியில் பேசுவதில்லை. ஏதாவது பேச வேண்டும் என்றால் நேரில் வரச் சொல்லி விடுகிறேன்.”

நாம் தமிழர் கட்சி எப்போது ஆட்சிக்கு வரும்?

“எப்போது வேண்டுமானாலும் வரட்டும். நான் எங்கள் முன்னவர்களின் எச்சம் தான். சமகாலத்தில் அறிவுமதி, சுப:

வீரபாண்டியன், கொளத்தூர் மணி, ஐயா வீரமணி, பழ. நெடுமாறன். என்னுடைய பேராசிரியர் தொ.பரமசிவன் போன்றவர்கள் துவிய விதையில் தான் நான் முளைத்து வந்திருக்கிறேன்.

எனக்கு இயல்பிலேயே இருந்த தமிழ் மொழி, இன உணர்வு என்னை இவர்களை நோக்கித் தள்ளியது. தேர்தல் வெற்றி எனக்கு ஒரு பொருட்டே அல்ல. வாக்குக்கு காசு கொடுத்து அடையும் வெற்றியில் என்ன பெருமை இருக்கிறது? எனக்கு, ‘இவ்வளவு சீட்டு தருகிறோம், பணம் தருகிறோம்’ என்று பலர் பேரம் பேசினார்கள். ஆனால், நான் அவர்களிடம் சரணடையவில்லை. நான் கட்சியை அடமானம் வைத்து விடமாட்டேன் என்கிற நம்பிக்கையில் தான் என்னோடு இலட்சக்கணக்கான தம்பி, தங்கைகள் நிற்கிறார்கள். எங்களுக்கு இலக்கு ஒன்றுதான், அது என்னை இனத்தின் விடுதலை.”

அரசியலுக்கு வரவே போவதில்லை என்று முற்றுபுள்ளி வைத்துவிட்டாரே ரஜினி?

“அண்ணன் கமலுக்குத் தற்போது ஏற்பட்டிருக்கிற நிலையை, தாரத்தில் இருந்து பார்க்கும் நமக்கே மிகுந்த வேதனையாக இருக்கிறது. கட்சியை விட்டு வெளியேறி வர்களிடம், ‘இப்படி விட்டுவிட்டுப் போகலாமா’ என்று கூட நான் கேட்டேன். அண்ணன் கமல், தனிப்பட்ட முறையில் பல வெற்றி, தோல்விகளைப் பார்த்தவராக இருந்தாலும் அவரின் மனசுக்குள் ஒரு வருத்தம் இருக்கும். அது மாதிரியான ஒரு சூழல் ஐயா ரஜினிகாந்துக்கு வந்து விடக் கூடாது என ஆரம்பம் முதலே நினைத்தேன். ‘ஐயா, இந்த விளையாட்டு உங்களுக்கு வேண்டாம். உங்களை உசுப்பேத்திகளத்தில் இறக்கி விட்டவர்களே, வந்த பிறகு உங்களை விமர்சனம் செய்வார்கள்’ என எச்சரிக்கை செய்தேன்.”

விஜய் எதிர்காலத்தில் அரசியலுக்கு வந்தால் வரவேற்பீர்களா?

“வரவேண்டாம் என்று நான் சொல்லவில்லை. ஆனால், தம்பி சூர்யாவைப் போல் தம்பி விஜய்யும் மக்கள் பிரச்சினைகளுக்காகத் தொடர்ச்சியாகக் குரல் கொடுக்க வேண்டும். திடீரென்று கட்சி ஆரம்பித்து தலைவராவது கடினம். ரசிகர்கள் மட்டுமே வாக்குச் செலுத்தி ஒருவர் நாடாள் முடியாது என்றுதான் சொல்கிறேன்.



எங்கே கோபுரக் கலசம்?

அப்போது கூட்டத்தில் இருந்த இருவருக்குக் கொப்பறையை நெருங்க நெருங்க கைகள் நடுங்க ஆரம்பித்தன.

கொப்பறை நீரில் கைகளை விட்டால் கைகள் போய்விடுமே என்ற அச்சம் அடிவயிற்றைப் பிசைந்தது.

அவர்கள் இருவரும் சட்டென்று மன்னர் அமர்ந்திருந்த மேடையின் முன் விழுந்து வணங்கினர்.

“மன்னா, எங்களை மன்னித்து விடுங்கள். தங்கத்துக்கு ஆசைப்பட்டு, கோபுரக் கலச



த்தைத் திருடியது நாங்கள்தான்.

திருடிய பொருளைத் தங்களிடம் ஒப்படைத்து விடுகிறோம். கைகளை இழக்கும் தண்டனையை எங்களுக்குக் கொடுத்து

விடாதீர்கள்” என்று கண்ணீர் மல்கக் கூறினார்கள்.

மன்னர் அவர்கள் இருவரையும் கைது செய்து சிறையில் அடைக்கும்படி காவலர்களுக்கு உத்தரவிட்டார்.

திருடர்கள் பிடிபட்டது கண்டு மக்களும் மகிழ்ச்சியோடு வீடுதிரும்பினார்கள்.

அரண்மனையில், “மந்திரியாரே, அடுப்பும் இல்லாமல், நெருப்பும் இல்லாமல் கொப்பறையில் நீர் கொதித்தது எப்படி? உண்மையில் அது நியாய தேவதை வழங்கியதா?” என்று கேட்டார் மன்னர்.

“மன்னா, அது இரகசியம். இருப்பினும் தங்களுக்குப் பதில் சொல்ல வேண்டியது என் கடமை. இதோ பாருங்கள்” என்று மந்திரி ஒரு கண்ணாடிபுட்டியை எடுத்துக் காட்டினார்.

“என்ன இது?”

“இது ஒரு இரசாயன திரவம். இதில் சில துளிகளை நீரில் விட்டால் நீர் கொதி நிலைக்குச் சென்று, ஆவியாகும்.

பார்ப்பதற்கு நீர் கொதிப்பது போலிருந்தாலும் நீர் குளிர்ந்தே இருக்கும். அதனால் தான் மக்கள் நீரில் கைகளை நனைத்தும் அவர்களுக்கு எதுவும் ஆகவில்லை.

திருடர்களுக்கு பயம் ஏற்படும் அல்லவா! அதனால் திருடர்கள் கைகளை நனைக்க மாட்டார்கள் என்று நினைத்தேன்.

நான் நினைத்தது தவறாகவில்லை. திருடர்கள் பயத்தி் லேயே உண்மையை ஒப்புக் கொண்டார்கள்” என்று மந்திரி விளக்கம் அளித்தார். மன்னர் மந்திரியின் புத்திசாலித்தனத்தைப் பாராட்டி, பரிசும் கொடுத்தார். (முற்றும்)

மகாபாரதம்

பகைவரை அழிக்கும் திறன் உள்ள நாட்டில்தான் பொய்யும், திருட்டும், வஞ்சனையும் இருக்க வழியில்லை.

ஆகவே ஐயோ கொலை நேர்ந்து விட்டதே என புலம்புவதில் பயன் இல்லை. பசுக் கூட்டத்தைக் கொல்லவரும் புலியைக் கொல்வது பாவம் என்றால் பசுக்களைக் காப்பாற்ற முடியாது. இங்கு புலியைக் கொல்லுதல் நியாயம் ஆகிறது. அதுவே தருமம்.

கொல்லத் தகாத உயிர்களைத் தான் கொல்லக் கூடாது. கொல்லத் தகுந்ததைக் கொன்றே தீர்வேண்டும். அது போல அழிக்க வரும் அரசனை அழிப்பது அரச நீதி ஆகும்.



எனவே இந்தப் பகைவரின் அழிவு குறித்துச் சோகப்பட வேண்டாம். தரும நீதி இதுவென உணர்ந்து அரசாட்சி மேற்கொள்ளுங்கள்” என்று தருமரிடம் கூறிவிட்டு அம்மருந்தான் அருச்சுனன்.

பீமன் கூறியது அருச்சுனனின் பேச்சைக் கேட்டதும் உற்சாகமானான் பீமன். அவன் தருமரை நோக்கி “உம்மை விட அரச நீதி உணர்ந்தார் யாவரும் இவர் உங்களை மருந்தே நாங்கள்

அனைத்து நீதியும் கற்றோம்.

ஆயினும் அவற்றை எங்களால் கடைப்பிடிக்க இயலவில்லை. ஆனால், எல்லாம் உணர்ந்த நீங்கள் இப்போது ஏன் தடுமாறுகிறீர்கள்?

நீங்கள் ஏன் சாதாரண மனிதரைப் போல சோகத்துடன் உள்ளீர்.

உலகில் நல்லது, கெட்டது அனைத்தும் நீர் அறிவீர். எதிர்காலம் பற்றியும் உமக்குத் தெரியும்.

ஆதலால் நான் சொல்வதை சற்றுக் கேளும். உலகில் உடலைப் பற்றியும் மனது பற்றியும் இரு வகை நோய்கள் உள்ளன.

இவற்றில் ஒன்றிலிருந்து மற்றொன்று உருவாகிறது. உடல் நோயால் மனநோயும் மன நோயால் உடல் நோயும் உண்டாகின்றன.

உடல், மனம் இந்த நோய்களைக் குறித்து எவன் சோகம் அடைகின்றானோ அவன் அந்த சோகத்தால் துக்கத்தையும் அடைகிறான்.

இந்தச் சோகமும் துக்கமும் அவனை ஆட்டிப் படைக்கின்றன. (தொடரும்)

மலையகத்துச் சிறுமி

இஷாலினிக்கு நீதி கிடைக்குமா?

உண்மைகள் பல நேரங்களில் கசக்கும். ஆனால் எப்போதும் அது பொய்யாகாது. இன்று டயகம சிறுமியின் மரணத்துக்கு நீதி கோரி பல போராட்டங்கள் நடைபெற்று வருகின்றன.



நீதி கிடைக்கலாம். கிடைக்காமலும் போகலாம். ஆனால் கிடைக்கும் என நம்புவோம். இந்த சம்பவம் பல விடயங்களை நமக்கு உணர்த்தியுள்ளன.

இலங்கையில் பல்லின மக்கள் வாழ்ந்தாலும் அவர்கள் யாரும் மலையகத்தை சேர்ந்தவர்களை போல சிறுவர்களுையோ அல்லது பெண்களுையோ பாதுகாப்பற்ற வகையில் வேலைக்கு அனுப்பி பிரச்சினைகளை எதிர்கொள்வதாக நாம் அறிந்தது மிகக்குறைவு.

மக்களின் விழிப்புணர்வு அற்ற தன்மை என்றாலும், இதனை பயன்படுத்தி, வீட்டு பணிப்பெண்களை தேடும்பணக்காரர்கள் கூட மலையகத்தவர்களையே குறிவைத்து அதிகம் விரும்புவதை பார்க்கின்றோம்.

காரணம் மலையகம் மீதான ஏனையவர்களின் பார்வை. மிக மோசமான பார்வைகள் உள்ளன என்பது மறுப்பதற்கு இல்லை. அதாவது வர்க்க ரீதியான பார்வை இருக்கின்றது.

ஆண்டான் அடிமை நிலையில் அவர்களை வைத்துக்கொள்ளலாம் என்ற மனநிலை. கூலியாட்கள் போல வைத்துக் கொள்ளலாம். எது செய்தாலும் பிரச்சினை வராது பணத்தை கொடுத்து மாற்றிவிடலாம் என்ற எண்ணம் பலருக்கு உள்ளது. இதற்கு முன்னர் இதுபோன்ற சம்பவங்கள் இப்படித்தான் நிகழ்ந்துள்ளன.

மலையகம் என்றாலே தாழ்வாக பார்க்கக்கூடிய மனப்பான்மை பலரிடம் உள்ளது. அதுவும் மலையகத்தில் பிறந்து இன்று கொழும்பு உள்ளிட்ட பிரதேசங்களில் வசிக்கும் பணம் என்னும் சமூக அந்தஸ்து கொண்டவர்களிடமும் இது உள்ளது.

கொழும்பு என்றால் எல்லாமே கொழும்பு 7ஆகவோ 3 ஆகவோ இருக்காது. கொழும்பின் சில தெருக்களில் கழிவு நீருக்குள்ளே வீடுகளே இருக்கும்.

அடைச்சலான ஒரு அறையில் உணவு சாப்பிடும் இடம். உறங்கும் இடம் என்று அனைத்தும் ஒரு இடத்திலேயே என்று வாழ்பவர்கள்தான் அதிகம்.

ஆனால் அங்கிருந்து கொண்டு வளமான மலையகத்தை அவர்கள் ஏனைய மாக பார்ப்பதை மறுக்கமுடியாது. மலையக மக்களை இழிவாக பார்ப்பார். மலையகத்தான்... தோட்டகாட்டான்... வந்தோரிகள்... கூலிகள்... போன்ற வார்த்தை பிரயோகங்கள் மலையக மக்களுக்கு எதிராக பாய்வதை நாம் மறுக்க முடியாது.

காலநிலை மாற்றத்தால் மலையக பிரதேசங்களில் உடல் நிறம் கறுப்பாக மாறுவது இயல்பு. ஆனால் அதை கிண்டல் செய்பவர்களும் உள்ளனர்.

அந்த மக்களை வர்க்க ரீதியாக இன்றும் கூலிகள் போன்ற கொடுமனப் பான்மையில் பார்க்கின்றவர்களினாலேயே வயது வித்தியாசம் இன்றி விலங்குகளை விட மோசமாக இந்த மக்களை நோக்குகின்ற மனப்பான்மை உருவாகுகின்றது.

இதன் விளைவுகளில் ஒன்று தான் சிறுமி என்று கூட பாராது.. படிக்க வேண்டிய வயதில் பிள்ளையை ஒரு பாராளுமன்ற உறுப்பினர், அதுவும் அமைச்சராக இருந்தவர் தனது வீட்டின் பணிப்பெண்ணாக மாற்றியுள்ளார்.

பணிப்பெண் என்பதை தாண்டி சிறுமி பாலியல் துஷ்பிரயோகத்துக்கு உட்படுத்தப்பட்டமையான வன்மம். டயகம பகுதியைச் சேர்ந்த உயிரிழந்த சிறுமி கடந்த 2020 ஆம் ஆண்டு ஒக்டோபர் மாதம் ரிசாட் பதியுதீன் வீட்டிற்கு வருகை தந்துள்ளார்.

இவ்வாறு அழைத்து வரப்பட்ட சந்தர்ப்பத்தில் குறித்த சிறுமியின் வயது 15 வருடங்களும் 11 மாதங்களும் என பொலிஸ் ஊடகப் பேச்சாளர் தெரிவித்துள்ளார். பொரளை பொலிஸ் பரவந்தபட்ட பகுதியில் உள்ள பாராளுமன்ற உறுப்பினர் பிளாட் பதியுதீன் வீட்டில் பணிபுரிந்து வந்த குறித்த சிறுமி கடந்த 16 ஆம் திகதி உயிரிழந்திருந்தார்.

பகுதியில் உள்ள பாராளுமன்ற உறுப்பினர் பிளாட் பதியுதீனின் வீட்டில் பணிபுரிந்து வந்த குறித்த சிறுமி கடந்த மூன்றாம் திகதி தீக்காயங்களுடன் கொழும்பு தேசிய வைத்தியசாலையில் அனுமதிக்கப்பட்டிருந்தார். சிகிச்சை பெற்று வந்த குறித்த சிறுமி கடந்த 16 ஆம் திகதி உயிரிழந்திருந்தார்.

குறித்த சிறுமி நீண்ட காலமாக பாலியல் வல்லுறவுக்கு உட்படுத்தி வந்த தகவலை சட்ட வைத்திய அதிகாரி உறுதி செய்துள்ளார். மேலும், பலமாதங்களாக நேரம் கிடைக்கும் போதெல்லாம் பாலியல் வன்புணர்வுக்கு உட்படுத்தப்பட்டுள்ளமை கண்டறியப்பட்டுள்ளது.

கொழும்பு மேலதிக நீதவான் ரஜீந்திரா ஜயசூரியவின் முன்னிலையில், பொரளை பொலிஸாரினால் தாக்கல் செய்யப்பட்ட நீதிமன்ற வைத்திய பரிசோதனை அறிக்கையிலேயே மேற்கண்டவாறு தெரிவிக்கப்பட்டுள்ளது.

சிறப்பு தயவியல் மருத்துவர் எம்.என்.ராஹுல் ஹக்வின் கையொப்பத்துடன் இவ்வுறிக்கை, பொரளை பொலிஸாரினால் சமர்ப்பிக்கப்பட்டுள்ளது.

இறந்த சிறுமி, தாக்கப்படவில்லை. எளிதில் சித்திரவதை செய்யப்படவில்லை. எனினும், எரிகாயங்களால் உடல் 72 சதவீதம் எரிந்துள்ளது. அச்சிறுமிக்ர்ப்பமடையாது, நேரம் கிடைக்கும் போதெல்லாம் பாலியல் வன்புணர்வுக்கு உட்படுத்தப்பட்டுள்ளார் என்றும் அவ்வுறிக்கையில் மேலும் தெரிவிக்கப்பட்டுள்ளது.

இந்த மரணம் எவ்வளவு பெரிய கொடுமையானது என்று இந்த அறிக்கைகளை பார்க்கும் போதே புரிகின்றது. அந்த சிறுமி வீட்டை விட்டு செல்லும்போது 15 வயதுதான் ஆகின்றது.

அவ்வளவு சின்ன வயதில் பெற்றோர் அதுவும் தாய் அருகில் இருக்கும்போது அவர் வேறு நபர்களால் துஷ்பிர

யோகத்துக்கு உள்ளாகக்கூடிய சந்தர்ப்பம் மிகக் குறைவு. தோட்டங்களில் எல்லோரும் கூட்டமாகவே வாழுவர். இவ்வாறான சந்தர்ப்பங்களில் அந்த சிறுமியை துன்புறுத்தியிருக்க வாய்ப்புகள் இல்லை.

ஒருவருட காலமாக வீட்டுக்கு வராமல் இவர் தங்கியிருந்த இடத்தில் அவர் பலாத்காரம் செய்யப்பட்டிருக்கக்கூடும். ஒரு வேளை அந்த வேதனையை சொல்ல முடியாது அந்த பிள்ளை தனக்கு தானே தீமூட்டி மரணித்திருக்கலாம். அல்லது வேறு யாராவது பலவந்த படுத்த பயமுறுத்தி இருக்கும்போது இந்த சம்பவம் நடந்திருக்கலாம்.

பாராளுமன்ற உறுப்பினரின் வீட்டில் பல ஆண்கள் இருந்துள்ளனர். அவர்களினால் இந்த சிறுமி துஷ்பிரயோகத்துக்கு உட்படுத்தப்பட்டிருக்கக்கூடும்.

சிறுமி தன் தாயாரிடம் இது தொடர்பில் தன்னால் அங்கு வேலை செய்ய முடியாது என்றும் அழைத்துச்செல்லுமாறும், அங்கு தொழில் செய்பவர் துன்புத்தடியால் தன்னை தாக்குவதாகவும் கூறியுள்ளார்.

சிறிய பிள்ளை, அவரைத் தாக்க வேண்டாம் என கூறுங்கள் என நான் மேடத்திடம் கூறினேன் என்கிறார் தாய். மேலதிகமாக நான் பணம் பெற்றுள்ளதால், நான் தொழிலுக்கு வருகிறேன் என தெரிவித்தேன் என்றார். பிள்ளையை வைத்து அதிக பணம் பெறுவதும் கொடுமையானது.

இந்த மரணம் குறித்து ரிசாட் பதியுதீனிடம் வாக்குமூலம் பெறப்படவுள்ள நிலையில் அவர் நெஞ்சு வலி காரணமாக வைத்தியசாலையில் சிகிச்சைப் பெற்று வருவதால் தாமதமாகவதாக கூறப்படுகிறது. இந்நிலையில் சமூக வலைத் தளங்களில் அமைச்சருக்கு ஆதரவாகவும் மலையகத்துக்கு எதிராகவும் பலர் வன்மத்தனமான பதிவுகளை பதிவிடுவதனை காணக்கூடியதாக உள்ளது. மலையகம் என்றால் வன்மத்தைவிதைப்பவர்களுக்கு ஒன்று கூறவேண்டும். நாங்கள் தமிழர்கள் உழைப்பாளிகள் இந்த பூமியின் மூத்த குடிகள் மூவேந்தர்களின் ஆட்சி பிரதேசங்களுக்குள் இருந்தவர்கள்தான் நாம் மலையக மக்கள். கொடுமை படையெடுப்புகள் செல்வங்கள் சுரண்டல் வரட்சி அதனால் ஏற்பட்ட வறுமை பட்டினி என காலம் அனைத்தையும் பாவமாக்கியது.

செல்வத்தை சுரண்டியவன் குடியானவனாக மாற செல்வத்தை இழந்தவன் ஏழையாக்கப்பட்டான். இக்காலப்பகுதியில் வெள்ளைக்காரர்களின் ஆட்சியில் அடிமையான நிலை. அவனால் வஞ்சிக்கப்பட்டே இந்த நாட்டுக்கு வந்தோம். இதுவும் எங்கள் சோழன் ஆண்ட பகுதிதான்.

ஆண்டான் அடிமை என்ற வர்க்கத்துக்குள் இருந்தாலும் கால போக்கில் இலங்கையில் மகிழ்ச்சியான வாழ்க்கையை நோக்கி நகர்த்தப்பட்டனர். இதனாலேயே மீண்டும் தாயகம் திரும்பாது பலர் விரும்பி இந்த நாட்டில் இருந்தனர். இந்தியா தாயகம் என்றாலும் வருடத்தில் பலமுறை சொந்த ஊரை பார்த்து விட்டு திரும்பி இங்கேயே வந்தனர்.

அடுத்தவர்களை ஏமாற்றி பிழைக்க தெரியாத இவர்களை ஏமாளிகளாகவே பார்க்கப்படுகின்றன என்பதற்கு மிக சிறந்த உதாரணம் தான் டயகம சிறுமியின் மரணம். இதற்கு காரணமான அனைவரும் தண்டனை அனுபவிக்க வேண்டும். இனியாவது சிறுவர்களை வேலைக்கு அனுப்புவதை சட்ட ரீதியாக தடை செய்ய வேண்டும். இனி ஒரு துரகர் மலையகத்துக்குள் நுழையக்கூடாது. அதனை நாம்தான் தடுக்க வேண்டும். ஏனைய சமூகங்கள் எம்மை பார்க்கும் பார்வை எமது மீதான வன்மத்தனங்கள் மாற வேண்டும் என்றால் எமது சமூக கட்டமைப்பை நாம் மாற்றவேண்டும். அதற்கு முயற்சிப்போம்.

கொலோசியம் (இத்தாலி)

ஜீலியஸ் சீசர் கி.மு.46 இல் ஒரு கொலோசியத்தைக் கட்டினான். ஆனால் அவையெல்லாம் மரச்சட்டங்களால் கட்டப்பட்டதால் மிக விரைவிலேயே அழிந்து விட்டன. கிறித்தவ சமயம் வேகமாக இத்தாலியில் பரவத் தொடங்கிய பின் ஸ்ளேடியேட்டர் விளையாட்டுக்கள் தடை செய்யப்பட்டு 6 ஆம் நூற்றாண்டில் முற்றிலுமாக நிறுத்தப்பட்டன.

கடைசியாக கி.பி.435 இல் அங்கு க்ளேடியேட்டர் விளையாட்டும் கி.பி.523 இல் விலங்குகள் வேட்டையாடப்பட்ட நிகழ்ச்சியும் நடந்ததாக வரலாற்றாய்வாளர்கள் குறிப்பிட்டுள்ளனர்.

கி.பி. 217 இல் ஏற்பட்ட பெரும் தீ காரணமாக மரத்தாலான சில பகுதிகள் எரிந்தன. கொலோசியத்தின் தெற்குப் பகுதி 1349 இல் ஏற்பட்ட நில அதிர்ச்சி காரணமாக அழிந்து விட்டது. இப்பொழுது காணக்கிடைப்பது அதன் வடக்குப் பகுதியே.

கிறிஸ்தவ பாதிரியார்கள் வழிபடும் தலமாக அதனை மாற்றினர். 1585 இல் ஐந்தாம் சிச்டன் போப் கொலோசியத்தினுள் ஒரு உல்லன் தொழிற்சாலையை நிறுவி சமூகத்தால் ஒதுக்கப்பட்ட விலை மாதர்களுக்கு வேலைவாய்ப்பை தந்தார்.

1749 இல் பதினான்காம் பெனடிக்ட் போப் கத்தோலின்ன

கிறித்தவர்கள் புனித வெள்ளியன்று சிலுவைகளை எடுத்து வந்து பிரார்த்திக்கும் புனிதத் தலமாக அறிவித்ததிலிருந்து கொலோசியம் வரலாற்று முக்கியத்துவம் வாய்ந்த இடமாக மாறியது. 1757 இல் இடிந்து போன கொலோசியத்தின் சில பகுதிகளை ஜியோவானி பாடிஸ்டா புதுப்பித்தார்.

1874 மற்றும் 75 ஆம் ஆண்டுகளில் ரோசா என்பவர் செய்த அகழ்வாராய்ச்சி காரணமாக கொலோசியத்தின் மையப் பகுதியில் இருந்த பாதாள அறைகளும் அங்கிருந்து போட்டி நடக்கும் மேடைக்கு மேடைக்கு வரசிறிய அளவிலான பாதைகளும் கண்டுபிடிக்கப்பட்டன. கொலோசியத்துக்கு அருகில் கிளடியேட்டர்களுக்கு பயிற்சி அளிக்கும் டாஸ் மேக்னஸ் என்ற பயிற்சிப்பள்ளி இருந்தும் அந்த ஆராய்ச்சியில் தெரியவந்தது.

1980 இல் யுனெஸ்கோ அமைப்பு கொலோசியத்தை புராதனச் சின்னமாக அறிவித்து இத்தாலிய அரசிடம் மிகக் கவனமாக பாதுகாக்கும்படி கேட்டுக் கொண்டது. 1993 இல் இருந்து 2000 வரை இத்தாலிய அரசு கொலோசியத்தை சுமார் 40 பில்லியன் இத்தாலிய லீரா செலவில் புதுப்பித்தது.

(தொடரும்)

க்ளேடியேட்டர் விளையாட்டு

பல்வேறு சிறப்புகள் கொண்ட கொலோசியம், கட்டப்பட்டதற்கான காரணம் அத்தனை உன்னதமானது இல்லை. க்ளேடியேட்டர் விளையாட்டுகள் ரோமானியக் கலாச்சாரத்தில் மன்னர்கள் மற்றும் உயர்குடி செல்வந்தர்கள்களால் பொழுது போக்காகப் பார்ப்பதற்காக உருவாக்கப்பட்டவை.

“க்ளேடி” என்றால் “வாள்” என்று பொருள். “க்ளேடியேட்டர்” என்றால் “வாளேந்தியர்கள்” என்று அர்த்தம். பெரும்பாலும் அடிமைகளோ, குற்றம் புரிந்தவர்களோ,

எதிரி நாட்டின் கைதி களோ வலுக்கட்டாயமாக ஈடுபடுத்தப்படும் இந்த விளையாட்டில் வாளேந்தியவர்கள் ஒருவருக்கொருவர் படுகோரமாக மோதிக்கொள்வர்.

இருவரில் ஒருவர் மரணமடையும் வரை மோதல் தொடரும். இப்படியாக பலச்சுற்றுகள் நடைபெறும் விளையாட்டில் பலரும் இறந்து போக கடைசியாக வெற்றி பெறுபவனுக்கு உயிர்பிச்சை பரிசாகக் கிடைக்கும்.

க்ளேடியேட்டர் விளையாட்டில் பங்கு பெறுவதற்காகவே அந்தக் காலத்தில் ரோமில் பயிற்சிப் பள்ளிகள் உண்டு. பயிற்சி யின் போது உடன் பயிலும் நண்பர்களையும் கூட விளையாட்டில் கொன்றுதான் ஆகவேண்டும்.







கொலோசியம் அரங்குகளில் மனிதர்களோடு மட்டுமல்ல விலங்குகளோடு மோதி அவற்றைக் கொல்லும் விளையாட்டுக்களும் உண்டு.

சமயத்தில் அவை மனிதர்களையும் கொல்லும். சிங்கம், சிறுத்தைப் புலி, ஓநாய்கள் என்று அந்த விளையாட்டுக்களுக்காக உள்நாட்டில் விலங்குகள் போதாமல் பிற தேசங்களிலிருந்து விலங்குகள் தருவிக்கப்பட்டன. டைட்டஸ் காலத்தில் காலத்தில் அரங்கின் தொடக்க விழா நிகழ்ச்சியின் போது 9 ஆயிரம் விலங்குகள் கொல்லப்பட்டிருந்தன.

விளையாட்டின்போது இறந்த மனிதர்கள் மற்றும் விலங்குகளின் உடல்களை கொலோசியத்துக்கு அருகிலிருந்த மலைப் பிரதேசத்திலேயே பெரிய குழி ஒன்றை வெட்டி அதில் ஒட்டு மொத்தமாகப் புதைத்தனர்.



(f) பேஸ்புக் பார்த்ததில் பிடித்தவை... Like 2361

<p>கவிதா</p> <p>கஷ்டத்தில்தான் உண்மையான நட்பைத் தெரிந்து கொள்ள முடியும்</p>  <p>ஏன்னா அந்த நாய் தான் விழுந்து விழுந்து சிரிக்கும்</p>	<p>மோகன்</p> <p>விபரம் தெரிந்த பிறகுதான் தெரிகிறது</p>  <p>விபரம் தெரியாத வாழ்வில் வாழ்ந்த வாழ்க்கை சொர்க்கம் என்று</p>	<p>கிருசாந்தி</p> <p>மனிதன் வாழும் இடம்</p>  <p>மிருகம் வாழும் இடம்</p>
<p>தினேஷ்</p> <p>வீட்டுக்கு வரும் மருமகனை மட்டும் எங்க வீட்டுக்கு மகாகஷ்மி வந்திருக்கானு சொல்லுறாங்க</p>  <p>மருமகனை யாராச்சும் தீவைரைக்கும் மகாலிஷனு வந்திருக்கிறானு சொல்லியிருக்காங்களா?</p>	<p>கிருது</p> <p>தனது நிறை, குறைகளை தானே வடிவமைத்துக் கொள்பவன் தான் வாழ்க்கையில் வெற்றி பெறுவான்.</p> 	<p>பிரபா</p> <p>வாழ்க்கையில் பெருமைக்குரிய தருணம் நான் ஒன்னுமே தெரியாம எக்ஸாம் எழுதும் போது</p>  <p>எச்சர் சொல்லுறாங்க உன் பேப்பர் மறைச்சி எழுது பின்னால் திருக்கிறவன் உன் பேப்பர் பார்க்கிறான்</p>

யாழ்.மருத்துவக் குழுவினர் தொகுத்து வழங்கும்

சுகமான விடியல்

வலம்புரியின் மருத்துவச்சுப் 255

நோயற்றவர்களின் உரிமைகள் மீறப்பட்டால்

நோயாளர்களின் உரிமைகளை மதித்து நடப்பது மருத்துவக் குழுவின் கடமையாகும். அதேபோல் நோயாளர்களுக்கும், அவர்களின் உறவினர்களுக்கும் சில முக்கியமான கடமைகள் இருக்கின்றன. அவையாவன :

✦ சுக நோயாளர்களை மதித்து நடத்தலும், அவர்களுக்கு இடையூறு செய்யாது இருத்தலும்.

✦ வைத்தியசாலையை அசுத்தம் செய்யாது தூய்மையாகப் பாதுகாத்தல்.

✦ தமது நோய் நிலை பற்றிய போதிய விளக்கம் ஏற்படாத விடத்து மருத்துவக் குழுவுடன் நேரடியாக நீங்கள் பேசி, நிலைமையைத் தெளிவுபடுத்திக் கொள்ளுதல். மூன்றாம் நபரினுடாக உங்கள் சுகம் பற்றி அறிய முயற்சிப்பது நல்லதல்ல.

✦ மருத்துவத் துறையின் மேம்பாட்டிற்கு உங்கள் பங்களிப்புக்களை வழங்குதல்.

✦ உங்கள் உடற் சுகத்திற்கு கவனமெடுத்து நீங்கள் நோயாளியாவதைத் தவிர்ப்பதன் மூலம் சுகாதாரத்துறைக்கு ஏற்படும் வேலைப்பளுவைக் குறைத்துக் கொள்ளல்.

✦ இன்னொரு நோயாளியின் சுகம் பற்றி மருத்துவக்குழுவிடம்

வினவுவதைத் தவிர்த்தல். காரணம் ஒவ்வொரு நோயாளியின் நோய் நிலை சம்பந்தமான தகவல்கள், அனைத்தும் இரகசியமாகப் பேணப்பட வேண்டும். இந்த நோயாளியின் நேரடியான அனுமதி இல்லாமல் அந்தத் தகவல்களை வெளிப்படுத்தும் உரிமை மருத்துவக்குழுவுக்கு இல்லை.

✦ வைத்தியசாலையின் சட்ட விதிகளை மதித்து நடத்தல்.

ஒவ்வொரு துறையிலும் எமக்கு இருக்கும் உரிமைகளைத் தெரிந்து

படவோ வேண்டியதில்லை.

உரிமைகளை மறுப்பவன் தான் உண்மையிலே மனித குலத்தின் முன்வெட்கப்பட வேண்டியவன்.

மருத்துவத் துறையிலே நோயாளர்களின் உரிமைகள் பற்றிப் பேசுவது மருத்துவக் குழுவுக்கும் நோயாளர்களுக்கும் இடையே முரண்பாடுகளைத் தோற்றுவிப்பதாக அமைந்து விடக்கூடாது. உண்மையிலே அது ஒரு பரந்த பரிந்துணர்வை ஏற்படுத்தி மருத்துவக் கவனிப்பு முறைகளை

அவனது குடும்பமும் மட்டுமல்ல மருத்துவக் குழுவும் மகிழ்ச்சி அடையும்.

ஒரு நோயாளி இறந்து விட்டால் அவனது குடும்பத்துடன் சேர்ந்து மருத்துவக் குழுவின் உள் மனமும் அடும். ஆனால் தொடர்ந்து அழுது கொண்டிருக்க முடியாது. காரணம் அடுத்த நோயாளியைப் பார்க்க வேண்டும் என்ற கடமை இருக்கும். எத்தனையோ மரணங்களையும் துயரங்களையும் பார்த்துவிட்ட காரணத்தால் நோயாளிகள் தமது அறிவுரைகளைக் கடைப்பிடிக்காத பொழுது, அவர்களுக்கும் அதேகதி நேர்ந்து விடுமோ என்று மருத்துவக் குழுவின் மனம் பதைபதைக்கும்.

இவ்வாறான மன உணர்வுகளை எந்தச் சட்டக் கோவையினுள் உள்வாங்குவது? மருத்துவத் துறையில் மட்டுமல்ல எந்தத் துறைகளிலும் இருக்கின்ற குறைபாடுகளை நிவர்த்தி செய்வதற்குப் புரிந்துணர்வும் மனிதாபிமான உணர்வும், கூட்டு முயற்சியும் அவசியமாகும்.

நோயாளர்களின் உரிமைகள் மீறப்படுகின்றன என்ற சிந்தனை எழுந்தால் அது சம்பந்தமாகச் சம்பந்தப்பட்டவர்களுடன் கலந்துரையாடி அந்த நிலையை மாற்ற ஒவ்வொருவரும் முயல வேண்டும்.

Dr.சி.சிவன்சுதன்
பொது வைத்திய நிபுணர்



வைத்திருக்க வேண்டியது எமது கடமையாகும். அத்துடன் அவற்றை நடைமுறைப்படுத்துவதற்கு நாம் எம்மால் இயன்றவற்றைச் செய்து தான் ஆக வேண்டும்.

உரிமை என்ற பேச்சை எடுப்பதற்கே அச்சப்படும் ஒரு நிலை காணப்படுகிறது. எமது உரிமைகள் மீறப்படுவதாக நாம் உணரும் பொழுது அது சம்பந்தமாகப் பேசுவதற்கு அச்சப்படவோ வெட்கப்

மேம்படுத்தும் ஓர் உந்து சக்தியாகவே அமைய வேண்டும். நோயாளர்களின் கவனிப்புமுறை உணர்வு சம்பந்தப்பட்டது. மனிதாபிமானம் சம்பந்தப்பட்டது. பல மனங்களின் உணர்ச்சி சம்பந்தப்பட்டது. மனச்சாட்சி சம்பந்தப்பட்டது. இவற்றைச் சட்ட வரையறைக்குள் அடக்கிவிட முடியாது.

ஒவ்வொரு நோயாளியும் குணப்பட்டுச் செல்லும் பொழுது அவனும்

ஆரோக்கிய வாழ்வுக்கான 10 படிமுறைகள்

▶ உடலின் எடையை சீராக வைத்துக் கொள்ளுங்கள்.

▶ உங்கள் இரத்த அழுத்தத்தை எப்போதும் சீரான நிலையில் வைத்துக் கொள்ளுங்கள்.

▶ அன்றாட உணவில் வண்ண வண்ண காய்கறிகளையும், கறிவகைகளையும் பசுமை மாறாத கீரை வகைகளையும் போதுமான

அளவில் எடுங்கள்.

▶ கொழுப்பு வகை, உணவு வகைகளை குறைவான அளவில் உட்கொள்ளுங்கள்.

▶ அன்றாடம் 8 மணி நேரம் உறங்குங்கள்.

▶ அன்றாடம் உடற்பயிற்சி செய்யுங்கள்.

▶ இரத்தத்தில் வெல்லத்தின் அளவை நலமான அளவில் வைத்துக் கொள்ளுங்கள்.

▶ இரத்தத்தில் கொலஸ்ரோலின் அளவை நலமான அளவில் வைத்துக் கொள்ளுங்கள்.

▶ மன இறுக்கத்திற்கு ஆளாகாத வாறு பார்த்துக் கொள்ளுங்கள்.

▶ தீய பழக்கங்களை முழுமையாக விலக்குங்கள் (புகைபிடித்தல், புகையிலைபோடுதல், போதைப் பொருட்கள் பாவனை, மது அருந்துதல்).

Dr.சி.சிவன்சுதன்
பொது வைத்திய நிபுணர்

பலருக்கு பயன்படக்கூடிய ஆரோக்கியம் சம்பந்தமான அல்லது உளவியல் சமூகமேம்பாடு சம்பந்தமான உங்கள் சந்தேகங்களை thamilhealth@gamil.com என்ற மின்னஞ்சல் முகவரிக்கு அனுப்பி விடுவது அல்லது noolaham.org / laavanasam.org பதில்கள் இங்கு பிரசுரிக்கப்படும்